



# திருக்குறிப்புத் தொண்டர்

14460

தமிழ்ப்புலவர்  
மணி. திருஞான சம்பந்த முதலியார்  
எழுதியது.

MAHAMAHOPADHYAYA  
MR. O. V. SWAMINATHA IYER LIBRARY  
PULIVANMIYUR MADRAS 41



கே. பழனியாண்டிப்பிள்ளை கம்பெனி,  
திருவல்லிக்கேணி, சென்னை.

[பதிப்புரிமை]

[விலை ரூ. 2.]

*All Rights are Reserved  
by  
The Publishers*

## நூன் முகம்.



திருக்குறிப்புத் தொண்டர் என்பவர் சைவசமயத்து அருந்தவத் தொண்டர் கள் அறுபத்து மூவருள் ஒருவர். அவ ரது அற்புதச் செய்கை ஒவ்வொருவர் உள்ளத்தையும் உருக்கும்; ஒப்பில்லா ஈசனது பத்தியின் பெருமையையும் இனிது விளக்கும். சரித்திரப்போக்கும், நடைப்போக்கும் மாணவர்கள் மனத் தைக்கவரும். இயற்கை அழகுகளும், கற்பனை அழகுகளும் சிற்சில இடங்களில் சிறந்து மிளிரும். தமிழுலகம் இந்நூலை அன்புடன் ஏற்று, என்னை இத்தகைய முயற்சிகளில் இன்னும் ஊக்குமாறு இறைவன் இன்பவடிகளை இறைஞ்சுகின்றேன்.

இங்ஙனம் :

மணி. திருஞான சம்பந்தன்.





திருக்குறிப்புத் தொண்டர் தலையைக் கல்லில் மோதுதல்

## திருக்குறிப்புத் தொண்டர்



“யானே பொய்யென் னெஞ்சம் பொய்யென் அன்பும்பொய்  
ஆனால் வினையேன் அழுதால் உன்னைப் பெறலாமே  
தேனே யமுதே கரும்பின் தெளிவே தித்திக்கு  
மானே யருளா யடியேன் உனைவந் துறுமாறே.”

(மணிவாசகப் பெருமான்)

### I

தொண்டை நாடு அருந்தவத் தொண்டர்களால் பெரும் புகழ் வாய்க்கப்பெற்றது. ‘தொண்டை நாடு சான்றோர் உடைத்து’ எனவும் அறிஞர் சொல்லியிருக்கின்றனர். அதனால் இந்நாட்டிற்குத் தனிச் சிறப்பு உண்டு. பால் போன்ற குளிர் நீரைத் தரும் பாலாறு ஈண்டுச் செல்லுகின்றது. பாலாற்றின் பேரழகை வருணிக்க நம் புலவர் திலகராகிய சிவஞான முனிவர்க்கே தகும். பெரியோர்கள் வறுமை வந்த காலத்திலும் தங்கள் உடலை மிக வருத்தி ஏழைகளுக்கு அன்னம் அளிப்பார்கள். அதுபோல கோடைகாலத்திலும் பாலாறு தன்னை அடைந்தவர்க்கு இளநீரினும் இன்பம் மிகுந்த பனி

நீரைக் கொடுக்கும். இந்நாடு திருமயிலை, திருவொற்றியூர், திருவான்மியூர், திருமுல்லைவாயில், திருவாலங்காடு, திருக்கச்சூர், திருக்கழுக்குன்றம் முதலிய பல தீவ்விய புண்ணியப் பதிகளை உடையது.

இத்தகைய பெருஞ் சிறப்பு வாய்ந்த தொண்டை நாட்டில் தலை சிறந்தது காஞ்சிமாநகரம். இப்புண்ணியத் திருநகரில் எங்கும் சிவாலயங்கள் நிறைந்து மிளிரும். விசாலமான வீதிகளில் கல்விக்கழகங்கள் சிறந்து ஒளிரும். இடையிடையே தென்னஞ் சோலைகள் திகழ்ந்து நிற்கும். மல்லியும், முல்லையும் மனையெலாம் மணம் வீசும். திருக்குளங்களின் அழகு கண்களைக் கவரும். திருமாளிகைகளின் வனப்பு இன்பை யூட்டும். எப்போதும் மங்கல வாத்தியங்கள் முழங்கிச் சிறக்கும். என்றைக்கும் திருவிழா பொலிந்து மணக்கும். மக்கள் என்றும் காண்பது ஈசன் திருவடியே; அவர் நாவில் என்றும் ஒலிப்பது இறைவன் திருநாமமே. எங்கும் வீசுவது தெய்வத் திருமணமே; எவரும் பேசித் திரிவது அண்ணலார் திருப்புகழே; எவரும் ஆடும் கூத்து ஆனந்தத் திருக்கூத்தே; எவரையும் உருக்குவது அழகிய வெண்ணீரே. எங்கும் பொழிவது கருணைமழையே; எவரும் சொல்வது சிவகதையே. பெர்யோர் போற்றுவது நன்னடையே; சிறியோர் பூண்டதும் பொன்னடையே. கற்றோர்

விழைவது திருப்பணியே ; மற்றோர் புரிவதும் அப்பணியே. எங்கும் தழைப்பது தவளுனமே; எவரும் உண்பது சிவளுனமே. ஆதலால், காஞ்சிமாநகர் வாணுகினுஞ் சிறந்ததே. விண்ணவரும் அப்பதியில் வசிக்க விழைந்தனர் என்றால், அதன் பெருமையைச் சொல்ல எவரால் முடியும்?

அத்தெய்வத் திருநகரில் மக்கள், குலத்தைப் பெரிதாக எண்ணவில்லை ; குணத்தைத் தான் பெரிதாக எண்ணினார்கள். அவர்கள் செல்வத்தைப் பொருளாக மதிக்கவில்லை ; பத்தியைத் தான் பொருளாக மதித்தார்கள். ஆதலால், அப்பதியில் சாதிக்கு உயர்வுமில்லை, காழ்வுமில்லை. இருப்பினும், தொழில்கள் வேறுபாட்டால் பல குலங்கள் இல்லாமல் இல்லை. அக்குலங்களில் அதுபோல்து பெருமை பெற்று விளங்கியது வண்ணார் குலமே. ஏனெனில், அக்குலத்தில் சிறந்து திகழ்ந்தார் ஒரு பெரியார்.

செல்வத்திலும், வயதிலும் பெரியவர் பெரியார் அல்லர். கல்வியில் பெரியவரும் பெரியார் அல்லர். ஈசன் பத்தியிலே சிறந்தவரே பெரியார்; அடியார் பத்தியிலே முதிர்ந்தவரே பெரியார்; எவரும் செய்தற்கு அருமையான செய்கை செய்பவரே பெரியார் ; உயிர் போவதாயிருப்பினும் பத்தியை விடாதவரே பெரியார் ; குணக்குன்றாய்த் திகழ்பவரே பெரியார் ; குழவிபோல் களங்க மற்றவரே பெரியார்.

இவ்வளவு மணிபோன்ற குணங்களையும் உடையவரே நாம் மேற்கூறிய பெரியார். அவர் ஒப்பற்ற பெருமையைச் சொல்ல, ஆயிரம் நாப்படைத்த ஆதிசேடனாலும் ஆகாது. அவர் பிறந்தபோதே வண்ணார் குலம் வளமுறு செல்வம் பெற்றது. அக்குலத்தார் வழக்கமாய் நவிலும் சிறு பொய்களும் மாயமாய் மறைந்தன. ஒவ்வொரு வண்ணானும் போட்ட ஆடைகளில் ஒன்றையும் மறைக்காமல் கொண்டுவந்து கொடுத்தான். எந்த வண்ணானும் எவர்டத்தும் ஒரு கடுமொழியும் கேட்கவில்லை. அவர்கள் சொல்நாணயம் மிகச்சிறந்து விளங்கியது. எல்லா மக்களும், வண்ணா மிக உத்தமர்கள் என்று சொல்லிப் புகழ்ந்தனர். மொத்தத்தில் ஒரு சிறுபிள்ளையும் வண்ணான் என்றால் எல்லா விஷயங்களிலும் அவனை நம்பிவிடும். உணரையும் சொல்லி, ஆடைகளில் ஒன்றையும் கரவாது கொண்டு வந்து கொடுத்தார். செல்வ நாயகியாகிய இலட்சுமியும் அக்குலத்தில் வாசஞ் செய்தனர். உயிர்க்குத துணையாகிய அழகிய ஆன்பும் அவர்கள் உள்ளத்தில் குடியேறியது. இவ்வளவு சீர் திருத்தங்களுக்கும் காரணம் நம் பெருந்தகை நாயாரே. ஏனெனில், அப்புண்ணியர் துள்ளமைப் பருவத்திலேயே உண்மையையும், சொல்நாணயத்தையும் எல்லோரும் வியக்தமாறு ஒவ்வொரு செய்கையிலும் காட்டி வந்தனர். அவர்

சத்தியவந்தொன்றும், நிகரிலாப் பத்திச்சிரோமணியென்றும் மிகச் சிறுவயதிலேயே பெயர் பூண்டனர்.

நாயனார் கல்வி ஞானம் இல்லாகவரென்று சொல்ல முடியாது. கல்வி என்றால் பல அரிய விஷயங்களைக் கற்றுக்கொள்வதற்கல் என்றுதானே பொருள். பல விஷயங்களைத் தெரிந்துகொள்வதால் ஒருவருக்கு அறிவு அல்லவோ விருத்தியாகும்? அறிவு விருத்தியானால் குணங்களும், செய்கைகளும் அல்லவோ சிறக்கும்? ஆதலால் கல்வியின் பயன் அறிவு என்றும், அறிவின் பயன் நற்செய்கை யென்றும் நாம் சொல்ல வேண்டியதில்லை. எனவே நம் நாயனார் எழுதப் படிக்கத் தெரியாமல் இருந்தாலும், கல்வியின் முழுப் பயனாகிய நற்செய்கையை முற்றிலும் பெற்றமையால், அவர் மிகச் சிறந்த கல்விமானே.

இப்போது அநேகர் கல்வி என்றால் பெரிய உத்தியோகத்தைப் பெறுவதற்குத் தகுந்த கருவியென்றும், பலரும் தம்மைப் புகழ்வதற்கு வற்ற அரும்பொருளென்றுமே நினைக்கிறார்கள். இது முற்றிலும் தவறு. உண்மைக் கல்வி என்பது ஒருவனது அறிவை விருத்தி செய்து, அவன் செய்கையைத் திருத்தி, உலகில் பெரியவனாக்கி, இறைவன் பத்தியைப் பெறச்செய்வதே ஆகும். தான் பெரியவன் என்று பிறருக்குத் தெரிந்தாலும், தெரியாமற்போனாலும் குற்றமில்லை; ஒருவன்

தன்னை மெச்சிப் பேசினாலும், பேசாமற் போனாலும் அவசியமில்லை; நன்மையையே கடைப்பிடித்து, வாய்மையிலேயே நின்று, நம்மீசன் அருளையே துணையாகப்பற்றினவன் தான் நம்மை எல்லோரையும் ஆளும் பெரியவன்; அவனே தான் கல்விமாண்களுக்கெல்லாம் தலைவன். ஆதலால், நம் நாயனார் எல்லா உத்தியோகஸ்தர்களைக் காட்டிலும் பெரியவரே; அப்புண்ணியர், புலவர்களுக்கெல்லாம் செழுந் தலைவரே; உயர்கூலத்தார்க்கெல்லாம் பெருநாயகரே. அவர் திருவடிகள் பொன்னினும் மணியினுஞ் சிறந்தவைகளே.

பழுத்த ஞானமே ஓர் உருவாய்த் தோன்றியவர் நம் நாயனார். ஆதலால், அவர் தாய்தந்தையர் அவரைப் பள்ளியில வைக்காமற்போனாலும், பல அறிவாளிகளுடைய பிரசங்கங்களையும் உபநதியாசங்களையும் நாயனார் சிறுவயதிலேயே பேரவாவுடன் கேட்பது வழக்கம். எவ்விடத்திலயா என்ன சொன்னாலும் நாயனார் அங்குச் சென்று அவர் சொல்வதைக் கேட்பார். “எப்பொருள் யார்யா வாய்க் கேட்டினும் அப்பொருள் மெய்ப்பொருள் காண்பதறிவு,” என்ற பெரியவர் பொன்னுரை அவருக்கே பொருந்தும். கல்வியின் நுணுக்கங்கள் பலவற்றைப் பல பெரிய சபைகளில் நடந்த உபநதியாசங்களால் நாயனார் அறிந்துகொண்டார். அவர்

விபூதியின் பெருமையையும், உருத்திராக்கத்தின் பெருமையையும் நன்கு உணர்ந்திருந்தனர். அவர் விபூதியும், உருத்திராக்கமும் அணிந்தவர் எவராயிருப்பினும் அவர்களைக் கரமலர் குவித்து வணங்குவார்; அவர்களைக் கடவுளாகவே எண்ணுவார். அடியவர் என்றால் திருநீறும், கண்டிகையும் பூண்டவர் என்பதுதான் நாயனார் கருத்து அவர்கள் உண்மைப்பக்தர்களா அல்லரா என்பதைப்பற்றி அவர் சிந்திப்பதில்லை. போலி அடியார்களையும் அவர் உண்மை அன்பர்களாக வணங்கியதால், அவர்கள் மெய்யடியார்களாகவே மாறிவிட்டனர் சிறு குழந்தையும் விபூதியும், உருத்திராக்கமும் அணிந்திருந்தால், நாயனார் அதைக் கைகுவித்து வணங்குவார். ஆதலால், கொடியவர்களும் நாயனாரிடத்தில் மிக அன்போடு உறவாடினார்கள். அவருக்கு நல்லவர் எவரென்றும், தீயவர் எவரென்றும் தெரிவதேயில்லை, அவருக்கு எல்லோரும் நல்லவரே. சிறு குழந்தையும் அவரைக் கண்டால் உள்ளம் உருசித் தலை வணங்கும்.

நாயனார் தாழ்ந்த குலத்திற் பிறந்தோமே என்று சிறிதும் வருந்தவில்லை; கல்வியில்லையே என்றும் கருதவில்லை; செல்வம் இல்லையே என்றும் நினைக்கவில்லை; நண்பர் இல்லையே என்றும் எண்ணவில்லை. அப்புண்ணியருக்குக் குலம், கல்வி, செல்வம், கிளை, நட்பு எல்லாம் அடிய



வரே; அவர் பூரிப்பெல்லாம் அவர்களுக்குத் தாம் பணி செய்வதே. அவர் பெருமையெல்லாம் அடியார் மனத்தை மகிழ்விப்பதே. கொடியும் பேதையும் கொண்டது விடா. அது போல் நாயனார் அடியார் அன்பைக் கமது திருவுள்ளத்தில் பசுமரத் தாணிபோல் பதித்து வைத்தார். அன்னவர் பெருமையை எம்மனோர் புகழ்கற்கு ஆமோ?

பெருந்தகையார் எப்போதும் மாசற்ற ஆடையே அணிவார். அவர் உள்ளம்போல அவரது திருமேரியும் பரிசுத்தமா யிருக்கும். அவர் சூலத்தொழில் அழுக்காடையை வெளுக்கச் செய்வதே எனரூலும். அது மக்களுக்கு மிகச் சிறந்த திருப்பணியே என்று எண்ணினார். ஆதலால், அவர் விபூதி, உருத்திராக்கம் தரித்தவெருக்கும் தாம் முன்வந்து அவரது ஆடையைப் புனிதமாக்கி அளிப்பது வழக்கம். அவர் ஆடைகளைப் புனிதமாக்கியதால், அதேக பொய்யடியார்கள் உள்ளமும் புனிதமாயிற்று. நாயனார் கறுகறுப்பும, விடாபுயற்சியும் பெற்றவர்; அவர் அணிசெய்ய எக்காலத்திலும் தளர மாட்டார். அவர் ஒப்பில் உழைப்பும, சொல் நாணயமும் அவரைத் தலைசிறந்தவராசச் செய்தன. ஆதலால், அவருக்கு ஊதியம் தாராளமாகக் கிடைத்தது. எனவே நாயனாருக்குக் குடும்பக்கவலை சிறிதுமே இல்லை. அவர் தம் குடும்பத்

தாரோடு, வயிரூர உண்டு, அநேக ஏழைகளுக்கும் வயிரூர அமுது படைத்தனர்.

வண்ணூர்கள் எல்லோரும் நாயனாரைத் தங்கள் தலைவராக மதித்து அவர் சொற்படியே நடந்து வந்தனர். அவர் முன் எந்த வண்ணும் நின்று பேச அஞ்சுவான். நாயனார் சொல்லென்றால் அவர்களுக்குத் தெய்வ வாக்கு. அத்திருவாளரைக் கண்டால் அவர்களுக்குக் குதுகலம் அதிகம். அவர் பெருமையைப் பேச அவர்களுக்கு எப்போதும் விருப்பம். அவர் நற்குணப்பொலிவை அறியாதார் ஒருவரும் இலர். அவரது திருப்புகழ், திருநகர் முழுதும் பரவியது.

நாயனார், குறிப்பு அறிந்து அடியார்களுடைய அழுக்காடையைப் புனிதமாக்கிக் கொடுத்தமையால், அவருக்குத் திருக்குறிப்புத்தொண்டர் என்னும் திருநாமம் வழங்கியது.

## II

நாயனார் தம் மனம், வாக்கு, காயம் ஆகிய மூன்றையும் கடவுள் திருத்தொண்டிற்கே உபயோகித்தனர். அவர் ஒரு கணப்போதும் ஈசனை நினைவாதிரார். அப்புண்ணியர் எப்போதும் எல்லோரிடத்தும் இறைவன் திருப்புகழையே பேசிப் பூரிப்பார். அவர் கமது திருமேனியை

அடியவர்க்கே உழைத்துக் குதூகலிப்பார். நாயனார் இப்பிறவியின் மாயத்தைச் செவ்வனே அறிந்தவர் ; உலக வாழ்வு துருட்பென உணர்ந்தவர். எவரும் அழியாத பேரின்ப வாழ்வை என்வரும்பக்கூடாது என்று அவர் எண்ணி இரக்கங் கொள்வார்; பொருளை நல்வழிக்கு உபயோகிக்காத அறிவிலிகள் முடிவில் அடைவது என்ன என மனம் வருந்துவார் ; எல்லோரும் தம்மைப்போல ஏன் உலக வாழ்வை வெறுக்கவில்லை என்று அதிசயிப்பார் ; அறிவை விருத்தி செய்தவனுக்கு உலகில உண்மை இன்பம் உண்டோ என நினைந்து பரிதிப்பார் ; என்றும் நிலைபெற்று இருப்பவர்போல், மக்கள் வீண்டம்புகள் செய்து செருக்கடைவதைக் கண்டு நகையாடுவார், பல அறிவிலிகள் தம்மைப் பைத்தியக்காரர் என்று மறைவாகச் சொல்லிக் கொள்வதையும் அறிவார். அவர், “ அந்தோ! பாவம் ! என்னைப் பைத்தியக்காரர்கள் ” என்று நினைந்து அவர்மீது இரக்கங் கொள்வார்.

நாயனார் இறைவன் பெருங் கருணையைத் தன்மே நிலைநாட்டு, ஆனந்தக் கண்ணீர் தாரை தாரையாக வடிப்பார் ; அப்போது பேசாமெளனம் பூண்டு பரம யோகநிலையை அடைவார். அவர் உள்ளம் புளிகிப்பதையும், மயிர் கூச்செறிவதையும், வெண்ணகை மலர்வதையும் பார்த்த

புண்ணியவான்கள் பரமான்ந்தத்தில் அழுந்து வார்கள். அவருக்கு அவ்வளவு பத்தி என்கிருந்து வந்ததென அநேகர் அதிசயிப்பார்கள். அப் பெரியார் நினைவில் பன்முறை ஒரு பெருஞ் சோதி தோன்றுவது உண்டு ஆனால், அது மாய மாய் மறைந்துவிடும். அவருக்கே அது இன்ன தென்று பின்னர்ப் புலனாவதில்லை. சிற்சில வேளைகளில் மதியணிந்த சடைவள்ளல் செழுந் தோற்றத்தை, நாயனார் கனவில் கண்டதுண்டு; பின்னர் ஒன்றும் அவருக்கு விளங்குவதில்லை. தவக்கோலப் புண்ணியத் தொண்டர்கள் ஒருங்கு கூடித் தெய்வ நடராச வள்ளல் முன்னா ஆனந்தத் திருக்கூத்து ஆடுவதுபோலப் பகல் வேளை களிலேயே தொழில் செய்யும்போதே நாயனார் பன்முறை கண்டதுண்டு. இவ்வாறு அவர் பல விதத் தோற்றங்களும், நிகழ்ச்சிகளும் பன்முறை காண்பதுண்டு.

ஆவர் இவ்வாறு ஒவ்வொரு நாளையும் தவநாளாகக் கழித்து வருகையில், குளிர்காலத்தில் ஒருநாள் அவர் திருமனைக்கு ஒரு பெரியவர் வந்தார். அப்பெரியவர் பரம ஏழையாகக் காணப்பட்டார் அந்தோ! பாவம்! அவர் அணிந்திருந்த ஆடை பெரிதும் சிழிந்திருந்தது. ஆடையில் இருந்த அழுக்கோ கருமேகம்போல் கறுத்திருந்தது. ஆனால், அவர் மேனி முழுதும் வெண்ணீறு சிறந்து திகழ்ந்தது; கழுத்தில்

உருத்திராக்கம் மிளிர்ந்து பொலிந்தது ; முகத்தினின்றும் தெய்வ ஒளி வீசியது; கண்களினின்றும் கருணை மழை பெய்றிந்தது. பெரியவர் திருமேனி முழுதும் பொன்மேனியாய்த் துலங்கியது அவர் அழகிய வெண்ணகை ஊனையுருக்கிப் பேரின்பை ஊட்டியது. அவர் தாற்றப் பொலிவு நம்மீசனது பொலிவேபோல் தோன்றியது. கொடிய வறுமை தோய் பிடித்தவர்போல, அப்பெரியவர் கிழிந்த அழுக்கு நிறைந்த ஆடையானது காட்டினாலும், ஈசன்போல உயர்ந்த தோற்றத்தையும் காட்டியது. அவரைக் கண்டபோதே கைகூப்பி வணங்கச் சிறுகுழந்தைக்கும் ஆசை எழும்.

பரம ஏழையாக வந்த பெரியவரைக் கண்ட போதே, சூரியனைக் கண்ட தாமரைபோல் நம் நாயனார் திருமுகம் மலர்ந்தது. அவர் தேகமெல்லாம புளகித்தது; கண்களினின்றும் அன்புநீர் பாய்ந்தது, அனைத்தெலும்பும் உளநெக ஆனந்தத்தேன் சொரிந்தது; அவர் தம்வசம் அழிந்து பரமன் வசமானார். பொங்கி எழுந்த பேரின்பை அடக்க வொண்ணாமல் ஆனந்தக்கூத்து ஆடினார். அவர் பெய்ப்பாடுகளை எல்லாம் கண்ட சிவனடியார் மெல்லிய சிறு நகை பூத்தார். ஆனால், அவர் மிகக் களைப்போடும், இளைப்போடும் குறுநடை நடந்து, பெருந்தளர்ச்சியுடன், மேனி குளிர்னால் நடுநடுங்க, மிகத் தவிப்பவர்போல, உட்கார இடந் தேடினார்.

நம் நாயனார் அடியவரை நோக்கி, “சுவாமி! வருக! வருக! தேவரீர் கிருவடிப்பட்ட என் மண் வீதி பொன்வீடாயிற்று. என் உள்ளம் புனிதமாயிற்று நான் பற்ற செல்வாயர் பெறுவார்! என் புண்ணியமே புண்ணியம்! என் பூரிப்பே பூரிப்பு! என் ஈசன் போலவே துலங்கும் தவமணியே! ஆன்மன் கொழுந்தகை! வருக! வருக!” எனப் பேரின்புடன் மொழிந்து, அவரை ஒரு பீடத்தில் அமாதன், அவருடைய திருப்பாதங்களை வணங்கினார்

நாயனார், அடியவர் பாகங்களில் விழந்து பன்முறை நமஸ்கரித்ததும, வந்த புண்ணியரை நோக்கி, “தாங்கள் யாரோ? தேவரீர் திருநாமம் யாதோ! இச்சிறியேன் மனையை நண்ணியதின் காரணம் யாதோ! என் பொருளற்ற வஞ்சகருக்குத் தாங்கள் பதில் சொல்ல வேண்டிய தில்லை. ஏழையேன் வாயில் வந்தவற்றைப் பரிதற்றினேன். என் சுவாமி! என் வாழ்வே! இவ்வளவு தூரம் நடந்து வந்த தேவரீர் கிருவடிகள் நோகுமே! இதோ வந்து விடுகின்றேன். சிறிது பொறுத்துக் கொள்ளுங்கள்,” எனக் கூறி விரைந்தோடி வெந்நீர் கொணர்ந்து, அடியவா கிருப்பாதங்களை விளக்கித் தமது மனையில் கிடைத்த சிருமலரைச் சூட்டிக், கற்பூர தூபம் காட்டிச் சந்தை முழுதும் சிவன்பால் வைத்து, அன்புருகி நின்றனர். பின்னர் நாயனார் காற்றினும் விரைந்து

சென்று, அமுதினும் சுவை மிகுந்த வெந்நீரைச் சுத்த பாதீரத்தில் கொணர்ந்து, அடியவர் குடிக் கத் தந்தனர். வந்த அடியவரும் மிகக் களைத் திருந்தமையால், அந்நீரை அவாவுடன் வாங்கி அருந்தி, “ஓ நாயனாரே! தீர்ந்தது அடியேன் களைப்பு. இவ்வேழைமேல் நீர் வைத்த கருணை மிகவும் அழகுடைத்து: உமது திருப் பணி மிகப் பெருமையுடைத்து,” எனக்கூறி ஆயாசம் தீர்ந்தவர்போல் சிறிது அமைதியுடன் இருந்தனர். நாயனார் அடியவரை நோக்கி, “நாயினும் கடைப்பட சிறியேனையும் தேவரீர் ஒரு பொருளாக மதித்துப் புசுழ்ந்தீர்கள். நானே அவ்வளவு பாக்கியத்திற்கு உரியவன? இல்லை, இல்லை. சுவாமிகளே! என் பிழையைப் பொறுத்தருளல் வேண்டும். இதுகாறும் தேவரீரைக் காக்கவைத்தேன்,” எனக் கூறி அவர் திருவடிகளை இன்புறத் தடவிய் பிடித்துப், பணிவு நிறைந்த பல பொன் மொழிகள் சொல்லிக்கொண்டிருந்தனர்.

அடியவர், நாயனார் அருஞ் செய்கையைக் கண்டு மிகவும் மகிழ்ந்து, “ஓ நாயனாரே! இஃ தென்ன விந்தை! தரித்தரமேலார் உருவாக வந்த பரம யேழையாகிய என்னையா நீர் இவ்வளவு போற்றுவது? இச்செய்கை நான் எங்கும் கண்டிலேன். உலகில் உம்மைப்போல் ஒருவரும் இராப் பட்டுப் பீதாம்பரமும், வைரக்கல மோதிரமும் அணிந்தவருக்குக் கிடைக்கும் மரியாதையினும்

சிறந்த மரியாதை உம்மிடத்தில் எனக்குக் கிடைக்கிறது மிகவும் வியப்பே! நல்லது, அது நான் செய்த பாக்கியம். எனக்கு இளைப்பும், களைப்பும் தீர்ந்தன; பேரின்பமும் உண்டாயிற்று. உமது திருப்பணி ஓங்கிச் சிறக்க வேண்டும், உமது அரும் புகழ் எங்கும் பரவவேண்டும்; உமக்குச் சகல செல்வங்களும் பெருக வேண்டும்; சகல இன்பங்களும் மல்கவேண்டும். நான் போய் வருகிறேன். எனக்கு உத்தரவு அளிக்கவேண்டும்” எனக் கூறி எழுந்தனர்.

நாயனார், “சுவாமி! சிறிது நிற்கவேண்டும். என் சிறுமை எல்லாம் பொறுத்தருளி, என்னை வாயார வாழ்த்திய தேவரீர் பெருங் குணத்தை என்னென்பேன்! இன்று என்னிணைய இன்பம் அடைந்தவர் உண்டோ? நான் தங்களுக்கும் என் வழக்கத் திருப்பணி ஒன்றைச் செய்யத் துணிந்தேன்; தயை கூர்ந்து எனது விருப்பத்தை நிறைவேற்ற வேண்டும்,” என அடிய வரை நோக்கிக் கூறினார்.

அடியவர்:—“நாயனாரே! நீர் குறிப்பு அறியும் நிபுணர்போலும்! என் மனத்துள் கொண்ட விருப்பை நன்கு உணர்ந்தீர். நல்லது நீர் குறிக்கும் திருப்பணியாது?”

நாயனார்:—“சுவாமி! இச்சிறியேனுக்குத் தெரிந்தது ஒன்றே. அப்பணியும் மிகச் சிறு பணியே; தேவரீர் அணிந்துள்ள ஆடை மிகவும்



மாசு படிந்திருக்கிறது. அம்மாசை நீக்கித் தங்கள் ஆடையைப் புனித மாக்கித் தருகின்றேன்; தடை யொன்றும் சொல்லாமல் தாங்கள் கொடுத்தருள வேண்டும். தேவரீர் மனத்தில் கொண்ட விருப்பு யாதோ நான் அறியேன். நான் குறிப்பு ஒரு சிறிதும் அறியாத ஏழை.”

அடியவர்:—“பெரியவரே! குறிப்பு முற்றிலும் உணர்ந்த தொண்டர் நீரே. செல்வமும், அழகும் ஒருங்கே அமைந்த தொண்டரும் நீரே. ஆதலால், உம்மைத் திருக்குறிப்புத் தொண்டர் என்று சொல்வது மிகப் பொருந்தும். நான் கொண்ட கருத்தும் அதுவே. என்னால் தற்சமயம் குளத்திற்குச் சென்று ஆடையை ஒலிக்கப் போதிய சக்தி யில்லை இருப்பினும் இந்த ஆடையை விடவும் எனக்குச் சிறிதும் மனமில்லை. ஏனெனில், இதைவிட்டுக் குளிரால் வருந்த எனக்குப் பலமுமில்லை. நான் ஏழையிலும் ஏழை. தேகவன்மை மிகவும் குறைந்தவன்.”

நாயனார்:—“புண்ணியரே! தாங்கள் ஒன்றுக்கும் அஞ்சவேண்டாம். இச்சிறியேன் உயர் உள்ளவரை தங்களைப் போன்ற பெரியவருக்கு ஒரு குறையும் வரப்பாரேன. தாங்கள் சிறிதும் கவலைப்பட வேண்டாம்; கொஞ்சமும் ஐயப்பட வேண்டாம். தேவரீருடைய ஆடையைச் சுத்தம் செய்து கண்ணாடிபோல் எகாண்டுவந்து தருகின்றேன். தங்கள் ஆடையைத் தயவுசெய்து அளியுங்கள்.”

அடியவர்:—“பெருந் தொண்டரே! உமது பேரன்பையும், பெரும்வைராக்கியத்தையும் நான் மெச்சுகின்றேன். ஆனால், எனக்கு மிகவும் பயமாயிருக்கின்றது. ஏனென்றால், இவ்வாடை ஒழிந்தால் எனக்கு வேறு ஆடை கிடையாது. உலகில் என்னைப் போன்ற பெரும் எழைக்குப் புண்ணியம் புரிபவரும் மிகச் சிலரே. இக்காலத்தில் உம்மையும் எம்மையும் மதிப்பவர் யார்? நம்மைப் போன்றவர்க்கு ஒருவரும் சிறிதும் நன்மை புரியார். ஆதலால், உண்மையில் எனக்கு எனது ஆடையை விட்டுப் பிரியப் பெரிதும் அச்சமாயிருக்கிறது. நீர் தீர யோசித்து விடை யளிக்க வேண்டும்.”

நாயனார்:—“தங்களுக்குச் சிறிதும் அச்சம் வேண்டாம். நான் தாழ்ந்த குலத்தில் பிறந்தவன் என்று தங்களுக்கு அகையம் வேண்டாம். கல்வியில்லாதவன் என்று தாங்கள் நினைக்கவேண்டாம். இச்சிறியேன் ஏழையினும் ஏழையேயாயினும், கல்வியில்லாப் பேதையே ஆயினும் சொன்ன சொல்லைத் தவறமாட்டேன். தங்களைப் போன்ற புண்ணியர்முன் நான் ஒரு பொய்யும் சொல்லமாட்டேன். சுவாமிகளே! என்னை நான் புகழவில்லை. ஏழையை நம்பித் தாங்கள் ஆடையை அளிப்பதற்கு நான் அவ்வாறு சொல்ல வேண்டிய தாயிற்று, மன்னிக்க வேண்டும்.

அடியவர்:—“நாயனாரே! உமது களங்கமற்ற

முகமும், கருணை பொலிந்த விழியும், உமது குணத்தின் அழகை நன்கு விளக்குகின்றன. உமது கணியினும் சுவைத்த சொல்லோ எனக்குக் கட்டிப் பாகினும் இனிக்கின்றது. உம்மை முற்றிலும் நம்ப எனக்குத் தடையில்லை. ஆனாலும், பயமாயிருக்கிறது. நான் முன்னர்ச் சொன்னபடி மகா ஏழை. ஆடை இல்லையானால், குளிரால் சாவேன். என் தேகத்திற்குத் துன்பம் வருமானால், உமக்குப் பழி வரும். வீணாக நீர் பழி பூண்பது நல்லதன்று. இன்னும் சால யோசியும்!”

நாயனார்:—“இஃதென்ன! கவாமிகாள்! தாங்கள் சொல்லுவது எனக்குப் புலனாகவில்லை. என்னால் கூடாத காரியமாயிருந்தால், நான் ஏன் தங்களை வற்புறுத்துகிறேன். அன்றியும், நான் செய்யும் பணியால் என்ன இடையூறு வரும்? இச்சிறு பணிக்குக் கூடவா என்னைச் சக்தி யற்றவனாகக் கடவுள் எண்ணுவார்! தங்கள் துணியையே நான் துணையாகப் பற்றிவிட்டேன்; அதை விட எனக்குச் சிறிதும் பிரியமில்லை. இவ்வளவு தாங்கள் அஞ்சுவதற்குக் காரணமேயில்லை. தேவரீர் அவ்வளவு சொன்னதும் எனக்கு மிகவும் நன்மையே. ஏனெனில், நான் வெகு ஜாக்கிரதையாகப் பாதுகாத்துத் தங்கள் ஆடையைக் கொண்டு வந்து தருவேன்.”

அடியவர்:— “புண்ணியரே! நீர் உலகம் அறியாதவர்; கறுத்ததெல்லாம் நீரென்றும்,

வெளுத் ததெல்லாம் பாலென்றும் நினைக்கும்  
இயல்புடையவர். எந்தப் புற்றில் எந்தப் பாம்பு  
இருக்குமோ யார் அறிவார்? கடவுள் உள்ளத்  
தையார் உணர்வார்? நான் எப்படியும் உம்மை  
நம்புகின்றேன். ஆனால் ஏதேனும் இடையூறு  
வருமானால் என்னால் குளிர் பொறுக்க முடியா  
தென்று இன்னும் சொல்லுகின்றேன். நீர் நன்கு  
யோசித்துச் சொல்லும்.”

நாயனார்:—“சுவாமி! என்னை இன்னும் சந்  
தேக நிலையில் வைக்கவேண்டாம் இச்சிறியவன்  
சொன்ன சொல்லை உயிரினுஞ் சிறப்பாக நினைப்  
பவன். அதிகம் சொல்ல எனக்குச் சக்தியில்லை;  
அன்பு கூர்ந்து ஆடையை அளித்திடுமாறு  
வேண்டுகின்றேன்.”

அடியவருக்கு இன்னும் பேச்சை வளர்த்த  
தப் பிரியமில்லை; அவர் நாயனார் சொல்ல முற்றி  
லும் நம்பித் தமது ஆடையை அவர் வசம் ஒப்பு  
வித்தார்; ஆனால், அவர் அன்று மாலை சூரியன்  
அஸ்தமிப்பதற்கு முன்னமே தமது ஆடையைக்  
கொண்டு வந்து கொடுக்கும்படி நாயனாருக்குச்  
சொன்னார். நாயனார் அவ்வாறே ஒப்புக் கொண்டு  
அடியவாரிடம் விடைபெற்று, ஆனந்தபரவசராய்  
ஆடையை வாங்கிக் கொண்டு விரைந்து சென்  
றார்.

## III

அடியவர் பெயர்நது நீங்கியதும், தீருக் குறிப்புத்தொண்டர் மிக்க அன்போடு தாம் கொண்ட சிருப்பணியை நிறைவேற்ற முன் வந்தார். ஆனால், அந்நீகா! பாவம்! என்ன மாயம்! என்ன ஜாலம்! எவரும் எதிர்பாராவண்ணம், வெள்ளொளி செவ்வனை பாப்பிய கதிரவன் கணத்தில் மறைந்தான்; பட்டப்பகல் துண்ணென மறைந்தது. திடீரென எங்கும் காரிருள் கவிந்தது; மேகக்கூட்டங்கள் நாலப்பக்கங்களிலும் ஒடிக்கலந்தன. மக்கள் மதிமயங்கி, மழைக்கஞ்சி மனைக்கு ஒடினர்; இன்னிசை மிழற்றித்தனி இண்டூட்டும் பறவைக்குழாங்கலகூண்டுகளில் பதுங்கி மறைந்தன, ஏழை எரியவரும் அன்று கூடப் போயிற்றே என்று எங்கித்தம் தொழிலுண்டிச் சிறு மனை நண்ணினர்; பள்ளிப் பிள்ளைகள் வடுபுறை சிடைத்ததென மிக்க களிப்புடன் ஆரவாரஞ்செய்துகொண்டு இல்லக்கிற்கு வசினர். பசுக்குழாங்கள் தத்தளித்து வங்கி வீட்டின் பக்கங்களில் பதுங்கிக் கொண்டன. மாதர்கள், தெருவில் வீளையாடிக்கொண்டிருந்த தங்கள் குழந்தைகளை ஒடிவந்து முத்தம தந்து மனைக்கு எடுத்து வசினர். கடைக்காரர்கள் அன்று வியாபாரம் போயிற்றே என மனம் புழுங்கிக் கடைகளில் கைகட்டி அமர்ந்து மெளனம் பூண்டனர்.

எருமை ஏறுகள் மாத்திரம் இன்ப மிகுதியால் இறைந்துகொண்டு துள்ளி ஓடின.

அந்தோ! பாவம்! அவ்வளவு விரைவில் அத்தகைய மாறுபாடுகள் தோன்றிவிட்டன. அநேக மக்கள் அன்று பேரிடி இடித்துப் பெரு மழை பொழியும் எனப் பயந்து சொல்லிக்கொண்டனர். ஒருவருக்கும் அன்று மழை பொழிவது விருப்பமில்லை. ஏனெனில், அவர்கள் முன்னமே குளிரால் மெலிந்து, வருந்திக்கொண்டிருந்தனர். குளிர் காலத்தின் கொடுமையைச் சொல்லவும் முடியுமோ?

எல்லோரும் எண்ணியபடியே திடீரெனக் கனத்த மழை பொழிய ஆரம்பித்தது. உள்ளம் நதிங்குமாறு இடியேறுகள் இடித்துப் பூமியைத் தவிநிபொடியாக் தவனபோல் அட்டகாசஞ் செய்தன. கண்களைப் பிடுங்கும் மின்னொளிகள் பளிர் பளிர்வெனப் பேரொளி வீசின. மரங்களை வேரோடு கிளப்பிக் தள்ளும் பெரும் புயற்காற்று சங்கத்தொளி செய்து நாலாப் பக்கங்களிலும் வீசத் தொடங்கியது. மழைத் தாறைகள் முத்தைய போன்ற பெருந் துளிகளைச் சரம் சரமாகக் கொட்ட ஆரம்பித்தன. வர வர இன்னும் இடியும், மின்னலும், காற்றும் மிகுந்து மழை மும் முரமாயிற்று. சொல்லவொண்ணாத குளிரோ மக்கள் தேகத்தில் அம்புபோல் பாய்ந்து பெருந் துன்பு செய்தது. எந்த மக்களும் வெளியில் தலை

காட்டவில்லை. எல்லோர் உள்ளமும் சிடுகிடுகிடு  
 நடுங்கியது. “ஐயோ! இதென்ன விபரீத கால  
 மோ!” என எல்லோரும் சொல்லிக் கொண்ட  
 னர். “இவ்வாறு மழை இன்று முழுமையும்  
 பெய்யுமாயின், இந்நகர் வெள்ளத்தால் முழுகிப்  
 போகும்” என்று அநேகர் அச்சத்தினால் சொல்  
 விக் கொண்டனர். ஐயோ! இருளின் கொடு  
 மையை இத்தன்மைத் தென்று ஒருவராலும்  
 சொல்ல வியலாது. பக்கத்திலுள்ள மனிதரும்,  
 பொருளும் ஒருவருக்கும் தெரியவில்லை. அது  
 காறும் அந்நகரில் அத்தகைய கொடுமையான  
 மழை பெய்ததே யில்லை; அத்தகைய காரிருள்  
 மக்கள் கண்களைக் குருடாக்கியதே யில்லை.

நிற்க, அந்தோ! நம் நாயனார் நிலைமை  
 என்னே எனக் கவனிப்போம்: அப்பெருங்  
 குணவள்ளல் எவ்வளவு விரைவில் வந்த அடிய  
 வர் ஆடையை ஒலித்துக் கொடுக்க எண்ணி  
 னாரோ, அவ்வளவும் மழையினால் காலதாமதம்  
 அதிகமாயிற்று. அவர் கொண்ட விருப்பம் சிறி  
 தும் நிறைவேறாதுபோல் தோன்றிற்று. தாம்  
 எடுத்துக்கொண்ட காரியம் மிகச் சிறிதே யெனி  
 னும் அது மிகப் பெரிய மலையாய் விட்டது. நாய  
 னார் தமது தேகம் பதை பதைத்து, இங்கும் அங்  
 கும் டித்தர்போல் ஓடினார். ஆனால், பாழும்  
 மழைக்கோ சிறிதும் மனம் பதைக்க வில்லை.  
 அவர் “ஈதென்ன விபரீதம்! ஐயோ! என் சொல்

தவறிப்போகுமே! ஏழை என் செய்வேன்! கொடுமையான இம்மழைக்குச் சிறிதும் கருணையிலையே” எனக் கூறி மனம் தத்தளித்துக் கொண்டிருந்தனர். அவர் எவ்வளவுக்கு எவ்வளவு மனக் கவலையுற்றனரோ, அவ்வளவுக்கு அவ்வளவு மழை மும்மரமாய்ப் பெய்ய ஆரம்பித்தது. பாமும் இடியும் ஓயவில்லை; மின்னலும் மறையவில்லை. காற்று முன்னினும் அதிகமாய் அடிக்க ஆரம்பித்தது. இருளோ மூவுலகையும் அந்தகாரத்தில் அமிழ்த்துவதுபோல எழுந்து, காஞ்சிமாநகரம் இருக்கும் இடம் தெரிய வொட்டாமல் செய்து விட்டது.

அந்தோ! பாவய! என்ன செய்வார் நாயனார்! அடியவர் ஆடையை எடுத்து உற்றுப்பார்ப்பார். தெருவில் ஓடிவந்து வானத்தைப் பார்ப்பார். “ஐயோ! கெட்டேன், கெட்டேன்,” என்று கைகளையும், கால்களையும் உதறிக்கொள்வார். பறுபடியும் உள்ளே நுழைவார். ஆடையை ஒலிக்க அங்கு ஏதேனும் வழியுண்டோ என எண்ணுவார். “ஐயோ! ஒருவழியும் இல்லாமல் மதியிழந்தேனே! என்னினும் பாவி வேறுண்டோ! ஈசன் போல் வந்த அடியவர்க்கு ஐயோ பெரியதோர் இடையூறு செய்தேனே,” எனக் கூறி ஒன்றும் தோன்றப் பெருமல் மனம் நைந்து உருகுவார். அவருக்கு ஓரிடத்தில் நிற்கவும் முடியவில்லை, அமரவும் முடியவில்லை. உன்மத்தர் போலத்



திரிந்து திரிந்து வந்தார். அதுவும் முடியவில்லை. பின்னர் அவரால் ஒன்றும் சொல்லவும் முடியவில்லை, எண்ணவும் முடியவில்லை; அவர் பரிதாப நிலையை எண்டு அழுதவும் முடியவில்லை; அவரால் ஒன்றும் எண்ணவும் முடியாது.

பொறுத்துப் பொறுத்துப் பார்த்தும் மறைவிடாதிருந்ததைக் கண்ட நாயனார் “இனி என்னால் செய்யக்கூடியது ஒன்று மில்லை. நான் மதியிழந்தேன், வாய்ச் சொல் இழந்தேன்; பொருள் இழந்தேன்; புண்ணியம் எல்லாம் இழந்தேன்; அடியவர் திருமுகத்தை எவ்வாறு காண்பேன்? அவர் திருமுன்னர் எவ்வாறு நிற்பேன்? மனம் புண்ணடைந்தது. போதும் போதும் இன்னும் பொறுக்க என்னால் ஆகாது; ஐயோ! அடியவர் எவ்வாறு குள்யால் நலியரோ? அவர் என் பிழையை எங்கனம் சுகிப்பரோ? எனக்கு ஒன்றும் தோன்ற வில்லைபோ, நான் என் செய்ய்வன்? என் செய்வேன்,” எனக்கூறி நெடுநோய் துன்பக் கடலில் அழுந்தினார்.

பின்னர், புண்ணியப் பெருந்தகை, மதிவளர் சடையவன் நம் சிவபெருமான் திருவடியைச் சிந்தித்து மனம் ஒருவாறு தேறிச் சிறிது ஆமைதியுற்றார். ஏனெனில், அவருக்குத் தகுந்த ஒரு யோசனை பிறந்தது; அந்த எண்ணத்தின்படியே செய்தால், தாம் ஒரு சிவனடியார்க்கு இழைத்த தீமைக்கு ஏதோ ஒரு சிறிய தண்டனையாக இருக்க

கும் என்று நாயனார் மனத்திடங் கொண்டார்.

வள்ளலார் மழையென்றும பாராமல், இடியென்றும் அஞ்சாமல், இருளென்றும் மருளாமல், கொடுங்காற்றென்றும் நடுங்காமல், ஒருசுத்தவீரன பகைவர்களை அழிக்க செல்வதுபோலத், தம் இடத்துள்ள ஆணவம், கன்மம், மாயை என்னும் மூன்று பகைவர்களையும் அழிக்கப் புறப்பட்டனர். அவருக்கு உயிர் துருப்பாகத் தோன்றிற்று. ஆதலால், அவர் அதற்கும் அஞ்சாமல், இடையிடையே தோன்றும் மின்னல் வெளிச்சத்தைக் கொண்டு தாம் குறித்த இடத்திற்குப் போதும் வழியைக் கண்டுவிடித்து அதில் சென்றுகொண்டிருந்தனர். அவரை மழையும் தாக்கவில்லை, காற்றும் தடுக்கவில்லை, குளிரும் உறுத்தவில்லை. அவர் புண்ணிய சொரூரியானதால், எப்போதும் சிவானந்தத் தேனைப் பருகிக்கொண்டிருந்தனர். சிவனடியைப் பற்றாய்ப் பிடித்தவர்க்குத் துன்பமும் உண்டோ?

நாயனார் எங்குச் சென்றாரென எண்ணுகின்றீர்கள்? அவர் தாம் வழக்கமாய் ஆடை ஒலிக்கும் நீர்த் துறைக்கு விரைந்து சென்றார். அவருக்கு நெடுநேரமாகச் சிவனடியார்க்கு இழைத்த பழியைத் தாங்க முடியவில்லை. அவர் சிறிதும் மனங்கூசாமல், பயங்கரமான ஒரு தீர்மானத்திற்கு வந்திருந்தனர். அவரது பத்தி வைராக் கியமும், சொல் வைராக்கியமும் தமது இன்னு

யிரைத் துரும்பாக மதிக்கச்செய்தன. அந்தோ! பாவம்! நம் புண்ணியப் பெருந்தகையார் நீர்த்துறைக்கு வந்து விட்டார்; தாம் கொண்ட விருப்பை நிறைவேற்றத் துணிந்துவிட்டார்.

நாயனார் ஈசன் திருவருளை முற்றிலும் மனத்தில் சிந்தித்துப் பின்னர் நெடுநேரம் தாம் இழைத்த பழியை எண்ணி வருந்தினார். அவர் தாம் எவ்வளவு எண்ணினாலும், தமக்குத் தகுந்த தண்டனையைத் தேடினாலும், அடியவர்க்கு வருந் துன்பம் எவ்வாறு நீங்கும் என எண்ணி எண்ணி மனம் புழுங்கினார். “எல்லாம் ஈசன் செயலே; எம்பெருமானே அடியவர் துயரைக் களைதல் வேண்டும்; எம் இறைவனே அடியார்க்குக் கருணை காட்டுதல் வேண்டும்,” என நாயனார் முடிவில் அமுத மொழிகள் கூறி நீர்த்துறையிலுள்ள ஒரு பெரிய கருங்கல்லின் அருகே சென்றார்.

அங்குச் சென்றதும், ஆனந்த பரவசராய் நாயனார் கருங்கல்லை உற்று நோக்கிச் சரியாகக் குறி பார்த்தார். அந்தோ! என்னென்று சொல்வது! எழுதக் கைநடுங்குகிறது; எண்ண உள் எம் பதைக்கிறது. பெரியவர் என்றால் அவரல்லவோ பெரியவர்; புண்ணியர் என்றால் அவரல்லவோ புண்ணியர்; சத்தியவந்தரென்றால் அவரல்லவோ சத்தியவந்தர்? சற்குணரென்றால் அவரல்லவோ சற்குணர்? நம் தருமமூர்த்தியாகிய

நாயனார் சிறிதும் தளராமல், ஈசன் திருவடியையே துணையாகப் பற்றி, மேற்கூறிய பெரிய கருங்கல்லில் தமது அழகிய சிரசைக் கொண்டு போய் வலிவாக மோதினார்.

நாயனரது புண்ணிய சிரம் கல்லில் பட்ட மாத்திரத்தே அருட்பெருஞ் சோதியாகிய சிவ பெருமானது செந்தாமரைத்திருக்கரமானது அதனைத் திடுக்கெனத்தோன்றிப் பிடித்துக்கொண்டது. உடனே வானின்று விழும் நீர்மழைபோல், மலர் மழை பெய்தது. தேவர்கள் எல்லோரும், நாயனார் பெருமையைப் புகழ்ந்து சொன்மாரி பொழிந்தனர். காரிருள் நீங்கிக் கவினொளி நிறைந்தது. கண்ணுடை வள்ளலார் விண்ணிடை நின்றார்; அன்புடை அம்மையும் அவருடன் திகழ்ந்தார்.

நாயனார் அவ்வரும் பெருங் காட்சியைக் கண்டு, அன்பு பெருகி வழிய, உரோமம் சிலிர்ப்ப, உடலிளக, மனது அழலின் மெழுகாய் உருக, விழிநீர் பெருக, “என் அப்பனே! அம்மையே! உனது பொன்னடி காண இவ்வளவு காலமாயிற்று. உனது திருக் காட்சியினும் இனிய பொருள் உண்டோ? ஏழையையும் பொருட்படுத்திப் பெருங் கருணை வெள்ளம் பொழிந்த உன் பேரன்பிற்கு என்ன கைம்மாறு புழுத்தலைப்புடையனேன் செய்ய வல்லேன்? என் ஈசனே! ஒப்பிலாமணியே! நான் பிழைத்தேன், பிழைத்தேன். உன்

திருக்கோலத்தைப் பார்க்கப் பார்க்கப் பரமானந்தம விளைகிறது. உன் செந்தாமரை அடியைக் காணக்காண உள்ளம் இனிக்கிறது. வள்ளால்! உன்னைப் பேசப் பேச வாய் மணக்கின்றது. வஞ்ச வினையோ எனை விட்டோடித் தலை வணங்குகின்றது. உன்னைப்போல உறவு எனக்கு ஒருவரும் இலர்," எனக் கூறி ஆனந்தக் கூத்துமாடிச் சிவ பெருமான் திருவடிகளை வழுத்திநின்றார்.

முக்கண்மூர்த்தி புன்னகைபூத்து, நாயனாரை நோக்கி, "ஓ! அன்பனே! உன்னினும் உயர்ந்த மனிதன் உலகில் இல்லை: நீயே உதமன்; நீயே புண்ணியன், நீயே சீடன், நீயே வீரன். நான் யாரென்று உனக்கு இப்போது தெரியவருகிறகா? நான்தான் மழைச் சிவனடியாராக அழுக்கு நீறைந்த ஆடையைத் தரித்துக்கொண்டு உன் மனைக்கு வந்தேன்; நான்தான் சிங்க்கொன மழையையும், மின்னலையும், காற்றையும், மாயமாய் உண்டுபண்ணினேன்; நான்தான் பகற்பொழுதை மாலைப் பொழுதாக மாற்றினேன். இவையெல்லாம் நான் உன் அன்பின் மாட்சியை உலகத்தார்க்கு அறிவிக்கவே செய்தேன். உன் உயர்வை நான் சோதித்து அறியவேண்டியதில்லை. ஆனால், நான் அவ்வாறு சொந்தது உலகில் பல நல்லறிவாளிகளுக்குப்பேரன்பை விளைவிக்கும்; அதனால், அவர்கள் உய்வார்கள் ஆனாலும், நான் உனக்குப் பெருந் துன்பை விளைவித்தேன். இருப்பி

னும் கவலையுருதே. நீயே என் அருமைக் குழந்தை, நீயே என் உண்மை அன்பன். உன் உலவாப் பெருமையை மூவுலகிற்கும் நான் அறிவித்தேன். இனி நீ இங்கு இருக்கத் தக்கதன்று; இப்போதே எம்முடன் என்றும் அழியாத பேரின்ப வாழ்வை அளிக்கும் சிருககைலாயத்திற்கு வந்து சதா இன்பத்தையே அனுபவித்துக்கொண்டிருக்கக் கடவாய்” எனக் கூறி நாயனாருக்குத் சிருக்கோலம் காட்டிப் பின்னர் பேரின்ப வாழ்வைத் தந்தருளினார்

“ஒருவனே போற்றி யொப்பி லப்பனே மாற்றி வாடினா  
குருவனே போற்றி யெங்குள கோமனக கொழுது போற்றி  
வருகவென் றெனனை நன்பால் வாங்கிட வேண்டிம போற்றி  
கருகநின் பாதம போற்றி தம்மீனன ரணிமை தீர்த்தே.”

(மணவாசகப் பெருமான்)






14186

கும்பகோண

ஸ்தலபுராண வரணம்



சென்னை

செ. இராசகவுடி முகலீசாபாள் அனவர்க்களால்  
வெளியிடப்பட்டது.

ரிஜிஸ்டர் காபிரைட்]

1933

[விலை அன-8.



# இமை! இமை!!

## பிரபல ஜோதிடம்.

இராஜாக்களாலும் பிரபுக்களாலும் நன்றி மதிக்கப்பட்டவர். வதிர்கால உண்மையை அறிந்து கொள்ள ஒரேமுறை பரிந்துரைகள். ஒரு வருஷ வார பலன் எழுத ரூபா 7 0 0 மாதபலன் எழுத ரூபா-2. ஆளுடம் 5-கேள்விகளுக்கு ரூபா-1. விவாக விஷயம் ரூபா-1.

**ஜாதகம் அல்லது கடிதம் எழுதும் நேரம் தேவை**

### கூ ப் ப ன்

1. பிராகர் பாக்கெட்டுகொக்கிககம் மூலமும் உரையுட்படங்களுடன் புகியபதிப்பு ரூ. 2 0 0
2. மகையான மாந்தீக அசான் ரூ. 1 0 0
3. சீர மம்சாஸ்திரம் ரூ. 1 0 0
4. ஜோதிட அசிரியன் ரூ. 1 0 0
5. சிற்றின்ப ஞான சிந்தாமணி ஆண் பெண் பாலர்களுக்கு அத்தி அவசியமானது ரூ. 1 0 0
6. கண்கட்டு வித்தைகள் 4-பாகம் ரூ. 2 0 0
7. ஸ்ரீவசியர் புருஷவசியம் அல்லது சூடுட்பபுஷணம் ரூ. 0 10 0
8. கர்ப்பாட்சி அல்லது சுவாசின கர்ப்பம் ரூ. 0 8 0
9. உலகவிநோதக்கதைகள் ரூ. 2 0 0
10. அகடவிகடப் பிரசங்க தண்டுபஜாரி ரூ. 0 8 0

இந்த 10-புத்தகங்களில் ஏதாவது அவர் அவர்களுடைய இஷ்டப்படி ரூபாய் மூன்றுக்கு (ரூ-3-ம்) குறையாமல் ஆர்டர் செய்யும் நேயர்களுக்கு அவர்கள் ஆர்டர் கொடுத்த தேதி முதல் ஒருவருஷ பலாபலன் இனாமாக எழுதி அனுப்புகின்றோம். ஆர்டர் தரும் பொழுது தங்களுடைய ஜாதகம் நகல் அல்லது கடிதம் எழுதும் நேரம் கண்டிப்பாய் அறிவிக்கவேண்டும்.

**புதுச்சேரி. வி. தியாகராஜ பிள்ளை,**

பிரபல ஜோதிட நிலையம், 215-தங்கசாலை வீதி, சென்னை.

சிவமயம்!

கு ம் ப க ண

வ் த ல பு ர ண வ ச ன ம்



இஃத

மகாவித்துவான் மகா-நா-நா-ஸ்ரீ மீனாட்சிசுந்தரம் பிள்ளை  
அவர்களாவியற்றிய புராணகாவியத்தை

அநேகவித்துவான்களும், இஸ்கூலினிஸ்பெக்டர்  
மகா-நா-நா-ஸ்ரீ சாமநாதமுதலியாரவர்களும் ஏற்படுத்திய  
வசனநடையைக்கொண்டு

ஷெயூர் ஸ்ரீ ஆதிசும்பேஸ்வரஸ்வாமிகோயில்  
தரும கருத்தர்

மகா-நா-நா-ஸ்ரீ கோ. குழந்தைவேலு செட்டியார்  
அவர்கள் நன்முயற்சியினால்

சென்னை முதலிழக்கவிசுக்கம்

மகா-நா-நா-ஸ்ரீ M. S. துரைசாமி பிள்ளையவர்களால்  
பரிசோதிக்கப்பட்டு,

சென்னை

ஸ்ரீ ஜெயகுமாரி அண்டு கம்பெனி  
புரொப்பரையிட்டர்

C. இராகவ முதலியார் அவர்களால்

சென்னை சக்கரவர்த்தி அச்சுக்கூடத்திற்  
பதிப்பிக்கப்பட்டது


ரிஜிஸ்டர் கவிபிரைட்)

1933

(விலை அனூ-8.

கும்பகோண ஸ்தலபுராண வசனம்

## விஷய சூசிகை.



### 1. சிவஸ்தலம்.

அமுதகடசம்மந்தத்தாலாயின ஆறு:—

1. கும்பேசம்.
2. சிக்கேசம்.
3. வில்வவேனேசம். (நாகேசம்.)
4. நாளிகேரேசம். (அபிமுகேசம்.)
5. யக்ஞோபவீதேசம். (கௌதமேசம்.)
6. பாணபுரேசம்.

அன்பர் பொருட்டாயின நான்கு:—

1. விஸ்வேசம்.
2. மடந்தைபாகேசம்.
3. மாலதிவணேசம்.
4. கைலாயநாதம்.

### 2. விஷ்ணுதலம் நான்கு.

1. ஆரவமுதன்றளி. (சாரங்கபாணிகோயில்)
2. சுதர்சனன்றளி. (சக்கரபாணிகோயில்)
3. வராகப்பெருமன்றளி.
4. வரதராஜன்றளி.

ஈண்டுத் தலங்கள் போலவே தீர்த்தங்களும்  
பதினான்கு; இவற்றுள்

இயற்கையின் ஆயின ஏழு செயற்கையின் ஆயின  
ஏழு,

தீர்த்தங்கள்.

இயற்கையின் ஆயின வழில்.

- |    |                 |   |                      |
|----|-----------------|---|----------------------|
| 1. | பொற்றாமரை.      | } | தடாகங்கள்.           |
| 2. | மகாமகதீர்த்தம். |   |                      |
| 3. | வருணதீர்த்தம்.  |   |                      |
| 4. | காசிபதீர்த்தம். | } | காணிரி நதித்துறைகள். |
| 5. | சக்கரதீர்த்தம். |   |                      |
| 6. | மதங்கதீர்த்தம். |   |                      |
| 7. | பகவதீர்த்தம்.   |   |                      |

செயற்கையின் ஆயின வழில்:—

- |    |                                   |   |            |
|----|-----------------------------------|---|------------|
| 1. | அள்வத்தீர்த்தம், (நாக தீர்த்தம்,) | } | கூபம்,     |
| 2. | மங்களகூபம்,                       |   |            |
| 3. | குரதீர்த்தம்,                     | } | தடாகங்கள், |
| 4. | சந்திரதீர்த்தம்,                  |   |            |
| 5. | சூரியதீர்த்தம்,                   |   |            |
| 6. | கௌதமதீர்த்தம்,                    |   |            |
| 7. | கவராதீர்த்தம்,                    |   |            |

## மு க வு ரை .



என் னு ட்டி னு ஞ் சிறந்த, நன் னு டதனிற், நென் னு டே மிக்கவுயர் கொண்டது. அதனிலும், “கும்பகோணம்” அதிமேன்மையுடையதாம். ஏனெனில்:— “மூர்த்தி தலந் தீர்த்தம்” இம்மூன்றும், முறையே வுள்ளது. அஃதெவ்வாறெனில்:— கையிலங்கரிக்கிறைவரே, கும்பத்துட் புகுந்து “மங்களாம்பிகையை” பாகதமர்த்தி, இனிது விளங்கி, திருக்கோயிற்கொண்டு, மலர்மேன் மங்கை மணாளனும், அலர்மேயவனும், மற்றுமனந்த மகரிஷிகளும் பூசிக்க வருள் பாலித்தோங்குவதினால் மூர்த்தி விசேடமும், நங்கருணைக் கடலாகிய, வம்பிகைப்பாகரே தன்றிருக்கரத்தாற் சிருட்டித்தும், தனதிருப்பிடமாகக் கொண்டதும், மூவராலும், தேவாரம் பாடப்பெற்றதும், பஞ்சகுரோசஸ்தலம் தம்மைச்சூழப் பெற்றிருத்தலாலும், வடபால், காவிரியும் தென்பால், அரிசொன் நதியையும், தமக்கு மாலையாகக் கொண்டதாதலின், தலவிசேடமாயது; “சரயு, கங்கை, யமுனை, சரஸ்வதி, நர்மதா, சிந்து, கோதாவிரி, கிருஷ்ணா, காவிரி” இவ்வொன்பது, கங்கைகளிடத்தும், அநேகமாயிரம் மகரிஷிகளென்ன, முனிவர்களென்ன, சித்தர்களென்ன, மற்றேனை மானிடத்திரள்கள், எண்ணிலராடித், தத்தம், பவத்தை நீத்துய்ந்தனர். அப்பவமுற்றும், மேற்கூறிய ஒன்பதின் மர்கட் குற்று தம்பவத்தைப் போக்கக்கூடியவித மறியாது மயங்க, நம்மீசனிடஞ்சென்று முறைப்படி வினவ, இடபா ரூடராகிய, வெள்ளியங்கிரிவாசர், நீவீர் ஒன்பதின்மரும் தென் னு ட்டிலினிது விளங்காநின்ற “கும்பகோணஞ்” சென்று நம்மாலாதி கெர்ப்பத்திலுண்டாக்கப்பட்ட மாமக தீர்த்தத்தில் கும்பரவியிற் குருவுற்ற தினத்திலாடிட, தம்பவம் நீங்கியுய்வீர்களென விளம்பிய வண்ணமே, அஃவொன்பதின்

மரும், மகதீர்த்தத்திலாடி வேண்டும் வரம் பெற்றுய்ந்தனர். அன்றியும், ஏமரிஷி முதலாகிய, இந்திராதி தேவர்களுமாடி வேண்டும் வரம் பெற்றனரெனில், இங்கு இம்மகதீர்த்த விசேடத்தை, ஆயிரம் பணமுடியையும், இரண்டாயிரம் நாவையுமுடைய ஆதிசேடனுஞ்செப்ப நாணுவானெனில்:- எம்போலவார் சொல்லப்புகில், “புலியைக்கண்டு பூனை சூடிக் கொண்டது போலவும்” “கானமயிலாடக் கண்டிருந்த வான்கோழித் தானுமதுவாகப் பாவித்துத், தானுந்தன், பொல்லாச சிறதை விரித்தாடினாற் போலுமே, கல்லாதான் கற்றக் கவி” என்பதொக்கு மல்லாது வேறுளதோ? ஆக லாலித்தகைய மகிமை கொண்ட வண்மையாய், தீர்த்தவிசேட மாயது. நிற்க; மூர்த்தி, தலம் தீர்த்த விசேடங்களும், ஐந்து, குரோசத்திற்குட்பட்ட, மூர்த்தி, தலம் தீர்த்த விசே டத்தையும், பஞ்சகுரோசஸ்தலத்தின் வரலாறும், ஆங்காங் குள்ள சிறப்பும், அஃதுக்குற்ற ஊரும், பேரும், இக்கும்ப கோண ஸ்தலபுராண வசனத்தில், முன் மகாவித்துவான், மகா-ரா-ரா-பூதீ, மீனாக்ஷிசந்தரம் பிள்ளையவர்களால், காவிய மாகத் திரட்டியிருந்ததானது. கற்றவர்க்கன்றி, மற்றவர்க்கு, சலபமாக விளங்காதாதலின், இன்னும் பலவித்வரத்தினங் கள் செய்திருக்கின்ற, வசன நடையாக வுள்ளதையும், சென்னை முத்தமிழ்க்கவிசிங்கம் மகா-ரா-ரா-பூதீ, M. S. துரை சாமி பிள்ளையவர்களைக் கொண்டு முன் பிரதக்கிணங்கவும், அஃதில் விடப்பட்டிருந்த சில விஷயங்களைச் சேர்த்தும், மிக்க லட்சணமும், தெள்ளிய செந்தமிழ் நடையில, கற்ற வரும், மற்றவரும், பெண்டிரும், செவ்வையே, வாசித்துணரூ மாறும், யாவர்க்கும் பயன்படு மென்றும், இவ்வித வசன ரூபமாக, வெழுதி நிகழும், ஆங்கீரஸ வருடம், சும்பரவியில் வரும், மாமகபூர்ச்சவத்தில் அநேக தேசத்திலிருந்து முக

நீராட வருகின்ற, சிவநேசச் செல்வர்கட்குத் தமாறும், இஃதை வாசித்து எளிதில் அறிந்து கொள்வார்களென்பதும், சிவ சிவநேச செல்வர்கள், விருப்பத்தின் வண்ணம், இந்நூலுக்கு கும்பகோண ஸ்தலபுராண வசனமெனப் பெயரளித்து இங் கச்சியற்றினம். இங்கு பொருள் நலத்தைக் கோருது. புண்ணியத்தைக் கோரியதும், எனது பேறவாக்கொண்டும் எம் புல்லறிவுக் கெட்டியவாறு எழுதினன் போலும், இதில் மகர்மக வைபவச்சிறப்பு முதலிய புத்தகங்கட்கும், மற்ற தர்க்கும் சிற்சில பேதா பேதங்கள் தோன்றும். அதற்குக் காரணமாகப் பட்டது தொந்நூலாகிய வழிநூலேயாம். இதற்கு காரணம் வசன ஸூபமாக வெழுதியச்சியற்றினவர்கள் காரணரல்லர் போன்றும்; பலர்க்கும் பயன் படுமாறும், புண்ணியத்தையுங் கருதி செய்யப்பட்டதே யாம், இதில், பிழையிருப்பினும் அறிஞோர்களஃதை பாராட்டாது, பாவிற் கலந்த நீரைப் பிரித்துணணும் ஒதிமம் போல, குற்றத்தை நீத்து, குணத்தைக் கொண்டுய்குவர்களறிஞர்கள் கொள்கையென்பதே இஃது வரைந்தோரது துணிபு.

---


கடவுள் துணை.

இஃது,

செக்னை, முத்தமிழ்க்கவிசிங்கம் மகா-ந-ந-ஸ்ரீ,

M. S. துரைசாமி பிள்ளையவர்களாவியற்றிய

சா ற் று க் க வி.



சிலைகுனித்தெயில் கண்முற்றுஞ்  
 செற்றவன்றிருத்தாள்பேணும்  
 மலைமுனி குருகத்தெய்வ வாணி  
 மெய்த் தவளங்கொள்ள  
 வலையினுட் சிக்கி நீங்கி  
 மாற்றமொன்றிலராய்வாடி  
 யலைபவர்க்கமுதமாக வல்லல்  
 நோயழிக்கவின்னும்.

மோதுவெண்டிரை நீர்மேய்ந்து  
 மெய்தடிந்தருள்சுரந்து  
 பேதுறு துலகமுற்றும் பெய்திடுங்  
 கொண்டுவென்ன



தாதுகுமலர் மென்கூந்தற்  
 றையலருடி நீத்த  
 கோதறுமணிகண் மின்னுங்  
 குறைவறு குடந்தைவாழ்வோன்.

எல்லையிற்கலைகள் போற்று  
 மெம்பிரான்றிருச்செவிக்கும்  
 நல்லியற்கவ்ஞர்கொள்ள  
 நன்பனும் பொன்னுசாமி  
 புல்லகண்டம் போற்குடந்தை  
 புராணத்தை வசனமாகச்  
 சொல்லியங்கச்சியற்றி ? சொத்துவம்  
 விடுத்தான் மன்னே.

---

✧ சருக்கரை.

? உரிமையுடன்.

எஞ்சி நிற்பவன் என்பதற்கு சர்வசங்காரப் பெயரும் சாக்ஷி யாம்.

(எஞ்சி நிற்பவன் எனவே முதலாயினான்; அவன் என்பதும் பெற்றும்)

புருடசூத்தம் என்னும் மந்திரத்தில் ஆதியினும் அந் தத்தினும் ஈசானப்பெயர் வருதலால் இடையிலுள்ள நாமங்களனைத்தும் இவனையே குறிக்குமென்று மீமாம்சை சொல்லுகிறது, (மீதலம் முடி, பாதலம்அடி, பூதலம் அரை, திசையெட்டும் புயம், சோமசூரியாக்கினி கண்கள், சொல்லெலாம் சுருதி என்று இவ்வாறு வேதக் கருத்துக்களை வெளியிட்டுத் தோத்தரித்த பிரமதேவர் வேண்டிய வரம், யாவரும் அறியவேண்டிய வரங்களே.) அவையடியில் வருவனவாம்.

உம்மை யொருகால் தரிசித்தவர் காமியார்த்தங்களை யும், பலகாலும் தரிசிப்பவர் காமியார்த்தத்துடன் மோக்ஷார்த்தத்தையும் அடையவேண்டும்,

கார்த்திகைச்சோமவாரத்தில் உன்சந்நிதியில் ஓர் நெய் விளக்கேற்றுவோர்க்கு உமது திருவடிநீழல் சித்திக்க வேண்டும்.

உமது கோயிற்றிருப்பணி செய்வோர் வேண்டியவை வேண்டியவாறே பெறவேண்டும்.

மாசிமகத்தில் பணிவோரைப் பிரமஹத்தி சுற்றிக் கொண்டிருந்தாலும் நீங்கவேண்டும்.

மாசிவிழாவை நான் விடாது பண்ணி வரவேண்டும்.

மாசிவிழாச் சேவிப்போர் மாயனைப்போல் வாழவேண்டும்.

இந்த விழாவிற்கும் மற்ற விழாவிற்கும், இயன்றது கொடுத்துதவுவோர் உமது சாயுச்சியத்தைப் பெறவேண்டும்.

மாசிப்பூரணையில் தூயதீர்த்தமெல்லாம் மாமக தீர்த்தத்தில் சேரவேண்டும்.

அன்று அத்தீர்த்தமாடியவர் மாயாமலரகிதராக வேண்டும்.

மாகநீராட ஆசையோடு புறப்பட்டவர் வந்து மூழ்காமல் மத்தியில் இறக்கும்படி நேரிட்டாலும் அஸ்வமேத யாகபலனை யடையவேண்டும்.

துவஜாரோகண முதல் தீர்த்தவாரி வரையில், விடாது தரிசிப்பவர் மிகக்கொடியராயினும் நீர் அவர்க்கெளியராயிருக்கவேண்டும்.

பன்னிரண்டு வருடத்துக்கொருமுறை சிங்கத்திற் குருவரும் மாசிமாதவிழாவை நானே நடத்திவரும்படி செய்யவேண்டும்.

வருஷவிழா மாதவிழா நடத்துவோர் எப்போகமும் துய்த்தலவேண்டும், அவர்கள் எவ்விடத்திருந்து நினைத்தாலும் அவ்விடம்போய் காரியம் கைகூடச செய்யவேண்டும் என இன்னன பலவரம் பெற்று மகிழ்ந்தார் பிரமதேவர்.

இவ்வாறு உடைந்த குடமூக்கின்வழியாக அமுதம் நாற்புறமும் பரவியதாற் கும்பகோணமென்றும், உடைந்த மூக்கின்மேல் பரமசிவன் மண்ணைப்பிடித்து இலிங்கமாக வைத்துப் பூசித்தலாற் கும்பகோணம் என்றும், (கோணம் மூக்கு) பெயருண்டாய் அது தமிழில் மருஉசசொல்லாய்க் குடந்னைத என்று வழங்கலாயிற்று படைப்புக் காலத்திலேயே தான் முதலில் தன்கையாலே உண்டான காரணத்தால் ஆதிசூம்பேசர் எனவும் அமுதம் நிறைந்த இடத்தில் உண்டானதால் அமுதலிங்கேசர் எனவும், இன்னும் பல காரணங்களால் பலவிதமாயும் பெயருண்டாயின. இது அடியில்வரும் சுலோகங்களாலறிக.

1. (சுலோகம்) சும்பஸ்ய கோணதோயஸ்மாத் ஸுதா  
பூரமயம் பரம் தஸ்மாத்துததப்தம்லோகே சும்பகோணம்  
வதந்திஹி, சும்பப்ரதாந ரூபத்வாத் சும்பகோணம் விதூர்  
புதா: கோணபேதநஸம்ஸ்தானே யஸ்மாத்ஸம் ஸ்தாபிதம்  
சிவம் சும்பகோணேசுவரம் நாம்நாவதந்திமுநயோதிவி.

இத்தலத்திற்கு பாஸ்கர சேஷத்திரமென்றும் பெய  
ருண்டு பாஸ்கரசேஷத்திரமென்றால், மலையையாவது அல்  
லது நதியையாவது அடுத்துள்ள தலத்தில பிரமவிஷ்ணு  
ருத்திராதி மும்மூர்த்திகளும் இருந்து சூரியனால் அம்மூர்த்  
திகள் பூசிக்கப்பட்டால் அது பாஸ்கர சேஷத்திரமென் று  
பெயர். சுலோகம்

11. பர்வதாக்கிராத் நகீகூலாத் பிரமவிஷ்ணு சிவார்விதா  
த் தூர்க்காதிசுகமுக்கியாச்ச பாஸ்கரணேப்பிரபூஜாத் பாஸ்  
கரசேஷத்திரமீத்யாஹு: விருஜிநெளகவிநாசநம்.

சும்பகோணமிருக்குமிடமும் எல்லைகளும், இத்தலம்  
இருக்குமிடத்தைச் செவ்வையாய்ச சொல்லுமிடத்துக் கீழ்  
கடலாகிய வங்காளவிரிகுடாவுக்கு மேல்பக்கத்தில் ஐந்து  
யோசனை தூரத்திலும், விபீஷணர்க்கருள எம்பிரான் பள்ளி  
கொள்ளும் காவிரிநதியை மாலையாகக்கொண்ட அரங்கத்  
திற்கும், நாகேந்திரவனமென்ற திருவானைக்காவிற்கும் கீழ்-  
பால் நான்குயோசனை தூரத்திலும், திருஆதலூரடிகட் கரு  
ளிய இடமாகிய திருப்பெருந்துறையென்னும் ஆவடையார்  
கோவிலுக்கு வடபால் ஏழுயோசனை தூரத்திலும், மணி  
முத்தந்திக்கரையில் விளங்கும் விருந்தாசலத்துக்குத் தென்  
பால் ஐந்துயோசனை தூரத்திலுமுள்ளது. இது பூமகளின்  
மார்பணியாகிய மதாணியின் நடுநாயகமாகிய இரத்தினம்  
போன்றது. இதைச்சூழ்ந்து அநேக ஸ்தலங்க ளிருக்கின்  
றன, அவைகளுள் கீழ்க்கில் திருவாவடுதுறை, தென்கூரங்

காடுதுறை, முதலிய சிலஸ்தலங்களும், தென்கிழக்கில் குடவாயில், திருநாரையூர், சிவபுரம், கலயநல்லூர், முதலிய சுவஸ்தலங்களும்; தெற்கில் மதங்காக்கருளும் தெங்கண காஞ்சியும் பட்டச்சரம், பழையாறை, திருச்சத்திமுற்றம் முதலிய பலதலங்களும், தென்மேற்கில் நல்லூர், திருப்பாலைத்துறை, சக்கரப்பள்ளி முதலிய பலதலங்களும், மேற்கில் எருவலஞ்சழி, வடகுரங்காடுதுறை, முதலியவைளும்; தென்மேற்கில் திருவைகாவூர் விசயமங்கை; முதலிய பலவும், வடக்கில் திருப்பிரம்பியம், கோகறந்தபுத்தூர் முதலியவைகளும்; வடகிழக்கில் திருவாய்ப்பாடி, சேய்ஞலூர், திருப்பனந்தாள், திருமங்கள்குடி, கஞ்சனூர்முதலிய பலஸ்தலங்களும், இக்கும்பகோணத்துக்கு நான்குபுறத்தும் ஒருயோஜனைக்குள் விளங்கி இத்தலப்பெருமையை நன்கு புலப்படுத்துகின்றன.

இந்தசேஷத்திரம் கிருதயுகத்தில் மூன்றுயோஜனையும், திரேதாயுகத்தில் இரண்டுயோஜனையும், துவாபரத்தில் ஒருயோஜனையும், கலியில் அரையோஜனையும் விஸ்தீரணத்தையுடையதாயிருக்குமென்று சொல்லப்படுகிறது.

### சேஷத்திரம்

(1) அரையோஜனை விஸ்தாரமுள்ள இத்தலத்துள் கன்னியாதீர்த்தக்கரையில் வடபக்கத்தில் ஒன்பது கன்னியர்களோடு விசுவநாதரும்.

(2) கீழ்கரையில் மேல்திசையை நோக்கித் தீர்த்தாமி முகமாய் அபிமுகேசரும்.

(3) மேல்கரையில் கிழக்குமுகமாய்க் கவுதமநாதரும்.

(4) இக்கன்னியாதீர்த்தத்திற்கு வாயுமூலையில், வில்வவகத்தில் பாதாள இலிங்கேசர் என்றநாகேசரும்.

(5) இந்நாகேசருக்கு வாயுமூலையில் சோமேசரும்.

(6) இவருக்கு வாயுமூலையில் ஹேமரிஷிக்குத் திருமக ளாகவந்த திருவைத்திருமணம் புணர்வான்வந்து அராவணை யிற் பள்ளிகொள்ளு மாராவமுதனும்.

(7) இவர்க்கு நேர்மேற்கில் குடமூக்கிற் றேன்றியகும்ப லிங்கேசரும்.

(8) கும்பஇலிங்கேசர்கோயில் மதிலுக்குத் தென்மேற் றிசையில், மாலதிவனத்தில், தாமகேதுமாமுனிவர் வேண்டு கோளுக்கிரங்கிக்காசியினின்றும் எழுந்தருளிய விசுவேசரும்.

(9) கும்பஇலிங்கேசருக்குவடக்கில் காவேரியின் தென் கரையில் எழுந்தருளிய ஆதிவராகப்பெருமானும்.

(10) இவர்க்கு வடமேற்கில் காசிபருக்கருளிய இலக்குமி நாராயணப்பெருமானும்.

(11) காவேரிக்குவடபால் மதங்கர்க்கு அருளிய வாத ராசனும்.

(12) வரதனுக்குத்தென்பால் காவேரிநதிக்குத் தென் கரையில் சூரியனுக்கருளிய சக்கிரபாணியாகிய நரசிம்மனும்

(இக்கோவிலுக்குச் சமீபத்தில் எந்தப்பேய் பிடித்தவர் வந்தாலும் உடனே அப்பேயாடும் என்று புராணங் கூறுகிற படியே இப்பொழுதும் நடக்கிறது)

இச்சக்கிரபாணிக்கு நேர்கிழக்கில் பாணபுரீசரும் கோ யில்கொண்டு அர்ச்சாவிக்கிரகங்களில் ஸாந்தித்தியமாக விரு க்கின்றார்கள்.

(இவையன்றி இப்புராணத்துட் கூறப்படாது காளத்தி நாதன், இராமன், வரதன், சரநாராயணன், வேதநாராய ணன் முதலிய பலதீதவாலயங்களும் இருக்கின்றன)

(இதைச்சுற்றி ஒரு குரோசத்திலுள்ள பஞ்சசேஷத்தி ரமும் அவற்றின் வைபவமும்,)

மத்தியார்ச்சன வைபவம்:—

சும்பகோணத்திற்கு கிழக்கே இரண்டு சூரோசதூரத் தில் விபண்டகர் என்கிற முனி 24-சதுர்யுகங்கள் பக்தி சிரத் தையாய் அர்த்தநாரீசுரரைக் காணவேண்டுமென்னும் ஆசையோடு தபசுசெய்து கொண்டிருந்தார். ஈசனும் அவர் தவத்திற்கிரங்கி ஆநந்தத்தையுடையனாய் விருஷபாருடனாய் பிருகத்குசாம்பிகா சமேதனாய்ச், சகலபரிவாரங்களுடனும் அவருக்குப் பிரசன்னனாய் அவர் இஷ்டத்தைப் பூர்த்திசெய்தனன், தைமாதம் பூசநட்சத்திரம் பெளர்ணமிதிதி மத்தியானம் அபஜித இலக்கினத்தில் அவருக்கு பிரத்தியட்சமாய் அவர் இஷ்டத்தைப் பூர்த்திசெய்து அவரால் பூசிக்கப்பட்டு அவ்விடத்திலேயே மகாலிங்கம் எனப் பெயர்பெற்று உகந்திருந்தனர், இந்த இடத்திலேயே காச்சியம் இருஷியானவர் 12 வருஷம் பாலகிருஷ்ணனைக் காணவேண்டித் தவம்புரிந்து அவரைப்பிரார்த்திக்க ரமாபதி அவர்தவத்திற்கிரங்கி மனம்பூரித்து அர்ச்சனம் என்று பெயருடைய மருதமரத்தினடியில் அவருக்கு பிரசன்னமானான். பிரசன்னமான ஹரியைக்கண்ட காச்சியபர் ஆநந்தத்தினுற் பரவசமடைந்து பயித்தியம் கொண்டவனைப் போலத் துதித்துப் புகழ்ந்துகூத்தாடித் தோத்தரித்து அங்கேயே எழுந்தருளி உலகத்தாருக்கு அனுக்கிரகம்செய்ய வேண்டுமென்று, பிரார்த்திக்க, அல்வண்ணமே ஹரிஹரன் என்னும் இருவரும் உலகத்திற்கு உய்வுண்டாகும் வண்ணம் ஓர் மருதின் இடைதோன்றினர். ஆனபடியால் அவ்வருக்குத் திருவிடைமருதூர் என்றும் மத்தியார்ச்சனம் என்றும் பெயருண்டாயிற்று (அர்ச்சனம் மருதமரம்) தைமாதம் பெளர்ணமி அபிசித் இலக்கினத்தில் இந்தத் தலத்திலுள்ள காவேரியில் கலியாணதீர்த்தத்தில் ஸ்நானம்செய்பவர் பிரமஹத்தியாதி பாதகங்களும் நீங்கி முத்தியடைவார்கள்,

மேஷத்தில்சூரியன் பிரவேசிக்குங் காலத்திலே (சித்திரைமாதப்பிறப்பிலே) மகாலிங்கத்தின் சந்நிதியிலுள்ள காருண்ணியாமிருததீர்த்தத்திலும், ஈசாந்நியதிக்கிலுள்ள காருண்ணியாமிருத தீர்த்தத்திலும்; உரோமசனுக்கு ஞானம் கொடுத்ததும் கருநீறகாக்கையுடலம் பொன்னிறமாக்கியதும் வாயுதிக்கிலுள்ளதுமாகிய தீர்த்தத்தில் வைகாசிமாதத்திலும் ஸ்நானம் செய்பவர்கள் எவ்வித பாதகத்தினின்றும் முக்தர்களாகி நற்கதியடைவார்கள் என்பதற்குச் சந்தேகமேயில்லை. இத்தலம் கும்பகோணத்தைச் சேர்ந்த பஞ்சக்ருரோச சேஷத்திரங்களி லொன்று இத்தலத்தில் மூன்று தீர்த்தங்களுள் அவற்றில் மூழ்கினோர் பெரும்பல னடைவார்.

### கும்பேசர் மகோச்சவம்.

ஆதிகும்பேசருக்குத் திருவிழாநடத்தப் பிரமதேவர் உத்தேசிக்க, மாலேமுதலிய வானவாயாவரும் குடந்தையை யடைந்தார்கள். இப்பதியுள்ளார், நகரலங்கரித்தனர். ஆகாயம் அளாவிய பந்தலமைத்து, அதற்குத்தக்க விதானங்கட்டி, வாசமலை நாற்றி, இளநீர்க்குலைதூக்கி, கரும்பும், வாழையும் காலில் ஆர்த்து வீதிகள் புதுக்கினர், வீடுகள்யாவும் வெண்சதைநீற்றி, நீறு மெய்பூசிய நிமலர்போலாக்னனர்.

பிரமதேவர் மாசிமாதத்தில், சட்டித்தியில் விதிப்படியெழுதிய விடைக்கொடியேற்றினர்; மறைகள் முழங்கின, வாத்தியம் சப்தித்தன.

கொடியேறின தினத்தில் இந்திரவிமானம் எம்பிரானுக்கும், தம்தம்வாகனம் பிள்ளையார் பிராட்டியாருக்குமாக்கி, பஞ்சமூர்ந்திகளையும், வீதிக்கு எழுந்தருளப் பண்ணினர்.



னர், மறுநாள்முதல் ஒருநாள்போலச் சிவபெருமான் சேடன், சூதம், யானை, இடபம் கயிலை, சூரதம், குதிரை முதலிய வாகனத்து எழுந்தருள மற்றையவர் தத்தம் வாகனம் கொண்டு வந்தனர். எட்டுநாள் உச்சவம் இப்படியாக மற்றுநாள் பொற்றேருலாப் போந்தருளிய எம்பிரானைக் கண்டோர் யாவரும் களித்துத் துதித்தனர். பெண்டிர் மட்டுமே மயங்கித் தவித்தனர்.

1. மன்மதனை யழித்தநீர் மன்மத மூபம்கொண்டது, பழிமாற்றவோ வென்பார் சிலர்.

2. முன் ஒரு அமுதகுடத்தில் பொருந்திய நீர், எம் இரு அமுதகுடத்திலும் பொருந்துதல் தரும் என்பார் சிலர், (இரு அமுதகுடம்—தனம்)

3. மயன் அமைத்த தேரினும், அயனமைத்த தேர் அதிக விசேடம் என்பார் சிலர். (அயனமைத்ததேர்—அல் குற்றடம்)

4. பாதிமங்களம் ஆனநீர், மீதிமங்களம் ஆம்படி எங்களைச்சேரும் என்பார் சிலர்.

5. தயவுந்புத்திரியைக் கொண்டவன், விதிமகளைக கொள்ள விதியின்று என்பீரேல் விதிவிலக்கு உமக்கேது காணும் என்பார் சிலர்.

6. மாணுகிய எங்களுயிரை மாய்க்கத்தான் முன் வேடமூபம்கொண்டு வெளிப்பட்டீரோ என்பார் சிலர்.

7. எல்லாரும் இரக்கப்புகுந்தால் இவர்க்கு எப்படித் தான் கொடுக்க இயலும் என்பார்.

8. அறிஞர் யாவரும் ஆசைப்படத்தக்கவர் என்று கேட்டு ஓடிவந்தோம், இப்படித் திகம்பரராய் நிற்பார் என்பது தெரிந்தோம் இல்லையே என்பார்.

9. கண்டோரெல்லார்க்கும் கவலையைத் தரும் உமக் குச் சங்கரப்பேர் தந்ததார் என்பார். (சங்கரன் மகிழ் விப்பவன்.)

10. காமனையெரித்தவர் என்பது அறிந்தும், காமித் தல் நங்குற்றமே அன்றி அவர்குற்றம் அன்று என்பார்.

இவ்வண்ணம் உலாப்போந்த இறைவனைத் தேரினின் றும் இறக்கி, திருக்கோயில் சேர்த்தனர் பிரமதேவர்.

(பத்தாநாள் அவபிருத ஸ்நானம் மகதீர்த்த மகிமை யிற் காண்க.)

### பஞ்சகுரோசஸ்தலங்கள்

திருவிடைமருதூர், திருநாகேஸ்வரம், திருத்தாரேச ம், திருவரகம், திருப்பாடலவனம் என ஐந்தும்!கும்பகோ ணத்தின் பஞ்சகுரோசஸ்தலங்கள்.

பிராட்டி மங்களநாயகி கைலையைவிட்டு குடந்தையை வமய காலத்து அமுதத்தால் நனைந்த பஞ்சகுரோசதூரம் வலம்வந்து பதியுட் புகுந்தாளெனின் மற்றவர்க்குச் சொல் வாணேன்? கும்பகோண தலயாத்திரை செய்யப்புகும்- எவரும் இடைமருதூர் டுநலாகப் பாடலவனமீறாகப் பஞ்ச குரோசஸ்தலங்கள் விதிப்படி தரிசித்து, ஒவ்வொரு பகல் தந்தி வலம்வந்த பின்னர கும்பகோணப் பிரவேசம் செய்ய வேண்டும், செய்தாலதான் யாத்திரை பவன் பூர்த்தியாகக் கிடைக்கும்.

#### 1. திருவிடைமருதூர்.

இஃது கும்பகோணத்திற்குக் கிழக்கே, இரண்டு குரோசத்துள்ளது. உலகோருய்ய அம்மை பொருட்டுச் சிவபெருமான் தன்னைத்தானே பூசித்தஸ்தலம் விநாயகர், சுப்ரமணியர் பிரமா, விஷ்ணு, வாகுணபாண்டியர் ஆதி

யோர், பூசித்திருக்கின்றனர். வாகுணதேவர்க்குப் பிர்ம ஹத்தி நீங்கியது. (இது சோழன் பிர்மஹத்திப்பெயர் தவறாகப் படைத்துக் கீழ்க்கோபுரவாயிலில் இருப்பதை இன்னும் காணலாம்) தைப்பூசத்தில் விபண்டருக்குக் காட்சி அளித்ததால் இத்தலத்துக்கு அந்நாள் விசேஷம்.

## 2. திருநாகேஸ்வரம்.

கும்பகோணத்திற்குத் தென் கீழ்த்திசையில் ஒரு குரோச தூரத்தில் திருநாகேசசுரமுள்ளது, இத்தலத்திற்கு சண்பகாரண்யமென்றோர் நாமமுண்டு. இத்தலத்தை, ஆதிசேஷன் அடைந்து சண்பக வனமொன்று உண்டாக்கி, நூறுவருடம் தவம்செய்து நினைத்தபல நெல்லாமடைந்து பிறகு பதினாயிரம் வருஷம் தவம்புரிந்து நாகவாபியென ஓர் தடாகமியற்றி, அத்தடாகக் கரையில் எழுந்தருளியிருந்த பரமசிவனுக்கு நாகநாதனை பெயர்வைத்து, அவ்வூரின் தடாகத்தில்மூழ்கி நாகநாதனை தரிசித்தவர்க்கு சகல பாபமும் போகவேண்டுமென்றும், சிவசாயுச்சியபதம் தரவேண்டுமென்றும் பிரார்த்தித்து, அவ்வாறே வரம்பெற்றனன். நாகேசனாகிய ஆதிசேடனால் பூசித்த தலமாதலால் நாகேசசுரமெனப் பெயர்வாய்ந்துள்ளது. இத்தலத்தில் கார்த்திகை சோமவாரம் ஆதித்தியன் பூசித்து மூழ்கி பெரும்பேறு பெற்றான். ஆதலால் அத்தீர்த்தத்திற்கு ஆதித்திய தீர்த்தமென பெயருளது. இத்தீர்த்தத்தில் கார்த்திகை ஆதித்தியவாரம்மூழ்கி நாகேசனை பூசிக்கவேண்டும். தருமதேவதை அந்நீராடி பேர்பெற்றதால் தருமதீர்த்தமென்றும் பெயர் உளது.

வாசுகி கார்த்திகை சோமவாரம் வந்து மூழ்கி முதல் ஜாமத்தில் நாகேசரையும், இரண்டாய்மத்து சமிவநேச

ரையும், முன்றும்யாமத்து புன்னாகவனேசரையும் பூசித்து நாலாம் யாமத்தில் மாதலம்புகுந்து, இம்மூவரையும் நினைத்துத்துதித்து முத்திபெற்றார். இதனாலுந் திருநாகேச்சரத் திருநாமமுண்டாயது. இத்தலத்து ஒருநாள் உற்றுச் சிவநாமங்களை வசனிப்பாராயின் முத்திபெறுவது திண்ணமென்பது மேலை வாசகிப் பூசைப்பலனால் விளங்கும். மூர்த்தி விசேட மிங்நனமாகத் தீர்த்தவிசேடம் செப்புதற்கரியது.

ஆதிசேஷன் ஒரு தீர்த்தமுண்டாக்கி அதில் அநேக வருஷம் மூழ்கிவந்தார்; பின்னர்ச் சூரியன், மூர்கிய காரணத்தால் சூரிய தீர்த்தம் ஆயது. கார்த்திகை ஆதிவாரம் அத்தீர்த்தம் ஆடவிசேஷம்.

திருநாகேசுவரம் என்னும் தலத்திற்கு தென்புறத்தில் அதிசயத்தில் ஆகாசநகரமென்று பெயரையுடையமூன்று உலகங்களிலும் பிரசித்திபெற்ற துளவீ வனத்தில் மார்க்கண்டேயமகாரிஷியானவர் தனக்கு ஒருபெண் மகவுவேண்டி மகாவிஷ்ணுவின் மார்பைத்தனக்கு இடமாகக் கொண்ட கமலலோசனையாகிய இலக்குமியைக் குறித்து துதித்து ஆயிரவருஷம் நியமவிருத்தாடு உவர்ப்புமுதலிய உருசிகளையும் கீரைமுதலிய பதார்த்தங்களையும் தள்ளி உண்டு பகவத்தரிசனமே முக்கியமாகக்கொண்டு தவம்செய்தனர். அவருடைய தவத்துக்கு இரங்கி உலகமாதாவாகிய விஷ்ணுபத்தினியும் ஓர் இளங்குழந்தையாய் அத்துளவீவனத்தின் ஒரு துளசிச் செடியினடியில் எழுந்தருள அக்குழந்தையைக் கண்ட மார்க்கண்டேயர் ஆனந்தபரவசனம் தரித்திரன் கண்டரிதிக்கு வியலைப்போலக்கண்டு எடுத்துவந்து வளர்த்து வருகாளில் அப்பெண்ணின் ரூபலாவண்ணியத்தைக் கண்டு “இப்பெண்ணுக்குத் தகுதியான புருஷன் எங்குள்ளோ பிரமாதீதேவர்களும் இவள்சட்டழகுக்கு ஒப்பாகார்கள் ஆத

லால் இவளுக்குப் பதிவைகுண்ட பதியே யென்பதற்குச் சந்தேகமேயில்லை என நிச்சயித்துக் கொண்டிருக்கோளில் ஒருநாள் விஷ்ணுவே கிழப்பிராமண வேடம்பூண்டு தள்ளாடித் தள்ளாடி நடந்துகொண்டு மார்க்கண்டேயரிடம் வந்தார். அவரைக்கண்டவுடன் மார்க்கண்டேயரும் எழுந்து எதிர்சென்று அர்க்கியபாத்திய ஆசமனியம் கொடுத்து அவர்பாதத்தைச் செவ்வையாய் அலம்பித் துடைத்துப் பிராமணோத்தமா, தங்களுக்கென்ன விருப்பமோ அவற்றைக்கேட்கவேண்டும், மாத்தியான்ன காலம் வீணாகப்போகிறது” என்றுகேட்டார். அதற்கு அந்தக் கிழப்பிராமணன் “ஓய் மகாரிஷியே நீர் நிரம்பநல்லவரென்று கேள்விப்பட்டிருக்கிறேன், எனக்கோ சந்ததிகிடையாது; சம்சாரத்திலோ விருப்பமுள்ளவனாய் இருக்கிறேன், உம்முடைய கன்னிகையை எனக்குக் கொடுக்கவேண்டும்; கிழவனாகிய எனக்கு உதவிசெய்வதற்கு வேறொருவரும் இல்லை; இப்பெண்ணால் எனக்கு மிக்க உபயோக முண்டாகும்” என்று வேண்டிய கிழப்பிராமணனையும் தனது பெண்ணின் இளமைப்பருவத்தையும்யோசித்து, மனம்வருந்தித் தனது பெண்ணிடம் சேர்ந்து, “என்கண்மணியே: உன்னை இந்தக் கிழவனுக்குத் தானம்செய்வதால் நான் பெரும்பயனை அடைவேன்; இல்லாவிட்டால் அதிதியாகிவந்த இக்கிழவன் எனது புண்ணியங்களையெல்லாம் கொள்ளைகொண்டு போய்விடுவான். இது உனக்குத் தெரிந்ததுதான். நான்செய்யும்காரியம் யாதொன்றும் தோன்றாமல் விழிக்கிறேன்” என்றுகூறிய மார்க்கண்டேயரைநோக்கி, உலகமாதாவாகிய கமலை ஒன்றமறியாத சாதாரணப் பெண்ணைப்போல் “என்ஐய: நானோ (அப்பிரௌடையான யௌவனை (சிறுபெண், வீட்டில் என்னை வேண்டிவந்திருப்பவரோ கிழவராயும், கோபத்தால் சிவந்த கண்களை யுடையவராயும் இருக்கிறார். வீட்டுக் காரியங்

களில் ஏதாவது கொஞ்சம் தவறினால் உடனே என்னை வைத்து அடிப்பார்; அதினால் நான் கோபித்துக்கொண்டு ஆறு, குளம், கிணறு, முதலியவைகளில் எங்கேயாவது விழுந்து இறந்துவிடுவேன்; நான் இறந்ததைக் கேள்வியுற்று நீரும் நீரும் பிராணனைவிடும்படி நேரிடும், தன் பெண்ணை ஓரிடத்தில் விவாகம்செய்து கொடுப்பதாயிருந்தால் செவ்வையாக விசாரித்துக் கொடுக்கவேண்டு மாகையால், நீர் அந்தப்பிராமணனை “உமக்கு உறவினர் எங்கே யிருக்கிறார் கள்? உம்விடுஎங்கே? என்று கேட்பதுடன்; என் பெண் சிறுமி, வீட்டுக் காரியங்களொன்றும் தெரியாதவளென்று சொல்லி அதற்கவர் என்ன மறுமொழி கொடுக்கின்றாரோ அப்படியே செய்யுங்க” னென்று கூறினாள். இதை மறைவி லிருந்து கேட்ட கிழவனாகிய யாசகத்திற்குவந்த கமலக்கண் ணன் அம்மார்க்கண்டேயரை நோக்கி, “எ முனிந்திரா: எனக்கு உற்றார் இல்லை, பெற்றார் இல்லை, ஊர் இல்லை, வீடு இல்லை, எல்லாம் நீயே; எனக்குக் காசபணம் கிடையாது. சம்சார வாழ்க்கையில்மட்டும் விருப்பம் இருக்கிறது, எல் லாம் கருடாருடன் கருணையால் சீக்கிரம் கைகூடும் என் றனன். இதைக்கேட்டமார்க்கண்டேயன் சம்மதித்து வீட்டு க்குவந்து நடந்ததையெல்லாம் தன் பெண்ணுக்குச்சொல்ல, அப்பெண் “தாத: நீரென்செய்வீர் எனது பாக்கியப்படி யே எல்லாம் நடக்கும் நான் ஜகந்நாதனாகிய நாராயணனை யே குறித்திருந்தேன், நீர்விதிப்படி காரியத்தைச் செய்யு மெனவும் மார்க்கண்டேயர் மகாவிஷ்ணுவைத் தியானித் தார். உடனே கிழவராயிருந்த பகவான் தன்னுருவைக்கா ட்டி அவர்செய்யும் கன்னிகாதானத்தை தீர்த்தத்துடனே ற்று, ‘ஏமார்க்கண்டேய உமது இஷ்டப்படியே நான் இங் கேயே இருக்கின்றேன். உமதுபெண் இளந்தையாய் இருப் பதால் வீட்டுக் காரியங்கள் தெரியாதிருக்கு மென்றீரே

அப்பெண் எப்படிச்செய்தாலும் நான் பொறுத்திருப்பேன்' என்றார். மார்க்கண்டேயர் ஆனந்தக்கடலில் ஆழ்ந்து ஆரந்த பாஷ்பம் கண்ணினின்றும் தாரை தாரையாய்ச் சொரிய உடம்பு புளிக்க வாயாரவாழ்த்தித் தோத்தரித்து என் ஆண்டவனே என்மகள், உனக்கு உப்பில்லாப் பண்டங்கள் விருத்திற்காகச் சேகரித்தவளாதலால் அவட்கு அதுதான் தெரியும், நீர் அதை உகந்து உண்டு உப்பிலியப்பனென இத்தலத்திலேயே எழுந்தருளி இருக்கவேண்டு' மெனப் பிரார்த்திக்க அவ்வாறே வீற்றிருக்கின்றார்.

(இவ்வுருக்குத் திருவிண் ணகரமெனவும் உப்பிலியப் பன் கோயிலெனவும் பெயர் வழங்குகின்றது.)

### திருத்தாரேச்சரம்.

சும்பகோணத்திற்கு நிருதிமூலையில் அரைக்குரோசத் தில் ஓர் தலமுண்டு. அதன் பெயர் உருத்திராட்ச வனம். இந்தத்தலத்தைத் தரிசிப்பவர்க்கு கோஹத்தி பாதகமும் நீங்கும். நினைத்தவருக்கும் யமதண்டம் இல்லை.

1. அதுபரமசிவனால் ஸ்தாபிக்கப்பட்டது. முப்பத்து முக்கோடி தேவதைகளும் இலைகளாகவும் இருடிகளும் கந்தர்வர்களும் பெருங்கிளைகளாகவும் கிங்கனவர்கள் சிறுகிளைகளாகவும், விசுவேதேவர்களும் சாத்தியர்களும் வசுக்கள் எண்மரும் மருத்துக்களும் அவ்விருஷத்திலுள்ள பக்ஷிகளாகவும் ஆணியேர் பிரமனாகவும், பன்னிரண்டு சூரியர்களும் சுற்றுவேர்களாகவும் தேவஸ்திரீகள் மரத்தின் பட்டையாகவும் வந்துசேர்ந்து எப்பொழுதும் வசித்துக் கொண்டிருக்கிறார்கள். உலகத்திற்கு மங்களத்தை உண்டாக்குகிற சங்கரன் அந்தமரத்தடியில் வசித்துக் கொண்டிருக்கிறார். முனிவர்களால் இடப்பட்டசாபத்தால் மிகுந்த தாபமுற்ற

இயமன் அத்தலத்தையடைந்து சிவனது சூலத்தால் செய்யப்பட்ட தீர்மானத்தைப் புதுப்பித்து அதற்குத்தன் பெயரிட்டு இமயதீர்த்தம் என்று வழங்கும்படிசெய்து, தேவர்களை வருவித்து ஆவணிமாதம் அசுவதி நட்சத்திரத்தில் உஸ்தவாரம்பம் செய்வித்து ஒன்பதுநாள் உற்சவம்நடத்திகடைநாளாகிய அமாதிதி மகநட்சத்திரத்தில் இயமதீர்த்தத்தில் தீர்த்தமளித்து அத்தீர்த்தத்தில் பதினூறாம் வருஷம் தவமியற்றித் தன்சாபம் தவிர்த்து அநேக வரங்களைப் பெற்று விசுவகருமாவினால் பட்டணம் நிருமாணம் செய்வித்து முக்திபெற்றான்.

2. 'சூரசேனன்' என்பவன் பிரமஹத்தி தோஷத்தை இத்தலத்தில் சென்று, அன்னதானம் செய்து கழித்தான்.

3. 'எக்கியன்' என்ற வேதியன் ஊழின் வழிவந்த முயலகநோயை, அன்னதானத்தால் ஒழித்தான்.

4. 'சுபுண்ணிய வேதியன்' குருபத்தினி சங்கம தோஷத்தை அன்னதானத்தால் போக்கினன்.

5. 'பிரகஸ்பதி' மதுபானபழியை அன்னதானம் செய்து அகற்றினன்.

6. 'ஐராவதம்' தூர்வாசர் சாபத்தால் கரிந்த தன் தேகத்தைப் புனிதமாக்கியது. எமதீர்த்தஸ்நானமும் எம் பிரான் நாமமும் இக்கரும்பிணிக்கொரு மருந்து. இத்தலம் இதனால் ஐராவதேச்சரம். ஆயது.

7. 'தாரான் பூசித்து, சாகாவரம் பெற்று வானவரைச்சவட்டி, இன்னும் அங்கு வாழ்கின்றான். இதனால் இத்தலம் இப்பால் தாரேச்சரம் ஆயது. இவனால் ஏற்பட்டதுதான் இத்தலவைசாக உச்சவம்.

(இத்தலத்திற்கு அன்னதானமே அமைந்த தானம் என்பது இப்போதும் அங்குள்ள அன்னசத்திரத்திலும் வெளிப்படை.



கடவுள் துணை.



## சோமேசர் வரலாறு.



அமுத குடத்திற்கு ஆதாரமாயிருந்த உறியானது, அக்குடம் தங்கியிருந்த இடத்திற்கும் பொற்றாமரைத் தடத்திற்கும் கீழ்பால் சேர்ந்து சிவக்குறியாகியது, இத்தலம் சிக்கேசம், இறைவன் பெயர் சிக்கேசர். (சிக்கம்—உறி) இம்மாதேவரைப் பூசிக்க, சந்திரனுக்கு, குரவன் மனைவியைக்கூடிய கொடும்பாதகம் நிவர்த்தியாயது, ஆனது பற்றி சோமேசர் என்னும் நாமம் உண்டாயது. (சோமன்-சந்திரன்) அம்மைதிருநாமம் சோமசந்தரி, அம்மை தீரு முன்னுள்ள தீர்த்தம் சோமதீர்த்தம். இதன் பெருமை மிகப்பெரியது, மகப்பேறு வேண்டினவர்க்கு மகப்பேறும் மாநிலம் காக்க வேண்டினர்க்கு அரசசசெல்வமும் முத்தி வேண்டினர்க்கு முத்தியும் வந்துறும் இத்தீர்த்தத்திலாடி இம்மூர்த்தியைப் பூசித்துப் பேறுபெற்ற பிரஹஸ்பதி வரலாற்றை சண்டுக் கூறுவாம்.

மாளவ தேசத்தில் அங்கீரசு என்று ஓரந்தணர். அவர் மகா சிவநேசர். அவருக்கு உகத்தியன், பிரகஸ்பதி, சம்

திருந்தார், ஐயனும், கல்லாலின் நிழலில் கண்மூடி மௌனியாய் யோகத்தமர்ந்தார். அம்மையோ தவத்திற்பொருந்தினள். ஆதலின் உலகத்தில் உற்பத்தி நின்றேவிட்டது. இச்சமயம் சூரபத்மாதிகள் செய்தற்கரிய தவசு செய்து பெறுதற்கரிய வரத்தைப்பெற்றனராய் தேவர்களைச் சிறைப்படுத்தி ஜெகமெலாம் நடுங்கும்படியான கொடுமைகளைச் செய்து வந்தனர். தேவர்கள், கஷ்டம் பொறுதவர்களாய் வைகுந்தத்தையடைந்து மகாவிஷ்ணுவக் கறிக்கையிட்டார்கள். அவர் மனங்கவன்று சிறிது தேறிச் சொல்லுகிறார், ஓ தேவர்களே! நாம் தகாது செய்த தகஷ்ணைச்சார்ந்த குற்றத்தின் பயனாக்குமிது, நாம் செய்த பிசகுக்கு இது போதாது இவ்வளவோடு நிறுத்தியது ஈஸ்வரனுடைய பெருங்கருணையே. இது நிற்க; உங்களுக்கிடையூறான சூரனுக்கிடையூறாய் சுப்பிரமணியன் தோன்றவேண்டும், சுப்பிரமணியன்தோன்ற சங்கரப்பிரபு யோகம் நீங்கவேண்டும், யோகத்தை நீக்க காமனம்பே! தக்கது என்று சொல்லிகாமனை வருகவென்றெண்ணினர். அங்ஙனமே அவரும் வந்து அடியேனை அழைத்தகாரியம் என்னென வினவ சிவயோகம் சிதைத்திடவேண்டுமெனக்கேட்ட காமன் என்ன சொல்லியுங் கேளாதகாரணத்தவால் உடன் பட்டுப் பாணந்தொடுத்தனன், பாணம் பரம்பரனுடலிற்படவே பாலநேத்திரம் திறந்தது. காமன் கண்ணமூலாற் சாம்பராயினன், இதுதான் மிச்சம், எம்பிரான் யதாப்பிரகாரம் யோகங்கூடினர். இப்படி வெகுகாலஞ்சென்ற பின் அண்ணலும் அவராக யோகநீங்கி அம்மையை நினைந்து அவரிடம் ஓர்விருத்தவேதியராய்ச் சென்று அங்கோர் சிறுதிருவிளையாட்டயர்ந்து பின்னர் தன்னுருவைக்காட்டி பருவதராஜன் சம்மதிபெற்று பார்வதி தேவியாரைப் பாணிக்கிரகணஞ்செய்து கயிலையங்

சூதாயணிப்பெயர் நீங்கி, பர்வதன் புத்திரியெனும் பார்வ  
 திப்பேர் தாங்கிப் பூரித்துவளர்ந்தவள், பண்டு நீத்துவந்த  
 பரம்பரணைக்கணவகை வருந்தித் தவஞ்செய்வாளாயினள்.  
 இங்ஙனமிருக்க தக்கன் யாகசாலையில், அம்மை அவமதிப்  
 பைச்சகியாதவளாய் அக்கினிப்பிரவேசம் செய்தமை நாரத  
 ரால் அறிந்து, ஐயன் சடையொன்றைவாங்கித் தரையில்,  
 ஒங்கியடித்தனர். அடிக்கவே மரம் மலைகள் நிலைகுலைய, கடல்  
 நிலையற்று அலையெறிய, அண்டமெலாம் அடுக்குக்குலைய,  
 கோபாக்கினியினின்றும் குதித்தெழுந்தான் ஒரு வீரன்.  
 எழுந்தவீரன், இறைவனைவணங்கி எனக்கிடும் கட்டளை  
 யாதென வேண்டினான். தசஷன் செய்யும் யாகத்தைதசஷண  
 மே சென்று தகர்த்தசெய்திகொண்டு இங்கு வாவென,  
 ஐயனளித்த கட்டளையை வீரன் தலைமீது தாங்கி கணமே  
 னும் தாமூமல் பூதப்படையோடு யாகசாலையுடைய, புலி  
 யைக்கண்ட புல்வாயைப்போல் தேவர்களெல்லாம் வெருண்  
 டோடப் பூதகணங்கள் விடாது வளைத்து கண்ணைப்பறித்  
 தும், பல்லீகை தொலைத்தும், கரத்தைத்தரித்தும், சிரத்தை  
 யறுத்தும், மார்பைத்தகர்த்தும் பங்கப்படுத்தினார்கள். வீர  
 னே தக்கனைத் தலையறுத்து, சந்திரனை உடல்தேய்த்து; அக்  
 கினியைக் கைமுறித்து, சூரியனைப் பல் பிடுங்கி, வாணியை  
 மூக்கறுத்து, யாகாக்கினியையும், கோபாக்கினியையும், ஒரு  
 சேரத்தணித்து கைலையங்கிரியையடைந்து கண்ணுதற் பர  
 ணைப்பணிந்து, நடத்திய யாவும் அறிக்கையிட 4வபெருமா  
 னும் தன்கோப்பிரசாதப் பெருமைபை மூவுலகும் கொண்  
 டாடிடும் வண்ணம், வீரனைப்பார்த்துமீட்டும் யாகசாலைக்குப்  
 போய் தக்கனுக்கோர் ஆட்டுத்தலையைப் புணர்த்தி மற்றவர்  
 களுக்கும் அற்ற அவயவம் உற்றுப்பொருந்தும்படி செய்து  
 வாவென, வீரன் அங்ஙனமே செய்து கைலையையடைந்

டொழித்து விட்டென் ிங்கரும் அவ்வண்ணமே செய்ய  
 வேண்டுமென சண்டன் முகலியைப் பலவாறு இதோப  
 தேசம் செய்தும் கோடநவாய் யான் கையிப்படி செய்ய  
 இசைத்தாலாச்சுது இல்லாவிடில உங்களைபும் அவனோடு  
 சேர்த்தொழிப்பினெனக் கொதித்துக்கூறப் பொறுதவர்க  
 ளாய் ஸ்ய! உம்முடைய இட்டம்போல் நடக்கச் சித்தர்  
 களாயிருக்கிறோம் என்று சொல்லி அவரவர் இருக்கை  
 சேர்த்தனர். இப்பால் தசன் ஓர் யாகஞ்செய்ய உத்தேசி  
 த்து, வேண்டிய உபகரணங்களைச் சேகரித்துக் கொண்டு  
 காலமும் இடமுங் குறித்து மால் பிரமர், முதலாயினோர்  
 க்கு ஒலைபோக்கி வரவழைத்து யாகஞ் செய்வானாயினான்.  
 இது செய்துகேட்ட அம்மை எம்மிராணை வணங்கி நாமும்  
 யாகசாலைக்குப் போய்வரலாமென்றனர், தசன் நம்மிடத்  
 தில் கடுஞ்சினங் கொண்டவனாய் இந்த யாகம் செய்கிறான்,  
 எல்லோரையும் அழைத்தவன் நம்மை அழைத்தான்  
 இல்லை, அழையா விருந்தாய்ப்போக நமக்கிடமில்ல  
 வேண்டுமானால் நீ மட்டும் போகலாமெனவே; சதியும் எழு  
 ந்து பதியைத்தொழுது சிறுவிதியின் யாகசாலையை அடை  
 ந்தனர். அங்கு நடந்ததோ அதிசயம்! அதிசயம்!! மகள்  
 வரவுகண்டும் சிறுவிதி மதியாதிருந்து விட்டான், தாயும்  
 சகோதரிகளும் அவ்வண்ணம் அவமதிசெய்தனர். சதியுங்  
 கவன்று பதிசொற்கடந்தவன் பதியிதுமட்டோ என்று துக்  
 கித்து அக்கினிவளர்த்து அதிற்சுதித்து திருவுருக்கரந்து  
 மழவுருக்கொண்டு இமோற்பருவதச் சாரலில், ஓர் தடாகத்  
 தில் தாமரை மலர்மேற்கிடந்து அழ, பிள்ளையில்லாமல்  
 பெரிதும் வருந்திக்கொண்டிருந்த, பருவதராஜன் கண்டு  
 விருப்போடுஎடுத்து, மனைவி, மேனை கையிற்கொடுக்க, அவ  
 ளும்வாங்கி அன்புடன் வளர்க்க, தக்கன் மகனெனும் தா

## உமாபாகர் வரலாறு.



பிர்மாவின் பெருவிரலிலுதித்த தட்சப்பிரஜாபதியின் பதினாறு பெண்களில் பதின் மூன்றுபேர் யமனுக்கும் ஒரு த்தி பிதிர் தேவனுக்கும், பின்னொருத்தி அக்கினிதேவனுக்கும் வாழ்க்கைப்பட்டார்கள். எஞ்சிநின்ற சதியெனும் நங்ையைச் சங்கரப்பிரபு மணந்தருளினர். சதியையும் சங்கரப்பிரபுவையும் மற்றமக்கள் மருகர்களுடன் சமானமாக வெண்ணித் தருக்குற்ற தசூன் ஒருநாள் சண்டன முதலிய மருகர்கள்வாழும் பதிகளுக்குப்போக அவர்களும் மாதுலர்க்குரிய வந்தனை வழிபாடுகளுடன் ஏற்றமரியாதை செய்ய, இவ்வண்ணமே எம்பிரானும் செய்வரென எதிர்பார்த்துக் கயிலங்கிரிக்குச் சென்றான். பிரமாதி தேவர்கள் யாவரும் கும்பிட்டு நிற்குங் கோலங்கண்டும் தடிபோல் நின்ற தசூனைப்பார்த்து, நின்றார் எல்லாரும் நறுமுறுத்தனர், எம்பிரான் முறுவல் பூத்தனர், தக்கன் மனங்கொதித்தவனாய் சற்றும் அங்கு நில்லாமல் திரும்பிவந்து மற்ற மருகர்களை அழைப்பித்து, கயிலையில் நடந்த காரியத்தைக் கேளுங்கள், சிறுவிதி யென்று பெயர்படைத்த தசூன், வலிய அவனி ருப்பிடம்போயும், பெரியோர்க்குரிய இருக்கையெழல், எதிர்செலல், முகமன்கூறல் முதலிய மரியாதை செய்யாமல் இறுமாந்திருந்துவிட்டான், கருணையென்பது சிறிதும் இன்றி சங்கரிப்பதே தனக்குரிய தொழிலாகக் கொண்டவன்; குணங்குறி பாராமல் குலநலம் தேராமல் இவனுக்கும் ஓர் பெண்ணை ஏன்கொடுத்தேன் என்று பலவாறு துக்கித் தவறாய்ப் பின்னுஞ்சொல்லுவான் வாருங்கள் மருகர்களே என் மகள் சதியையும், அவள் பதி சங்கரனையும் இன்றோ

பரவ மகிழ்ந்து வேண்டிய வரத்தை வேண்டிப் பெறுவாயாக வென, ஆதிசேஷன் ஓ பரம்பர புவிதாங்கும் உரமும் உன் பொன்னடிதாங்கும் சிரமும் அடியேன் நீங்காது பெறவேண்டுமென அவ்வணமே அருளி பின்னும் வேண்டுவதியா தென, ஈண்டியான் இன்று பூசித்தது யாரும் எளிதிலறியு மாறு, இத்தலம் நாகேசம் என்றும், இத்தீர்த்தம் நாகதீர்த்தமென்றும் இம்மூர்த்தி நாகேசர் என்றும் திருநாமம் பூண்டு விளங்கவேண்டும்; சூரியர், சந்திரர் எம் உலகில் இல்லாமையால் அங்குக்குடி கொண்டிருக்கும் இருள்மாயும் படி உமது தேஜஸ் எமதுலகிற்சாரவேண்டும், உம்மை அன் போடருச்சிப்பவர் இம்மையி லெச்செல்வமும் பெற்று அம்மையில் அழியாவீடும் அடைதல் வேண்டும் என ஐயன் அப்படியே ஆகுகளனத் திருவாய்மலர்ந்து திருவுருக்கரத் தருளினர். இந்நாயனார் முன்னோர் காலத்து உலகோராடி உய்யும்பொருட்டு தன் மூவிலைச்சூலத்தால் பூமியில் குத்த கூவம் ஈன்று தோன்றியது. அதன் பக்கத்தில் மும்மூர்த்தி வடிவாகிய அசுவத்த விருக்ஷம் ஒன்று உண்டாயது; ஆதலின் அது அரசதீர்த்தப் பெயர்பெற்றது. இதுவே இப்பால் நாகதீர்த்தம். இதில் மூழ்குவோர்க்கு சர்ப்பத்தால் பயமில்லை. ஆதிரையில் மூழ்குதல் விசேடம். பாதலந் துலங்கவந்த இந்தப் பாதாளபீஜநாதரோடு, உடன் தோன்றியவர், முகப்பில் விளங்குந் திருநந்திதேவர். இவரை விதிப்படி பூசிப்பவர் உறும்பயன் பெரிது.

வீற்றிருக்கும் கண்ணுதற் பெருமானையடைந்து தனக்கும் றுள்ள கஷ்டநிஷ்டரங்களை அறிக்கையிட்டு, நிவர்த்திக்கார, அழியா முழுமுதலாகிய ஐயனும் ஆதிச்சடனை நோக்கி, மந்தகாசஞ்செய்து அனந்த, நீ யாதொன்றுக்கும் அஞ்ச வேண்டுவதில்லை, உன் ஒரு தல்பால் ஊழிகாறுந் தாங்கினும் உலவாவரம் தருவோம் என, ஓ அரவாபரண, அவ்வண்ணம் செய்தருளானிடில், அடியேன் பெற்றுள்ள “அனந்த,” நாமம் இன்றோடந்தமாவது திண்ணம் என்றான். “அர” என்று ஒருக்கால் அழியாது உரைப்பவர்க்கும் அழியாவின்பந்தரவல்ல பரரிவபதிவார், ஓ அரவரசே, நீ இன்றுசெய்யவேண்டிய தொன்றுண்டு, அஃதியாதெனின்:—மேருவின் தெற்கில், நாவலர்நீலில், பாதகண்டத்தில் திராவிட தேயத்தில், சோழகன்னாட்டில் சீழ்கடலுக்கு மேல்பாரசத்தில் நான்கு யோசனை தூரத்தில், காவிரியின் நென்கரையில், கும்பகோணமென்றொரு சேஷத்திரமுண்டு, அந்த தலத்திற்கு, உயர்வு ஒப்பு புகலக்கிடையாது; அங்கு கும்பேசர் கூவிளவனைசர்முதலிய மூர்த்திகளாய் யாம் விளங்குகின்றோம்; பின்னர்க்கூறிய கூவிளவனைசப்பேர் மேவு நங்குறியை பூசிப்பையாகில் வலியும், ஒளியும், மற்றையாவும் பெறுவாயென; ஆதிச்சஷனும் விடையுடையண்ணலைத்தொழுது, விடைகொண்டு குறித்ததலமே குறுகி காவிரி நதி படிந்து கூவிளவனயடைந்து, அரசதீர்த்தமாடி “அரஹர்” வெணப்பாடி, ஐயனையும் அம்மனையும் பூசித்துக்கொண்டு, அங்கு பல நாட்டங்க, ஒருநாள் சிவபெருமான் நாகராஜன் பூசனைக்குகந்து, நாகாபரணம் ஆகமெலாம் பூண்டு மழுவலக்கரத்தும், மான் இடக்கரத்தும் தாங்கி, பிறைமுடிச்சூடி விடையுகைத்தேறி உமா சமேதராய் காட்சித்தந்தருள, அரவரசன் உருகிய உளத்தனாய்!

## நாகேசர் வரலாறு.

திருநாவுக்கரசு நாயனார் திருத்தாண்டகம்.


சொன்மலிந்த மறைநான் காறங்கமாகிச்  
 சொற்பொருளுங்கடந்த சுடர்சசோதிபோலும்  
 கன்மலிந்த கயிலைமலைவாணவர்போலுங்  
 கடனஞ்சமுண்டிருண்ட கண்டர்போலு  
 மன்மலிந்த மணிவரைத்திண்டோளர்போலு  
 மலையரையன்மடப்பாவை மணாளர்போலுங்  
 கொன்மலிந்தமுவிலை வேற்குழகர்போலுங்  
 குடந்தைக்கீழ்க் கோட்டத்தெங்குத்தனரே:

அமுதகுடத்துக்கு அருசுசித்த வில்வம் விழுந்த இட  
 த்தில் நிலக்குறியொன்று தோன்றியது அத்தலம் வில்வ  
 வனேசம். அந்நாயனார் வில்வவனேசர். இத்தலத்திற்கு  
 நாகேசம் என திருநாமம் உண்டானதற்குக்காரணம் இங்  
 குச் சொல்லுவோம்.

கருணாகரரான கண்ணுதற்பெருமான் ஒரு காலத்தில்  
 ஆத்மகோடிகள் ஆறுதலடையவெண்ணி அடங்கலும் ஒடு  
 ங்க உன்னினர். அவ்வண்ணமே ஆயது. மீண்டும் மாயா  
 மலரகிதராய் உற்பத்தியாக உன்னினர். அங்கனமே  
 ஆயது. எல்லாம் வல்ல சித்தர்க்கு எதுதான் அரியது,  
 உலகந்தாங்க மலையெட்டும் நாகமெட்டும் யானை யெட்டும்  
 தாமேதோன்றின. ஆயிரம் பணமுடியுடன் ஆதிசேடனுந்  
 தோன்றினன்: சிலநாட்சிலதலையாலும், சிலநாட் சிலதலை  
 யாலும், பூமிமத்தியைத்தாங்கி தாங்கமுடியாமல் கவலையுற்ற  
 வனாய், கவலையுற்றாரங்குக் களைகணுய்த்தோன்றி கயிலையில்



வாத சிவாசாரி, என மூன்று குமாரர்கள், அவர்களுள் நடுவுள்ளவன் தெய்வப் புரோகிதனாக வேண்டி சும்பகோணத்தை யுற்று சோமநாதர் சோமசுந்தரியைத் தரிசித்து தன் மனோரதம் நிறைவேற கந்தமூலம், காய், புனல், வாயு அருந்தி கடுத்தவசு நெடுங்காலம் செய்தான். சோமேசர் பிரசன்னமாகி உனது றுதிக்கு மெச்சினம் வேண்டியவரம் கேளென, அடியேன் தெய்வப்புரோகிதனாக ஆராவிருப்புடையனாயினேன் அவ்விருப்பம் நிறைவேறச்செய்ய வேண்டுமென, அப்பா நீ எண்ணியபடி எய்துவது எளிதன்று ஆயினும் அக்கினிட்டோமம், பிரகஸ்பதி சவனம் என்னும் இரண்டு யாகமும் செய்து நீ முடிப்பையாகில் உனதெண்ணத்தை யாம் முடிப்போம் என்று சிவபிரான் திருவாய் மலர்ந்தருள பிரகஸ்பதியும் ஓ ஐய அதற்கு மிக்க திரவியங் வேண்டுமே யானென் செய்வேனென, நிதிக்கிழவனை யழைத்து பண உதவிசெய்விக்க பிரகஸ்பதியும் சோமதீர்த்தக்கரையிலேயே குறிப்பிட்ட யாகங்களை நிறைப்பிக்க சோமேசர் உள்ளமகிழ்ந்து சுரர்களைக்கூய் இன்றுமுதல் இவனே துங்குருவென்று ஏற்றுக் கொள்ளுவீர்களாகவென அவர்கள் இறைவனைப்பணிந்து தேவரீர் திருவாக்கிற் கெதிர்வாக் கேது எனச் சொன்னார்கள், சிவபெருமான் பிரகஸ்பதியை நோக்கி வாக்குக்கு அதிபத்தியம் உனக்களித்திருக்கிறோம் சிவபத்தியிற் சிறந்தவனாய் தேவமந்திரியாகுக எனச்சொல்லி திருவுருக்கரந்தனர். தேவர்களுந் தம் தம் இருப்பிடம் சேர்ந்தனர், பிரகஸ்பதியும் சோமேசராலயத்தை மீட்டும் புகுந்து ஈசனைப்பூசித்து தேவருலகடைந்து தேவகுருவாய் விளங்குவானாயினான், வியாழன் பூசித்ததால் வியாழ சோமேசர் என்னும் திருநாமமுண்டாயது, இது இக்காலத்து ஏழைசோமநாதர் என வழங்கிவருகிறது.





கிரியையடைந்து அமருநாளில், அம்மை பிரிந்துறைந்தகாலமும் கஷ்டமும் ஞாபகத்துக்குவர ஐயனைப்பணிந்து தன்னை ஒரு பாகத்தில் பிரியாது அமர்த்திக் கொள்ளவேண்டுமென அங்ஙனமே வாமபாகத்தை வழங்கியருளினர். ஆனதுபற்றி அந்நாள் தொட்டு நாயனாருக்கு மடந்தை பாகரொனப் பேர் உண்டாயது. இது நிற்க; சுப்பிரமணியர் தோன்றி ஞானாதியரைச் சம்ஹரித்து தேவர் சிறை மீட்டருளினர். 19ர் மாசி தேவர்கள் கயிலையைடைந்து,

அராவணி சடையாய்போற்றி அறப்பெரு

விடையாய்போற்றி

விராமமூப் படையாய்போற்றி வெய்ய

தோலுடையாய்போற்றி

பராவரு ணடையாய்போற்றி படுதலைத்

தொடையாய்போற்றி

யொராமறைக் கடையாய்போற்றி யுமையொரு

புடையாய்போற்றி.

எனக்கண்ணுதற் பிரானைத்தோத்திரஞ்செய்து ஒன்று வேண்டுகின்றார். தேவரீர் திருவருட்பெருக்கால் அடியேங்களுக்குற்ற இடுக்கண்கள் யாவுந்தொலைந்தன, தேவரீர் திருநடங்காண விருப்பம் மிக உண்டாயிருக்கிறது, அந்த மனோரதம் நிறைவேற அருள்புரியவேண்டு மென்றார்கள். இந்த மனுவை எற்றோம், இப்பொழுதே புறப்பட்டு கும்பகோணத்தலத்தையடைந்து காவிரி முதலிய தீர்த்தங்களிற்படிந்து கும்பேசர் முதலிய மூர்த்திகளைப்பணிந்து நாகேசர் சந்நிதியிற் காத்திருங்கள். நாம் அங்குவந்து நடம்பயில்வாம் யென்றனர். அவர்கள் அவ்வணமே செய்து காத்திருந்தனர் சிவபிரானும் சிவைசகிதமாய் திவ்விய விமான மொன்றேறி திருக்கயிலையைவிட்டுத் திருக்குடந்தையை அடைந்துவில்வ

வனேசர் சந்நிதிப்படவே விமானம் செல்வதொழிந்து நின்றது. அவ்விமானமே சிற்சபையாக, உமையவள் தாளமிட, கணபதி முழுவொலிக்க, விஷ்ணு வேணுகானம் செய்ய, தம்புரு நாரதர் சங்கீதம், பாட தமருகம் ஒரு கரத்தினும், தழல் ஒரு கரத்தினும் முழங்க, ஒரு கரங்கவிய ஒருகரம் அபய மளிக்க, புயத்தில அரவாபரணமும் சிரமாலிகையும் தொங்க, கொன்றைமாலை வாசம்வீச சடைநிமிர்ந்து ஆட பிறை நிலவு கால கங்கை பொங்கிவழிய மங்கை பங்கிலமா புலியதள் அரைக்கசைத்து ஊன்றிய பாதம் முயல்கன்முது கிலும், தூக்கிய பாதந்தேவர்கள் விழியிலும் நிற்க; ஞான நிர்த்தனம் செய்தருளினர். தேவராதியர் திருநடங் கும்பிட்டுய்ந்தோம், எம்மைப்போல் யாவரும் உய்யுமாறு இங்கு இவ்வணமே எந்நாளும் நடப்புரிதல் வேண்டும் என வேண்டிக்கொள்ள அங்ஙனமே ஆகுத என, இன்று மார்கழித்திருவாதிரையாதலால் இந்த நாளில் தேவரீர் திருநடங்கண்டவர் இம்மையில் எப்போகமுற் றுய்த்து அம்மையில் சிவலோகம் அடைய அருள்விக்கவேண்டுமென அப்படியே ஆகுதவெனச் சிவபெருமான் திருவாக்களித்தனர்.

உ

## சூரியன் பூசை

மலர்விலையுலகின் மல்கிருளகல இலகொளி பரப்பி யாவையும் விளக்கும் பரிதிவானவன், துவட்டாவின புத்திரி சஞ்சையை மணந்தான். அவள் சண்டன், காளிந்தி என், நிருவரைப் பயந்து, சூரியன் கிரண உஷ்ணம் பொறாளாய், தன்னிழலைப் பெண்ணுருவாக்கி, நாயகர் பாங்கர் வைத்து

பிள்ளைகளிருவரையும் அவள் வசம் ஒப்புவித்துவிட்டு, தன் பிதாவினிடம் சேரவே, வந்த வகைகேட்ட பிதாவும், ஏது துயரம் உறினும், பதியைவிட்டு விலகுதல் பதிவிரதைக்கழக ன்றெனச் சீறியடிக்க, புருஷன்பாற் செல்வதாகச் சொல்லி மந்திரகிரிச்சாரலிற், பெண்குதிரையாய்ச் சஞ்சரித்துக் கொண்டிருந்தனள். அவள் விட்டுப்போனசாயைச் சஞ்சை தானென்றெண்ணிச், சூரியன் கூடிவாழ்நாளில், சாயை வயிற்றிற் சனிதோன்றினன். இம்மூவரும் ஒரு தாய் வயிற் றில் தோன்றியவர்கள் போல வாழும் நாளில், எப்படியோ மாற்றுத்தாய்ப் பகைவெளிப்பட்டு, பிள்ளைகள் மயிர் பிடித்து இழுத்து சண்டைபோட, சூரியன் கண்டு கவன்று, ஒருவயி ற்றிற் பிறந்தவர்கள் மாற்றுத்தாய் வயிற்றுதித்தவர்கள் போல வம்பளத்தல், ஆசசரியம் என்று சொல்ல, சாயை சிரித்து சங்கதியை ஆதியோடற்கமாய்ச் சொல்ல, பெண் குதிரையுருக்கொண்டு திரியும், மனைவியை நாடித்தினகரன் சென்றனள். மனைவியும் கணவன் வரவு கண்டு நடுக்கமுற்ற வளாய், முன்னைய பெண்ணுருவெடுத்து, பிதாவின் இருப்பிடம் சென்றனள்; கதிரவனும் தன்னுருவெடுத்து, பின்றொ டர மாதலன் கண்டு, மருகனைக்கட்டித் திருகுசானையிற் பிடிக்க கதிரெலாம் மழுங்கி, மதியம்போலாகி மதிகலங்கி, வாய்விட்டலற, ஒ கதிரவ! நீ மதிமாழ்கேல், சும்பகோணத் தையடைந்து, நாகேசம் என்னும் தலத்தருகில், தீர்த்தம் ஒன்றுண்டாக்கி, மூழ்கி நாகேசரைப் பூசிப்பையேல், சிந்திய கிரணங்கள் எல்லாம் வந்துறும், சஞ்சையும் தக்க பல முண்டாகி உன்னுடன் உற்றுமகிழ்ந்து வாழுவள் என்று, ஒரு அசரீரிவாக்குப் பிறக்க, அப்படியேசென்று தீர்த்தங் கண்டு, மூழ்கி நாகேசமூர்த்தியைப் பூசித்து வேண்டிய உர மும் வாழும் பெற்றனள்.

இது முதல் இத்தலத்துக்கு பாஸ்கரசேஷத்திரம் என்னும் பெயருண்டாயது. அங்குண்டாய தீர்த்தம் சூரிய புஷ்கரணி. இதில் ஸ்நானம் செய்யப்பானுவாரம் விசேஷம். (பானுவாரம்—ஞாயிற்றுக்கிழமை.)

உ

## பகவதீர்த்தம்

திருமறைக்காட்டில் பகவனென்றொரு வேதியர் இருந்தார். அவர் நிகமாகமங்களில் நிபுணர். விதிவழிவழாது நடப்பவர் சிவமே பரமெனத் தேறினவர். இவர் அன்புதான் என்ன அன்பு! என யாவருங்கொண்டாட இருக்குங்காலையில்; அவர் தாயார் இறந்தனர் அன்னைச்சூரிய கடன் அனைத்தையும், பின்னமறசெய்ய வெண்ணித் தகனசஞ்சய னாதிகள் முடித்து எலும்பை விதிப்படிக்குடத்தில் சேமித்து கங்கையில் சேர்க்கக்கருதினராய், ஒரு சிறுவனை உதவிக்கழைத்துக்கொண்டு புறப்பட்டு, மார்க்கத்தில் தென்படும் தலங்களையடைந்து, தீர்த்தங்களில் படிந்து, மூர்த்திகளைப் பணிந்து போகும் நியமம் பூண்டு செல்லுவார், சும்பகோணத்தையுற்றுக் காவிரியின் நாகேசர் திருமஞ்சனத்துறையில் ஓர் மரத்தில் என்புக்குடத்தைத் தூக்கிட்டுச், சிறுவனைக் காவல்வைத்து, காவிரி படிந்து கூவிளவனேசராதியரைப் பணிந்து, வருமுன்னர், சிறுவனுக்குப் பசிமேலிட, மேலே கட்டிய குடத்தில் ஒருவேளை தின்பண்டம் ஏதேனும் இருக்கலாகாதா, என்று எண்ணி அதை அவிழ்த்துப்பார்க்க, அக்குடம் அன்றலர்ந்த தாமரைப்பூக்களால் நிறைந்திருக்கக்கண்டு, பசிக்குதவாப்பண்டம் எதுவானால் தான் என்ன என்று, முன்போலக் குடத்தைச் சேமித்துத் தூக்கிட்டு இருந்தான்.

அந்தணர் வந்து, குடத்தை எடுத்துச் சிறுவன் பின் றொடர, வடக்கு நோக்கிக் காடுஞ் சுரமுங் கடந்து, காசியை யடைந்து, கங்கையிற்படிந்து, அங்கக்குடத்தை யவிழ்த் தார். சிறுவன், உள்ளிருந்த வஸ்து முன்னுக்குப்பின் விரோதமாயிருக்கக்கண்டு அந்தணர் இடத்தில்முந்தித்தான் கண்ட அற்புதக்காட்சியைச் சொல்ல, ஏடா, அப்போதே ஏன் அறிவிக்கவில்லை யென, அடிபரீர் யென்று பயந்தொழிந்தேன் என்றான்; கண்டது உண்மைதானேவெனப் பன் முறை கேட்டு உறுதிக்கொண்டு, பழையபடி குடத்தையெடுத்துக் குடந்தைபோய்ச்சேர்ந்து, அவிழ்த்துப்பார்க்க, அற்புதமலர்கள் கண்டு, ஆனந்தங்கொண்டு, அவற்றைக் காவிரித் துடையில் விதிப்படி விடுத்தது, வேண்டுவன செய்து, அந்த இடத்திலேயே மடந்தைபாகரை மனதில் குறித்து, நிடைகூடினர். அய்யனும் முன் வந்து, அந்தண சிகாமணி! வேண்டியது யாதெனவினவினர். அந்தணர் எழுந்து பணிந்து, அடியேனைவினவினர். அந்தணர் எழுந்து பணிந்து, அடியேனை உனதடிக்கமலத்திற் சேர்த்தல் வேண்டும்; எலும்பு நறும்பூவாகிய இத்துறை என்பேரால் விளங்கவேண்டும், இதில் பக்தியுடன் படிந்தாடுவோர், இஷ்டபோகங்கள் துய்த்து, முத்தியடைதல் வேண்டும், எனக்கேட்க, வேண்டினோர், வேண்டியவாறே விரும்பியளிக்கும் அய்யன் அங்ஙனமே யளித்து, மறைந்தருளினார். அன்று முதல் இத்தீர்த்தம் பகவதீர்த்தமாயது.

இத்தீர்த்தத்தின் பெருமை யாவராலும் சொல்ல இயலாது. ஆயினும் ஒரு மகத்துவம் ஈண்டுக்கூறுவாம்.

மகததேயத்தில், சந்திரகுலத்தில், சத்தியகீர்த்தியென்றோர் அரசன் இருந்தனன். அப்பெயர் அலனுக்கே தரும்



என அரசுபுரிந்தனன். அவன் சிவபத்தியிற் சிறந்தவன். ஒரு நாள், நித்திய கிருத்திய முடித்து, வெளிப்பட்ட சமயத்தில், ஐயகோ! ஐய 'கோ' என்று ஆகாயத்தில் பிறந்த, சப்தத்தை அரசன் நின்று இஃதென்னவென்று உற்றுக்கேட்க. "யானொரு பிராமணப்பெண், பெண்புத்தியாற் சில பிழைகளைச்செய்துவிட்டேன்; அப்பாதகம் சுற்ற ஓர் பிரமரசுஷு எனனைக் கழுத்திற் சுருக்கிட்டு ஆகாயமெல்லாம் இழுத்தடிக்கிறது, என்னைப் பாதுகாப்பாயேல் அநந்தம் பலன் கிடைக்கும், பராமுதம் செய்யிற் பெரும் பாதகத்துக்குள்ளாவை" என்றலரிடும் சப்தமாயிருந்தது; சத்தியகீர்த்தி பக்கத்து நின்ற, வேதசன்மப்பேர் வேதியரை பார்த்து, இவளுக்குண்டாகிய துன்பத்தை, எம்பிரான் திருவருட்பலத்தால் இப்போதே மாற்றுவன் என்றனன். வேதியன் திடுக்கிட்டு, இது என்ன ஆபத்து, இவள் விர்த்தாந்தங்கள் இன்னவென்று தெளியாமல், விரைந்து வாக்களித்தீரே, இவள் பூர்வம் ஓர் பிராமணப்பெண், கணவஃனாடு அரும் போகந்துய்க்குங்காலையில், எதோ அவன் இனையாள் ஒருத்தியை மணந்தான்; இதுகண்ட இவள்தன்னையே சார்ந்திருக்கும்படி, என்னவோ மருந்திட்டனள்; இதனால் இருமல்கண்டு கணவன் இறந்தனன்; இனையாளும் உடன் கட்டைஏறி உயிரைத் துறந்தனள். இவனோ, உற்றநட்டத்தை, நட்டமாக நினையாது, மஞ்சள், குங்குமம், மாறாது பூசி, காமுகியாய், கண்டவருடன்கூடி. நோயுற்றுக் கடைசியாய் இறந்து வெய்ய நரகில் வீழ்ந்துமுன்று, அப்பால், பன்றிநாய், கழுதை முதலிய பல ஹீன ஜன்மம் எடுத்து, ஏதோ சொல்ப புண்ணியவசத்தால் உன்தேயத்தில் பின்னும் ஓர் பிராமணப் பெண்ணாய்ப்பிறந்தனள்; பாவசேஷம் பற்றவே, பிரமரசுஷு பிடித்தலையுண்ணுவள், இவளுக்கு இட்டகெடு ஆயிரம், வருஷம்; முந்நூறு கழிந்தது; பின்னும் ஏழுநூறு

கழிந்தாகவேண்டும்; இப்படியிருக்க இவளை யெப்படி நீர் இப்போதே காப்பது என்றான். எவ்விதம் செய்தாவது, என் வாக்கைப் பூர்த்தி செய்யவேண்டும் என்று அரசன் சொல்ல, வேதியர், ஓ சத்தியசந்தனா, இன்னது செய்தால், உன்னது சாதிக்கலாம்; இஃதியாதெனின்:— சோழதேசத்தில் குடந் தைத்தலத்தையடைந்து, என்புதாமரையாகிய, பகவதீர்த் தத்தில் மூன்று நாள் விதிப்படி யாடி, அந்த ஸ்நானபலனை இவட்குத் தத்தம் செய்தால் அவள் ஈடேறுவள் என்றான். அரசனும் அரைக்கணமும் தாழாது, அங்ஙனமே செய்யப் பாதகத்துக்கெல்லாம் உரையாணியாயிருந்த அப் பார்ப்பனி, சில நாள் அங்குவைகி, அந்நீராடி, விண்ணுல குற்றிருந்த தன்னருங்கணவணையடைந்து சொர்க்கபோகம் துய்த்தனள். தீர்த்தத்தின் மகிமையைப், பெயர்த்தும் சொல்லவேண்டுமோ?



௨  
கணபதி துணை .



**காசிவீஸ்வநாதர் வரலாறு**

**திருநாவுக்கரசு நாயனார் பதிகம்.**

வாரார் கொங்கை மாதோர் பாகமாகவார்சடை  
நீரார் கங்கை திங்கள்சூடி நேற்றியோற்றைக்கண்  
கூரார் மழுவொன் நேந்தியந்தண் குழகண் குடமுக்கிற்  
காரார் கண்டத்தெண்டோளெந்தை காரோணத்தாரே.

**விருத்தம்.**

உருவமா யருவமாய் மற்றுபயமா யுன்னுவார்தந்  
திருவமாய் புனியாய் நீராய் தேயுவாய் வாயுவாய்மேற்  
பருவமாய் வெளியா யொன்றிற் படாததாய்ப் பரந்து  
நின்ற, பொருவரும் வீஸ்வநாதர் வரவினைப்புகலலுற்றும்.

உருவாகி யருவாகி, உருவருவாகிச், சிந்திப்பவர்க்குக்  
குறையாய்ச் செல்வமாகி, பிருதிவு, அப்பு, தேயு, வாயு,  
ஆகாயம் என்னும் ஐம்பூதமாகி, ஒன்றிலும் படாமல், எங்  
கும் பரந்து நிற்கும் ஒப்பற்ற வீஸ்வநாதர் வரலாற்றைச்  
சொல்லுவாம்.



திருநாகேஸ்வரம் காசி வீஸ்வநாதர்



எப்புவனத்தவரும், தாம் தாம் இயற்றும் பாவங்கள் அனைத்தையும் போக்கடிக்கும் புண்ணிய நதிகள் ஒன்பது; அவையாவன கங்கை, யமுனை; கோதாவிரி, நநமதை, சரஸ்வதி, காவிரி, சிந்து, பயோட்டினி, சரய என்பவைகளே, இவ்வொன்று நதிகளும், ஒன்பது கன்னி சூழமுடையவர்கள். இவ்வொன்பதின் மரும், தம்மிலாயேயோ கழித்த பாவத்தைத் தாங்க முடியாதவர்களாய், ஓரிடத்தில் கூடி, என்னசெய்தாற் பிழைப்பெய்தலாம் என்று யோசித்து, திருக்கைலாயத்தையடைந்து, சிவபெருமானை நமஸ்கரித்து.

அண்டர் தொழுந்தாய வடியேம்படுந் தன்பு

மெண்டிசையுமேவயேதமே பெண்டிர்க்

கிரங்கிடுவாயாங்கொளங்குய்வதென்ன

வரங்கேட்க வருள் செய்குவான்.

தடங்கருணைப் பெருங்கடலாகிய சிவபெருமான் உமக்குற்றது யாதெனவினவ, முப்புவனத்துள்ளாரும் எம் மிற்படிந்தாடிக் கழித்த பாவம் எம்மைவிடாது பற்றி வருத்தா நிற்கும்; இதற்கு விமோசனம் தெரிய இல்லை; தேவரீரே தெரிவித்தருளவேண்டும் என்று வேண்டிக்கொள்ளக், கேட்டருளிய சிவபெருமானும் புன்னகைக்கொண்டு, கன்னியரை நோக்கி, நீவீர் ஒன்றுக்கும் அஞ்சவேண்டாம்; சூம்பகோணம் என்று ஓர் தலமிருக்கிறது; அது நமது வெள்ளியங்கிரியினும் மிகச்சிறந்தது; அத்தலத்தின் தென் கீழ்த்திசையில், ஓர் தீர்த்தமுள்ளது; அதில் சிம்மராசியில் குருவிருக்கும் வருஷத்து, மாசிமகத்தில் ஆடிநாள் பாவம் அனைத்தும் பறந்தோடும்; நாம் மேற்குறித்த புண்யகாலமும், அகிசமீபத்தில் இருக்கிறது; ஆதலால் அவ்விடம் இப்போதே சென்று அத்தீர்த்தமாடுவது அவசியம் என்று சொல்லியருள, கன்னியர்கள் கேட்டு ஆனந்தித்து, அவரை நமஸ்

கரித்து, அய்யா, யாஞ்செய்வது இருப்பினும் ஓர் விண்ணப் பம் உண்டு; அஃதுயாதெனில் தேவரீர் குறித்த தலமும், தடமும் யாமறியோம்; விவரம் தாமே தெரிவித்தருளவேண்டும் என்றார்கள். ஆண்டகையும், அவர் மனுவைத்திருச்செவியில் ஏற்று ஒ நதிகன்னிகைகளே! நீவீர், எல்லீரும் காசியை யடைந்து, காத்திருங்கள், யாஞ்சீச்சீரமே வந்து, உம்மையழைத்துக்கொண்டு, குறித்ததலம் போய்ச் சேர்வாம் என்றார். கன்னியரும் அங்ஙனமே செய்யச், சிவபெருமான் சீக்கிரம் சென்று, கன்னியரை யழைத்துக்கொண்டு காசியை விட்டுப், பூதகணங்கள் புடைசூழத், தேவகணங்கள் துதிபாடக் கும்பகோணத்தையடைந்து, கும்பேசராதிச் சிவகுறிகளை வணங்குவித்து, மாகரீராடச்செய்து, வடகரையில், அவர்களோடு அமர்ந்தருளினர்.

உ

## காரோண வரலாறு.

இங்ஙனம், மாமகதீர்த்தத்தின் வடகரையில் வீற்றிருந்தருளிய விஸ்வேசர், காரோணராண வரலாறும் கூறுவாம்.

பூர்வம் அயோத்தியில், அறுபதினாயிர வருஷம் அரசு புரிந்த தசரதன், மகப்பேறின்றி, வாட்டமுற்றவனாய், வசிஷ்டரை வேண்ட, அவரும் கலைச்சிருங்க முனியைக்கொண்டு, புத்திரகாமேட்டி யாகம் இயற்றுவித்தனர். பாற்கடலிற் பள்ளிகொண்டிருக்கும் பரந்தாமானே தசரதன் மகவாய்த் தோன்றி, ராமர் எனும் பதத்தின் பொருள்-அட்டாக்கரத்து னிரண்டவதும், வஞ்சாக்கரத்துளிரண்டாவது, அக்கரமுங் கூடியதாம் ஆதலின்.— சிவகலையுங்கூடிய தன ராமநாமம் பூண்டு, தம்பியர் மூவரோடு வதிட்டர் பால் கலையனைத்தும் தேர்ந்தனர்.

தாடகையை வதைத்து, யாகத்தை முடிப்பிக்க கௌசிகர் வந்து, தசரதனைவேண்டி, ராமரை அழைத்துக்கொண்டு போகவே, ராமரும் அரக்கியை வதைத்து, மகத்தை முடித்து, கல்லேநடத்தி, வில்லைமுறித்தி, மிதிலைக்கிறைவன் புதல்வியை மணர்ந்து, தம்பியர் மூவர்க்கும், நங்கையர் மூவரை மணம்புணர்த்தி, தன்னகர்க்க்கும் வழியில், மழிக்கையிராமன், தருக்கையழித்து, அயோத்தியை யடைந்தனர்.

பரதர் சத்துருக்கனராகிய தம்பியர் இருவரும் கேசய நாட்டில் மாமன் மனைக்கேகினர். இச்சமயம் சிற்றன்னை தம் மிடம் வந்து தம்பி பரதன் நாடாள என்றனர்; உடனென்பி இராகவன் காடாளச்சென்றனர். தந்தை தசரதனும் வாளைசென்றனர். இப்பால் எஞ்சிய தம்பி இலக்குமணும் சீதையும் தனைத்தொடரக்காட்டினுடே செல்லும் இராகவன், குறுக்கிட்டுத்தடுத்த கங்கையைச்சுடக்க, நம்பி சுகனேடு தம்பியுறவாடி, நற்றவர்வாழும், சித்திரக்கூடம் செர்ந்து, அங்கு சிலநாள் தங்கியிருந்தார். மாதுலன்பாற் போயிருந்த பரதன், அய்யன் இறந்தனும், அண்ணல் துறந்ததும் கேட்டு, அயோத்தியையடைந்து, தந்தையுடலைச்சேமித்து, இந்தக்கொடுமைக்கு உரிய தாயைக்கடிந்து, பெரிய தாயை இரந்து, அண்ணலைக்காண ஆரணியஞ்சென்றவன் அழுத கோலத்துடன் வரக்கண்ட ராமமூர்த்தி, அன்புரிமைகாட்டித் தம்பியரைத்தேற்றி, பாதுகையளித்துப் பதிபுகவிடுத்து, அப்பால் சென்று வழிதடுத்த விராதனைவதைத்து, கிராதகி சூர்ப்பனையைச் சின்னப்படுத்திக் கரணையத்துக் கடிது செல்லுகையில், இராவணன் மாயமாணவிடுத்துச், சீதை மாணை எடுத்துப்போயினன்.

இப்பால் ராமர், மாறாத்துயர்பூண்டு வழிநடக்கையில் தாதையறவுபூண்ட சடாயு, ராவணனால் மாண்டமைகண்டு



அவர்க்காற்றுஞ்சடங்காற்றி, கவந்தனைமாய்த்துச் சவரிபூசையேற்று, தராதலம்புகழ, மராமரம் துணைத்து, மாருதிசூட்சியால், வாலியைக்கொன்று, சக்ரீவனைத் துணைகொண்டு, தென்னிலங்கைத்திசையை நோக்கிச் சென்றனர். மார்க்கத்தில் கும்பகோணத்தை அடைந்து, கும்பேசராதியரைப்பணிந்து, அச்சமயம் அங்கு தங்கியிருந்த; அகஸ்தியரை வணங்கினர். கும்பமுனியும் ஆசுகூறி, வந்தகாரியம் யாதெனவினவ ராமர், முனிபுகவ! என்பால் இன்ன தீங்கிழைத்துச்சென்ற இராவணனை மாய்க்கவேண்டும், ருத்திராம்சம் பெற்றால் ஒழிய இது சாதிக்க இயலாது ஆதலால், எவ்விதமும் உருத்திராம்சம் யான் சிறிதுபெறும்படி செய்வித்தருளவேண்டுமென, பூரு முனிவர் கூறுவார். ஓ! ரகுநந்தனா, யாதொன்றுபெறக்கருதினோமீமா, அதை எவ்விதமும் பெற்றே தீரவேண்டும்; அது எவ்வண்ணம் கைகூடுமெனக் கவலைவண்டாம்;

எல்லாத் தலங்களினும் ஏற்றம் விசுவேசம்

எல்லாத் தீர்த்தங்களினும் ஏற்றம் மகதீர்த்தம்

எல்லா மூர்த்திக்கும்மிக ஏற்றமுளதும் மூர்த்தி

ஆதலின் இத்தலத்துச் சில நாள் வைகி அத் தீர்த்தத்திலாடி, இம்மூர்த்தியைப் பூசிப்பையேல், சிந்தித்தயாவும் வந்து கைகூடும்; உருத்திராம்சம் பெற்றுப்பெருத்த வலியையுற்று; உன்னெண்ணப்படி முடித்துக்கொள்ளலாம், என்றனர். ராமர் அவ்வண்ணமேசெய்ய, சிவபெருமான், பூசனைக்குகந்து, பக்திக்குமெச்சி, நேரில் வந்து, வேண்டியது யாதெனவினவ, ராமர் எனக்குவேண்டியது, உமது அம்சம் சிறிதென, அவ்வண்ணம் தந்து மறைந்தனர்.

இப்பால் ராமர் குரங்குப்படையுடன், அரக்கனூர் நோக்கிச்சென்று, கடலைக்கடக்க, அணையொன்றமைத்து, இலங்கையுட்கொண்டு, இராவணனைக்கொன்று, பெண்சிறை

நீக்கி தன் குறைபோக்கி, மீண்டும் கும்பகோணத்தை அடைந்து, எம்பிரானைப்பணிந்து, தம்பதியிருவரும், தம்பியருடனே, தம்பதிபுகுந்து, தம்பியுயிர்காத்துச் சடைமுடி நீக்கி, மணிமுடி தூக்கி, இனிதாக உலகாண்டனர். ராமருடை காயத்தில், தன் உருத்திராப்சத்தை ஆரோகணித்த காரணத்தால், காயாரோகணப்பீர், காசிவிஸ்வநாதருக்கு வந்தது; இப்பால் காயாரோகணர், காரோகணர் எனமருவியது. (ஆரோகணித்தல்—ஏறச்செய்தல்.)



உ

## அபிமுகேசர் வரலாறு.

மாயாமய குடத்தின், வாய்மீதுருந்திய நாளிகேரம் வீழ்ந்த இடத்தில் ஓர் இலிங்கம் தோன்றியது. இவ்விலிங்கம், நாளிகேரேசர்; இத்தலம், நாளிகேரேசம். (நாளிகேரம்—தேங்காய்) இப்பால் நதிகன்னியர்கள், மகாரீராடவந்த காலையில் அபிமுகமாயிருந்து காட்சித்தந்தருளிய காரணத்தால் அவர் அபிமுகேசர் ஆயினர். (அபிமுகம்—மேற்குமுகம்.) அம்மை

பேர் அமுதவல்லி. இத்தலமகத்துவம் மிகப்பெரிது, ஊமை பேசியது, உடற்குட்டம் நீங்கியது என்றால் மேல் என்னப் பேச்சு.

காஸ்மீரதேயத்தில், சுதபன் என்றொரு வேதியர், அவருக்குச் சீலவதியென்றோர் மனைவி. இவ்விருவர் பலநாள் நோற்று, ஒரு பெண் மகவை யீன்றனர்: இம்மகவின் பேர் சுமதி; அவள், கடிமணப்பருவம் அடைந்தகாலையில், கொடிய விதிவசத்தால், தொழுநோயடைந்து, கரசரணங்கள் அழுகி, உற்றார், பெற்றார், யாவரும் வெறுக்குங் கதியடைந்தனர். வேதியர் மிகக்கவன்று, சிவபெருமானை நோக்கித் தவம்புரிவராயினர். எம்பிரான் திருவருளால், நாரதர் அங்குற்று இத்தொழுநோய் தவத்தால் நீருமே அன்று; கும்பகோணத்தையடைந்து கும்பப்பூரணையில் மாகதீர்த்தத்திலாடி, நாளிகேசரைப் பூசித்தால் நீரும் என்றனர். வேதியர் உடனே புறப்பட்டு மனைவி புதல்வி, யுடனேகிவர, கும்பகோணத்தையடைந்து, மாசிமகத்தில் மகதீர்த்தம் ஆடி, அபிமுகேசரைப் பூசித்து, அன்றிராத்திரி அளப்பரிய கவலை யுடன், ஆரியர் படுத்துறங்கையில் அபிமுகேசர் கனவிறரோன்றி, ஓ! அந்தண, உன் கவலையையொழிய; உன் மகள் சுத்தமாயினள்; இவளை நிறையப்பூட்டி, மணமகன் ஒருவனை வருத்தி, நமது முன்னிலையிலேயே, மணம் புணர்த்து வையேல், உனக்குத் தீர்க்கதவன் என்றொரு புத்திரன் உதிப்பன்: அவனுடன் சிலநாள் வாழ்த்து; நமது உலகம் அடைவாய் என்றனர். வேதியன் விழித்தெழுந்து, புதல்வியைப் பார்க்க, அவள் முற்றிலும் சுத்தமாயினமைகண்டு, மிகமகிழ்ந்து, விடியும் முன்னெழுந்து மகநீராடி. மாதேவரைவணங்கிச் சிலநாள் கழித்து, ஒரு நாள் பிரமசாரி ஒருவருனைத் தேறி, அபிமுகேசர் சந்நிதியில், அலக்கார கன்னிகாதானம்

செய்தனர். பார்வதிமனோகரன் திருவருளால் தீர்க்கதவன் தோன்றினன். மூன்று வருஷம் சுண்டு வசித்து விடைபெற்றுப் பூமிவலமாகப் பிறந்த ஊர் போகும் வழியில் சுதன்மனென்னும் மகததேயத்தரசன் சுண்டுவணங்கி சுவாமி நீவிர் எங்கிருந்து எங்குற்றீர் என வினவ தன்விருத்தாந்தத்தை வேதியர் சொல்லக்கேட்டு, அரசன் தனது ஊரும்பேரும் கூறி தன்னொரு ஊமைப்பிள்ளை பேசும்படித் தான் செய்த முயற்சியனைத்தும் பயன் படாமையை எடுத்துக்கூறி என் செய்யலாமென, வேதியர் ஓ! ராஜசேகர, அமுதவல்லி மகிழ்நன் கடைக்கணிப்பே இவ்வரும்பிணிக்கு மருந்து யென்று சொல்லி விடைபெற்று நடையுற்று வீடுசேர்ந்து சிலநாளில் அழியாவிடுமடைந்தனர். இங்ங்னம் சுதன்மன் தன்மனைவி காந்திமதியைப் பிள்ளையுடன் அழைத்துப்போய் மகாதீர்த்த மாடி மகாதேவரைப்பூசிக்க மகன் குறைநீங்க, அரசன் அரி முகேசருக்கு அணிவிழாநடத்தி, அருஞ்சிறப்புச் செய்து வந்த மகிழ்ச்சியுடன் சொந்ததேசம் போய்ச்சுகமாக வாழ்ந்திருந்தான்.

---



உ  
கடவுள் துணை.

## கொளதமேசர் வரலாறு.



திரொதாயுகத்தில், கொளதமர் என்றோர் முனிவர் இருந் தனர். அவர் கல்வியால், நல்லொழுக்கால், கருணையினால், சீலத்தால், தன்னையே தானேத்தவர்; பரசிவபத்தியிற் சிறந் தவர்; வேதசாரமாகிய விபூதி ருத்திராக்ஷங்களை விதிப்படி யணிபவர்; பக்தி சிரத்தையுடன், பஞ்சாசுரத்தை செபிப் பவர். இவர் மருவியகாதல் மனையாளும், தானும் இருவரும் பூண்டிர்த்து, இல்லறச்சகடத்தைச் செவ்வனே நடத்தின வர். எத்தனை பேர் வந்தாலும், அத்தனைபேரும் மகிழும்படி, சலியாது அன்னமிட்டு அகமகிழ்பவர். இத்தகைய தம்பதி

கள் தலயாத்திரை விஷயமாய்ப் புறப்பட்டு, திருக்கோகரணம், திருக்கேதாரம், திருக்காசி, திருப்பருப்பகம், திருஇந்திரரீலம், அநேகதங்காவதம், ரோநாதம், திருக்காளத்தி, திருவாலங்காடு, திருப்பாகூர், திருவொற்றியூர், திருமயிலை, திருமுல்லைவாயில், திருவான்மியூர், திருக்கொசூர், திருவிடைச்சூர், திருவெண்பாச்சூர், திருக்குன்றம், திருவேகம்பம், திருமேற்றளி, திருவீரத்தூர், பனங்காட்டு, திருஆமரத்தூர்; திருக்கோவல், திருவெண்ணையல்லூர், அண்ணாமலை, விருத்தகிரி, திருவதிகை, திருப்பாடலவனம் முதலாய தலங்கள் தரித்து, தில்லையைடைந்து, திருவடங்குமட்டிட்டு, அங்கு சிலநாட்டிட்டு, அந்தணர்க்கு அன்னாபிட்டு, சந்தோஷிப்பராயினர்.

தலயாத்திரைசெய்யுந் தவசிக்கும் உலவா அன்னாபிட்டு, உவப்பித்தால், எவ்வணம் கூடியதெனில்:— தம் தம்பா பலத்தால், தாம் சேருமிடந்திலுள்ள நெல்வயல்கள், அரிசியாக விளைந்தன. அதனால் அந்தணர்க்குச் குறைவின்றி அன்னம் படைக்கும் திறம் அவர் படைத்தனர். இப்பால் தில்லையைவிட்டுச் சீர்காழியை யடைந்தனர். அவர் அங்குற்ற சமயம், அன்னம்படைக்கும் திறத்தை அளவிட்டுபார்க்கும் சமயமாய் இருந்தது. செல்வாய்க்குச் சூரியன் முன்னிற்க, கக்கிரன் பின்வந்தால், துதவாதசவருஷ சூரியனேரிட்டது. வெகு சந்தோஷத்துடன், மேகங்கள் மெய்யிளைப்பாற யேகின. வானின் மழைத்துவாரம் அடைபட்டவே யானைமதத்துவாரமும், மாதர்முலைத்துவாரமும் அடைபட்டன. மேகத்தின் பேரெல்லாம் லோபமாய்ப் போயினவாம். “கந்தரம்” என்றால் “கழுத்து” என்பாரேயன்றி, “மேகம்” என்பாரில்லை; “பயோதரப்” பெயர் “புயல்” பொருளற்று, “முலைப் பொருளே பெற்றதாம், “முகில்” எட்டிலேயன்றி, மோட்டி

லே இல்லை; (மோடு-முகடு) (முகடு-உச்சி.) மலையில் அருவியற்றது; வனத்தில் ஆறு அற்றது; வயலிடைபில் ஓடையற்றது. குறிஞ்சித்திணையென்ன, முல்லைவரகென்ன, மருதநிலநெல்லென்ன, மருந்துக்கும் கிட்ட இல்லை; நெய்தநிலப்பொருள்மட்டும் நெடும்போராய்க் குவிந்ததாம். (நெய்தநிலப்பொருள்-உப்புமும், உணங்களும்; மழையின்றிக் கடல்வற்ற, உப்பு ஏராளமாய் உண்டாயது. -மீன்கள் செத்துத் தாமே உணங்கலாயின என்பது கருத்து.) மழைப்பெயல் இல்லாமையால் அழன்ற. மருதம், நெய்தல், குறிஞ்சி, முல்லையென்ற பேதம் ஒழிந்து, யெங்கும் பாலையேயாயது. வேதியர் ஓத மறந்தனர், மன்னவர் போரையொழிந்தனர். வைசியர் துலாங்கோல் துறந்தனர். வேளாளர் தாறுகோலழிந்தனர். "சோறு" என்று அமுதலே உலகில் மிகுந்தது. உண்டியொழியவே பெண்டிர்களெல்லாம் அருந்ததியாயினர். மைந்தர்கள் யாவரும் அருந்தவராயினர். நீராட்டு, மஞ்சட்பூச்சு, அணி, ஆடை, மக்கட்பேறு இவற்றில் ஆசையற்றது. ஜலம் வேண்டிக் கிணறு தோண்டுவது, பஞ்சத்துக்கஞ்சி பாதலம் போகக் தோண்டும் துழைவழிபோலும். ஜலம் ஊறுகிறதேயில்லை, சிறுது ஊறினும், சூரிய கிரணம் உறிஞ்சிவிடும். அல்லவென்று குடத்திற் கொஞ்சம் ஏறினும் குடமே குடித்துவிடுமாம்.

பயிரை அழித்ததிந்தப் பட்டியென்பாரில்லை  
கயிறைகொண்டேவிவளை கட்டென்பாரில்லை  
யியற்றுமெவ்வழக்கு மிவ்வுலகத்தேயில்லை  
கயிரவமேவுமோடை காய்ந்தலுங்கண்ணிற்கண்டான்.

இத்தகைய, வற்கடகாலத்தில், காழியை உற்றகொள்தமர், ஆசிரமக்காஷி அதிசயக்காஷி! வயல்விளை தண்டலத்தை வாரியெடுத்து, நீறிக்களைந்து, உடலையிற்பெய்து, வடித்த

அன்னத்தை, மலைபோல் குவிப்பர் கறி பல சமைத்திடுவர்; கடுகு பொறித்திடுவர்; வடை பல செய்து குவிப்பர்; பாயசம் பக்குவம் பார்த்திறக்குவர்; இடங்கட்டிச், சலந்தெளிப்பர்; இலை நறுக்கி மேல்விப்பர்; சிலர் பரிமாறுவர்; சிலர் பக்குவம் கேட்பர்; இளைப்பில் இருந்தீர். இந்நுண்ணென்பர் சிலர்; இவ்வண்ணம், உண்டி நாலுவிதத்தில் ஆறுசுவைத்திறத்தினில் ஊட்டி, மூந்நீர்வழங்கி, சந்தனம் பூசி, தாம்பூலம் கொடுத்து, உபசரித்து வந்தனர், ஒருநாள்போலப் பனி ரண்டு வருஷம், இது இம்முனிவர்க்கன்றி யாருக்கியலும். இப்பால் ஷாமம் தெளிந்து, சேஷமம் பிறந்தது. அவரவர்தத்தம் இருப்பிடம் சேர எண்ணங்கொண்டனராய், கொண்ட எண்ணத்தைக்குறிப்பாயும், வெளிப்படையாயும், தெரியப்படுத்தியும் கௌதமர் அனுமதியாமை கண்டு, அவருக்கு ஒரு காரணம் கற்பித்து, வெளிப்படக் கருதி, மந்திர சக்தியால் மாயப்பசுவொன்று சமைத்துவிட்டனர். பசு இளைத்து நின்றமையைக்கௌதமர் கண்டிரங்கி, அய்யோ! பஞ்சந்தால் இளைத்ததுபோலும், இனித்தேறும் எனச் சொல்லிக் கையால் மெல்லத்தடவினர்; மாயப்பசு கீழ் விழுந்து, உதைத்துக்கொண்டு, உயிர் மாய்ந்தது. நின்ற அந்தணர், கோகத்தி செய்த பாதகி? உன்னுடன் அரைக்கணமேனும் கூடியிரோம் என்று ஒடத்தலைப்பட்டனர். கௌதமர் ஞானதிருஷ்டியால் பார்க்க, பசுவானது, மாயம் என்றும், பார்ப்பனர் செய்த மோசம் என்று உணர்ந்து, அவர்களைச் சபித்து, மாயப் பசுவை வதைத்த தோஷமும், மோசக்காரருடன் வசித்த தோஷமும், மாற்றும்படி காழியைவிட்டு, வேலூர், வெண்காடு, திருப்புன்கூர், திருக்கடைலூர் மார்க்கமாய், மாயூரத்தை யடைந்து மாயூரநாதரைச் சேவித்துக்கொண்டு நிற்கையில், தூர்வாசரைக்கண்டு, முகமன்கூறி, முனிவர்கோவே! அடி



யேன் புரிந்தகோகத்திக்கு நிவர்த்தி கூறியருளவேண்டுமென, தூர்வாசரும், கௌதமரைநோக்கி, பசுவதையினும், பாதகர் கூட்டுறவு பொல்லாதது; அப்பாதக நிவர்த்தி வகையில், உடனே முயல்வது, அவசியம்; கும்பகோணத்தையடைந்து, காவிரியாடி, மகதீர்த்தத்தின், நிருதி மூலையில், எழுந்தருளி யிருக்கும் யக்ஞோபவீதேசரைக் தரிசித்துப், புரிந்துவந்தால், பாதகம் எல்லாம் பறக்கும் என்றனர். (அமுதகுடத்தில் சுற்றிய நூல் விழுந்த இடத்தில் தோன்றிசவராதலின் இம்மூர்த்திக்கு, யக்ஞோபவீதர் எனத்திருநாமம்; யக்ஞோபவீதம்-பூணூல்) கௌதமர் விடைபெற்றுத் திருந்நாயுத்தி, திருவமுந்தூர், திருவாவடுதுறை, திருவிடைமருதூர் முதலிய தலங்கள் தரிசித்துக், குடைந்தையை யடைந்து, காவிரியுற்று, மாகரீரும் ஆடி, உபவீதம் தேடிக்கிடைத்தனராய், ஆலயத்தின் பின்புறத்தில், தீர்த்தம் உண்டாக்கி, எண்ணிறந்த தீர்த்தங்களை, இதில் தாடித்து, பின்னர் மூழ்கிப்புனிதராகி, நாதனைப்பூசித்துப், பாதகம் நீங்கி பல வரம் பெற்றுத் தன்னிருப்பிடம் சேர்ந்தனர், இதுகாரணத்தால் அத்தலம் தீர்த்தம், மூர்த்திகள் கௌதமப்பேர் சார்ந்து விளங்குகின்றன.




உ

கடைபதி சூலீனா.

கயிலைபங்கியின்று, கிராத ஸ்ரீபங்கொண்டு வந்த, கண்ணுதற்பெருமான், கற்பாத்தத்தின் மிகுந்த வந்த இறங்கியிருந்த, அமுதகுடத்தை உடைக்கப் பாண்டொடுத்த இடத்தில் தோன்றிய இலிங்கம், பாணபுரேசர்; அத்தலம் பாணபுரேசம். (வானுதறை.) பராசபுத்திரரும். பரத்தாம மித்திரரும் ஆகிய, வியாசர் வேதம் நான்கினையும் முறைப்படுத்தி, புராணம்பதினெட்டையும் வெளிப்படுத்தினர். இப்பதினெண் புராணங்களில், சிவபரமானது பத்து; விஷ்ணுபரம் நான்கு; பிரமாபரம் இரண்டு; சூரியன்பரம் ஒன்று; அக்கினிபரம் ஒன்று; இவ்விபாசர் காசியில் வாசம்செய்கையில், ஒரு சாமயம், முனிவர் பலர்கூடி, வியாசரைப்பார்த்து, மேலே கூறிய ஐந்து நிறத்தாரில், யாரை முன்னிட்டு மோஷம் பெறலாம் என்றனர். ஆரணமே மேலானதால்; நாரணனே மேலான தேவன்; இது சத்தியம் என்று இருகையும் தூக்கிக்கொண்டு, அகிலேசர் சந்திதியில் நின்று, உறுதிகூற, நந்திகேசர் கோபங்கொண்டு, உன் கையிரண்டும் தூக்கிப்படி நிற்கக்கடவது என்று சபிக்க; பராசபுத்திரர் தான் பிரமம் என்று உறுதிகொண்டிருந்த நாராயண மூர்த்தியைப் பிரார்த்திக்க, அவரோடி வந்து, கெடுத்தாயே, வியாச! இனி

மறந்தும் அப்படிச்சொல்லாதே, உலகமெல்லாம் நமதுடைமை, நாம் சிவனுடைமை. ஆதலால் சிவமே பரமெனத்தேறியுய்வாயாகவென, அதையே வேதவாக்காக நம்பி, நந்தியின் சரபவிடைகொண்டு, எம்பிரானைக் குறுகி வணங்கித்துதிக்க; அண்ணலும், அறுக்கிகித்து, பொய்மொழி புகன்ற பாவத்தைப்போக்கும்படி கும்பகோணத்தையடைந்து பாணபுச்சரைப் பூசிக்கவேண்டும் என, உடனே சென்று குறித்த மூர்த்தியை விதிப்படி பூசித்து, வேண்டியவரம் பெற்றுய்ந்தனர்.

வங்கதேயத்தரசனாகிய குரனேன், மனைவி காந்தமதி குட்டனோயால் வருந்தினள், புரோகிதற் சொற்படி அவ்வரசன் இப்பாணபுச்சரைப் பூசிக்க மனைவி குட்டனோய் லீங்கியது, புத்திரப்பேறும் அப்பால் உண்டாயது. இத்தலத்தின் பெருமை யாவராலும் சொல்லுதற்கருமை.



ஸ்ரீ

ஆரா அமுதர் வரலாறு.

சந்திராதித்தர்கள் சூழ்தடமாகியும், (தடம்-மலை) இந்திராதி தேவர்கள் வாழிடமாகியும், எம்பிரான் திருக்கரத்தோர் தனுசாகியும், செம்பொன் அத்தனையும்

ஒருருவாகியும், திசை யறிவிப்பதற்கு ஓர் குறியாகியும், விளங்கா நின்ற மகாமேருவின் அநந்த சிகரங்களில் ஒன்றன்மேலிருந்து, திருமகன் திருமணுளன் திருவடித்தாமரையை, இதயதாமரையிற் சேர்த்தி, ஏமரிஷி, தவம்புரிவாராயினர். இங்மாதவருறுதிக்கு மகிழ்ந்து, பரந்தாமர் பிரசன்னமாகி, வேண்டியது யாதெனவினவ, முனிவர் எழுந்து விழுந்து பணிந்து எம்பெருமானே, யான் முத்தி விருப்புற்றனன் என்ன; இங்கிருந்தபடி என்ன பண்ணினாலும் முத்தி சித்தியாது, உம்பரும் வணங்குங் சும்பகோணத்தை யடைந்து, சும்பநாதன் சந்திதி உற்றுள்ள, அமுதவாவியின் வடகரையில் அமர்ந்து தவம் புரிவையேல், யாம் அங்குவந்து, வேண்டியது தருவம் எனச்சொல்லி மறைந்தனர். தமது தனுசு நாணையேற்றி, அரக்கியர் கழுத்து நாணையிறக்கும் 'மாதவநாமன்' மறையவே, மாதவஹேமனும், அவ்விடம் நீங்கித் திவ்வியம் ஒங்கும் குழந்தையை அடைந்து, காவிரிகுடைந்து, மாகநீராடி நாகநாதராதித் தேவ தேவரைப்பணிந்து, அமுதவாவியின் வடகரையில் அமர்ந்து, அழலும் வேனிலின், ஐந்தழல் மத்தியிலும் குளிரும் கூதிரில், தண்புனல் மத்தியிலும் இருந்து, அரவணச்செல்வன் திருவடி மலரே அகங்குடிகொள்ள அரிய தவசு புரிவாராயினர். இவர் இங்ஙனமிருக்க, அங்ஙனம் பெருங்கடல் நடுவில் அராவணமிசையே, அலர்மகள் கரத்தால், மலரடிவருட அறிதியில் அமர்ந்த அண்ணல், ஒரு நாள் துயில் உணர்ந்தெழுந்தனர். அலர்மேலு மங்கையும், எழுந்து வணங்கி, உலகமளந்த திருவடியாய், உம்பர்கள் பிரானே, தேன்றளிக்கும் துழாய் மாலைத்திருமாற்ப, கவுத்துவாபரண, கருணைநாயக, பஞ்சாயுத்தர, ஏமரிஷிக்களித்த திருவாக்கு, உமது நினைவைவிட்டு நீங்கியதுபோலும், என்

றனர். கரியமேனிப்பிரான், செவ்வாயும், வெண்ணகையும், சிறிதுதோன்ற, முறுவலித்து, எ! பிரிய சகி, நீ இப்போதே எழுந்து, குடந்தையையடைந்து, ஓர் குழவி உருக்கொண்டு, அமுதவானியிற் றோன்றிக் கமழும், பொற்றாமரையில் உற்றிரு; ஹேமரிஷி கண்டு எடுத்து வளர்ப்பர்; யாம் வந்து உன்னை மணந்து, முனிவர்க்கும் முத்தியளித்து வருவேம்; இறையும், தாமரம் இன்றே பறப்படு என்றனர். அம்மை கேட்டு, மனங்கலங்கி, கணவன் சொல்மறுத்தல், கற்புடைமைக் கழகன்றெனப் பின்னர்த் தெளிந்தனளாய், ஓ! பிராணநாத, தமது ஆக்கொப்படி யான் இதோ செல்கின்றனன். கடிதில் வந்து காப்பாற்றல் உமது கடமையெனச் சொல்லிப் பணிந்து, எழுந்து, விடைபெற்று, வளம்பொலிந்தோங்கும் குடந்தையையடைந்து, அந்நகர் வளத்தைக் கண்ணுற்றனளாய் இந்நகர் யாம் நீங்காது என்றும் இருத்தற்கு என்ற நன்னகரே யெனமதித்து, அமுதவானியுள் அன்றுதோன்றி யொளிரும், பொற்றாமரை மலர்ரீது, முற்றரச்சிறு குழவி யாய் உற்றுப் பொலிந்தனர். ஏமரிஷியும் உதயத்திலெழுந்து, நித்திய கருமங்கள் முடிக்கும் பொருட்டு, தடாகத்தில் இறங்கினர். என்றும் கண்டிராத ஒரு அம்பொன் மலரும், அதன்மீது ஓர் அழகிய குழவியும், இருக்கக்கண்டு அகமலர்ந்து அழகிய தாமரையைக் குறகி, குழவியைத் தொடவே அது பொற்றாமரையை விட்டு, அவர் கைத்தாமரையைப்பற்ற, மகவை எடுத்து மார்போடணைத்து, மனையுட்கொண்டு புகுந்து, கோமளவல்லி என்னும் நாமகரணம் செய்தனர்.

1. காவல் தொழிலையே கடமையாகப் பூண்டமாயவன் மார்பிலிருந்து, எவ்வயிரும் காப்பதற்கு, வல்ல தெய்வங்களை யெல்லாம் வருத்தி, ஏமரிஷி காப்பிட்டனர்.

2. பிராட்டி நான் இருக்க, பெற்றவனென்றும் எண்ணுமல், பிராட்டியு மாயினேயே, பேதை பூமகளே ! உன்னைக் கண்ணுற்றும் நான் பாரேன் நான் பாரேன், என்பாள் போலத் தலையை நிமிர்த்து, அசைத்தசைத்து, அம்மை செங்கீரையாடினள். செங்கீரையை ஊன்றி தலையை அசைத்தாடுதல்)
3. பொற்றாமரையில் பிறந்து, தன் கைத்தாமரையில் வளர்ந்த அம்மையை அகத்தாமரையலர, முகத்தாமரையலர, தொட்டில் ஏற்றித்தவத்திலுயர்ந்த தாலாட்டினர்.
4. அறிதுயில் அமரும் அய்யன் திருவடிமலரை வருடல் புரியாது, பிரிதல் மேவிய, பேதைக்கரங்களே, உம்மைப்புடையாது விடேன் என்று புடைப்பாள்போல, மலர்நங்கை ? சப்பாணிகொட்டினள். (இரண்டு கரமும் சேர்த்தட்டுதல்.) நம்பி - ஆண்பாற் சிறப்புப்பெயர்.
5. மழை, கழை, மதயானை முதலியவற்றுண்டாகும் முத்தங்கள், இடி, தழல், கதம் முதலியவற்றால் ஆகும், தழல்சேர்ந்து, அழன்றிருக்கும், அம்முத்தம், நான் வேண்டேன், உன்பவளவாய் திறந்து, ஓர் தண் முத்தம் தரல்வேண்டும், என வேண்டிப்பெற்று மகிழ்ந்தனர் பிதாவும்.
6. செங்கரும்பே இங்குவா, தெள்ளமுதே இங்குவா, பொன்கொம்பே இங்கேவா, பூம்பாவாய் இங்கேவா, சிலம்படியில் புலம்புறம் என்திருவே நீ இங்கேவா, என முனிவர் வருகை கொண்டாட, வந்து மகிழ்ந்தனர் மகலும்.

7. ஹே! அம்புலீ, பிறப்பிடத்தால், என்னம்மையை நீ யொத்தவனே! யெனினும் முயற்கறையால் தாழ்ந்தவனே; அதைக் கருதாமல் அம்மை உன்னை மதித்தழைத்தாள், வருவாயேல் நோயற்று வாழ்வுறலாம்; வாராது ஒழிவாயேல், ஆயிரம் வாய்ப்பாப்பரசு, அவள் ஆணைவழி நிற்கும், உள்ளநய லயங்களை யோசித்து, ஆடவா என்று முனிவரழைக்கப் புனிதை அம்புலியாடினள்.
8. அம்மை திருக்கரத்தை, அன்றலர்ந்த தாமரையென ளினைந்து இறங்கியும்; வாட்டங்கொளலால், மலர் அன்றென விசைத்தெழுந்தும், இயங்கும் வண்டுகள் என்னும்படி, கருமணியாலமைத்த அம்மனைக்காய்கள், இறங்கியேற, அம்மை அம்மனையாடினள்.
9. விழி, குழல், களை, இடை, முகம், கரம், பதங்களுடன் மாறுபடாத, கயல், \* சைவலம் வரால், கொடி, கமலங்கள் கூடிச்சீராட, அம்மை நீராடினளாம்.
10. கமலத்? தவிசே யெனும்படி பவளத்தாலும், அமலன் உரமீம்? யெனும்படி நீலத்தாலும், பலகையியற்றி ஊஞ்சலிட்டு, முனிவராட்ட, அம்மை ஊசலாடினள்.

இவ்வண்ணம் காப்பு முதல் ஊசல் ஈழுகப்பத்து பிள்ளைத் திருவிளையாட்டும் (கடுங்கொலை நீக்கி கடவுட்காப்பு, செங்கீரைத்தால் சப்பாணி முத்தம். வருகையம்புலி வகுத்திடிற் சிறுபறை, சிற்றின் முதலாய் சிறுதேரென்ன பெரு முறை யாண்பால் பிள்ளைப்பாட்டே, இதில் பின்னய விரண்

\* பாசி.

? ஊசனம்.

? மார்பு.

டும், பேதையர்க்காகா.) பிராட்டியாடிப், பிதாவை மகிழ்  
 வித்து, மங்கைப்பருவம் அடைந்தனளாய், மணத்தின்மேல்  
 நாட்டமுற்றி, பரந்தாமபதியைக் குறித்து, கந்தையைப்  
 போலத் தாயும் தவம் புரிவாளாயினள். அம்மை தவத்தில்  
 அமர்ந்து இருபத்து நான்கு யுகம்சென்றது. அண்ணல்  
 துயில் உணர்ந்தாரில்லை. அசுரர்கள் பலத்து எழுந்து, அம  
 ரரர்கள் வாழ்வைக் கவர்ந்தனர். அவர்கள் அலமந்து, பாற்  
 கடலின் மத்தியில் பள்ளிகொண்டருளிய, பரந்தாமாவை  
 யடைந்து, ஹே! அச்சுத, ஹே! அசுரகால, நெடுமுகிலே,  
 கருங்கடலே, மரகதமலையே, மஞ்சனத்திரளே யாங்கள், அசுர  
 கூட்டத்தால் அடைந்துள்ள கஷ்டம் அருந்தம். இருக்கை  
 யிழந்தோம், தருக்கும் அழிந்தது, போகமெலாம் ஒழிந்தன  
 தேகியென உம்மை யடைந்தோம், தேவீர் துயிலுணர்ந்  
 தெழுந்து, அடியேங்களைக் காவாது பராமுகம் செய்தால்  
 பழுதாகும், எழுந்திரும் எழுந்திரும் என்று ஒலமிட்டலற,  
 அய்யனும் எழுந்து அபயமளித்துச் சொல்லுவார், ஓ! இந்  
 திராதியரே, உங்களை உபத்திரவிக்கும் அசுரர்களை அதம்  
 பண்ணத்தக்க, சுதர்சனப்படையானது முன்னம் ததீசமுனி  
 வர் காயத்தில் தங்கி கருக்கழிந்தது, குடந்தையில் எழுந்தரு  
 ளிய மடந்தை பாகரை அடைந்து வேண்டினால் வேண்டியது  
 பெறலாம், ஏமரிஷிக்கு அருள்புரியவும், கோமளவல்லியை  
 மணம் புணரவும், யாம் அங்கு செல்லவும் வேண்டும்; நீவிர்  
 முன்னே போய்க் காத்திருந்தால், பின்னே நாம் வந்து சேரு  
 வோம், என்று திருவாக்களித்தருள; தேவர்கள் யாவரும்  
 குடந்தையில் சென்று, முகுந்தப்பிரான் வரவு பார்த்திருந்  
 தனர். வரை குடையாகக்கொண்ட மாயனும், கருடனை  
 வருகவெனக் கருதினர், பெரிய திருவடியும் குறுகி அரிய  
 திருவடியைப் பரவக், கரியமாதவனும் எழுந்து, கடவுட்



குடந்தையையடைந்து, கும்பநாதர் அமரும் செம்பொன் ஆலயத்து வீதிப்படி புகுந்து வெளிப்பட்டு, எமரிஷி ஆசிர மத்தை அடைந்தனர். மாதவரும் எழுந்து, மாதவனை வணங்கி, மாதவத்தால் வந்த மாதவையை மணம் புணர்ந்த ாளவேண்டு மென வேண்டினர். அண்ணலும் இசைந்து, அம்மையை மணந்து, ஏமமுனிக்குச் சேமவீடருளி, இனித தேவர் குறையும் முடித்தால், மூவர் குறையும் முடியுமென, நாகேசத்தையடைந்து, மாதேவரைப் பணிந்து, வந்தகாரி யத்தை அறிவிக்க, நாகேசரும் மகிழ்ந்து, ஓ! பரந்தாம, முன் னொரு சமயம் சலந்தராசரன், அமரர்களை அமரில் வென்று, நம்மையும் சமருக்கழைத்தனன்; அவன் உள்ளக்கருத்தை உள்ளவாறு அறிந்து, கால்விரலால் நிலத்தில் வட்டமிட்டு, இர்சக்கரத்தைத் தூக்கி எடுத்து உன் தலைமீது வைத்துக் கொள்ள வல்லியேல், நீயே வீரரிற் சிரந்தவீரன், நம்மையும் வென்றவனவை என்றோம்; அவனும் பலத்தின் நலத்தைக் காட்டும் பொருட்டு, முதல் மூச்சில் கணைக்காலளவாயும், இரண்டாம் மூச்சில் முழந்தாள் மட்டாயும், மறு மூச்சில் அரையளவாயும், நாலில் மார்பளவாயும் தூக்கி, ஐந்தா மூச்சில், கண்டமட்டாக்கினன், அது அவனைக் கண்டமட்டாக்கிக்களித்து நம்முனம் வந்தது, நாம் அதை காவிரியிற் சேமித்திருக்கின்றனம்; சலந்தரனை அழித்த வச்சக்கரத்திற்கு அதுவே இணையாகும் அதை எடுத்துத்தரித்து சக்கரபாணி ப்பேரைப் புதுப்பித்துக் கொள்ளல் தகும் என்றனர். அங் னவனமே சென்றெடுத்து, அசரர்களைச் சிதறடித்து, அமரர்களை நிலைநிறுத்தி, நாகேசரையடைந்து, ஆனந்தத்தால், அமரரை அல்லல் நீக்கிய, “ஆராவமுதே” என ஆடிநின்ற மாதவனை நோக்கி, ஓ! அமரர்கள் களைகணை, ஆராவமுதே என்று, நம்மை அழைத்த காரணத்தால் அப்பெயரைத்

தாமேயமுந்து, நமது சோமேசத்தின் உத்தரபாகத்தை  
 தமது உரிமையாகக்கொண்டு, அமர்ந்துறைகவென ; முகில்  
 நிற அண்ணலும் சுதர்சனத்தை காவேரியிற் சேமித்து  
 வைத்து வைகுண்டத்தில் தாம் வைகியருளிய விமானத்தை  
 வருக என நினைக்க, விமானமும் விசை கொண்டெழுந்து  
 விமலன் குறித்தவிடம் வந்து இருந்தமைகண்டு, மனமகிழ்  
 ந்து, அயனவாயில் இரண்டு படைத்துள்ள, அந்தச் சைந்தவ  
 விமானத்துள் அராவணச் செல்வராய் அரிதுயில் அமர்ந்  
 தனர், அல்விமானத்தின் அயனவாயில் திறக்கும் ஓசை  
 யைச் செவியிலேற்றவரும் புனிதரிற் புனிதராவரென்றால்,  
 விமானத்தின் பெருமையை விளக்கவேண்டுமோ ! விமலன்  
 பெருமையை உரைக்கவேண்டுமோ ! இத்தரு விமானத்தின்  
 தக்ஷிணபாகத்தில் கோமளவல்லிகோயில் கொண்டருளுவர்.  
 இவ்விருவர் சேவையையும் செய்பவர் மண்ணுலகில் எல்லாச்  
 செல்வமும் பெற்று வானுலகில் மாறும்பாகமும் துய்து  
 வைகுண்டத்தில் மன்னிவாழுவர். ஆதிசும்பீபசரையும் ஆரா  
 வமுதனையும் தந்தை தாயர் எனமேலோர் கொள்ளுவர்.





உ

கடவுள்துணை.

## சுதர்சனன் வரலாறு

கும்பேசர் சேவையில், அடங்காத விருப்பினராய் முனிவர் யாவரும் வந்து, இனிது அமர்ந்துறையும் கும்பகோணத்தை, மறையவர் யாவரும் அடைந்து, அதைத்தம்உறை விடமாக்கினர். ஆகவே யாகாதி கிருத்திகள் ஓயாது நடந்தன ; அவிர்ப்பாகம் ஏற்க ஓயாது வருவதும் போவதும், கஷ்டமாயிருப்பது கண்டு, தேவர்கள் யாவரும் இந்நகரைத் தந்நகராக்கினர். இவ்வண்ணம் முனிவர் வேதியர் தேவர்கள் எண்ணிலாதவர் இங்கு அமர்ந்துறையுங் காரணத்தால் தவமும் தானமும் மேலிடப் புண்ணியமே எங்கும் பொலிந்

தோங்கியது. இதுகண்ட அவுணர்ர்கள், மனங்கவன்று, தமது ஆசிரியனையடைந்து, ஐய! இப்போது எங்கும் தருமமே தழைத்தோங்கும் காரணம் யாதென வினவ, சும்பகோணத்தில் தேவராதி மூவர் கூடிவாழ்வதே காரணமென்று சக்கிரன் சொல்லி, அவர் அவ்விடம் விட்டு எவ்விதத்திலாவது பிரியும்படி செய்வீர்களாகில், உடனே புண்ணியம் சிறுகும், பாவம் பெருகும், அதனால் உங்கள் ஆர்வமும் பொங்கும் என்றான். அவுணர்ர்கள் ஆசான் சொல்லியதை அமைவரக்கேட்டு, பூமியில் காற்பற்றாதவராய், பூத, பிரேத, பிசாச ரூபங் கொண்டு, சும்பகோணத்தை உற்று, கொடுமைபல விளைவிக்கலாயினர். முனிவர் யோகமறந்தனர், வேதியர் யாக மொழிந்தனர். நிர்விக்கினமாய் நிறைவேறி வந்த காரியமெல்லாம் தடையுண்டு தட்டழிந்தன. இருந்தால போலிருந்து இவ்விதமாறுதல் உண்டாகக் காரணமறியாதவராய், முனிவராதியர்கள் முன்னவன் சந்நிதி நண்ணி ஹே! அமுத சும்பேச, ஆபத்பார்த்தவ, அடியேங்கட்கு உற்றுள்ள ஆபத்தைக் காத்தருளவேண்டும் என்று ஒலமிட்டதை ஐயன்கேட்டு, அவர்கள் முன்வந்து ஓ! உத்தமர்களே? உங்களுக்கு உற்ற துன்பங்கள் அனைத்திற்கும் அவுணர் காரணர், அவர்கள் இடையூறுக்கிடையூறாய் யாம் நிற்போம், நீவிர் கவலை நீங்கி உறைவிடஞ் சேருங்கள் என விடை கொடுத்தனுப்பி, அவுணர் மாயங்களை அறமாய்க்கும் மாயவனை வருத்தி காவிரியிற் சேமித்த சுதர்சனப்படையை யெடுத்து, அத்துறைக்கருகே ஸ்தாபித்து, அதில் தாம் அதிர்ஷ்டத்திருந்து, பிசாச ரூபங்கொண்ட, பிசாசர்களைத் தூரத்தி முன்போல நலங்களனைத்தும் துலங்கச் செய்வீராகுவென; காவல் முகுந்தனும் கருணையங்கடவுள் கருதியவாறு ஸ்தாபித்த சக்கரம், ஆபத்துகள் அனைத்தும் விலக்கியது.

இச்சுதர்சனனைச் சூரியன் கண்டு கவன்று என்னொளிக்கு எதிரொளி கீட்டிய இன்னான் யாரென அறிவேன் என்று அதி கோபத்துடன் தாவிடையெழுந்தனன். தன்னொளி மழுங்கிப் பின்னிடக் கண்டு தளர்ந்து அச்சம்மீதுறச் சக்கர அண்ணலைத் தரிசித்துப் பூசித்தனன். ஓர் யாகம் முடிக்கும் பொருட்டு கும்பகோணத்தை உற்ற பிரமதேவரும் அச்சக்கர அண்ணலைக் கண்டு ஆனந்தங்கொண்டு ஆலயம் அமைத்துப் பூசித்துப்போயினர். இச்சுதர்சனனைப் பூசித்தவர் இன்னுமனந்தம். இத்தகு சுதர்சனனை வில்வத்தாலாவது, குங்குமத்தாலாவது அருச்சிப்பவர்களைப் பூத, பிரேத, பைசாசங்கள் நெருங்கா ; பொன்னும் மணியும் மிகப்பெருகிச் செவ்வர்களாவர்கள்.


இதரிசனன் சேமிக்கப் பட்டிருந்த காவிரித்துறை (சக்கர தீர்த்தம்) இது காசிபதீர்த்தத்துக்கும் பகவதீர்த்தத்துக்கும் இடையிலுள்ளது. இதில் பிரமன் ஆடிச்சுகித்தனன். இதைப் பரிசித்தாலும், தரிசித்தாலும் பக்தியிற் சிறந்த சித்தராவர். கறுப்பெள்ளால் தர்ப்பணம் பண்ணினால் பிதிர்க்கள் கரையேறுவர். இறந்தவர் அங்கத்தை இதில் சேர்க்க உத்தமம். இதிலாடும் பலன் அநந்தம்.

---



ஸ்ரீ  
ஸ்ரீராமஜெயம்.

## வராக பெருமான் வரலாறு.



பிரமபுத்திரர்களாகிய, சில முனிவர்கள் மலர்மகட் கிறைவனைத் தரிசிக்க வைசுந்தம் சென்றனர். வாயிற்காக்கும் ஜயர், விஜயர் இருவரும் சமயமல்லவென்று தடுத்தனர். விரதியர் கவன்று நின்றனர். இஃது அறிந்த இலக்குமி காந்தன் வாயிற்புறம் வந்து, வானவரோ, மண்ணவரோ யார் வரினும், நமக்கு அறிவியுங்கள் என்று செய்திருந்த உத்தரவுக்கு மாறாகப் பொய்மொழி புகன்று, புனிதரைத் தடுத்தீர்; நமதானையைக்கடந்த நீவிர் இங்கு அரைக்கணமேனும்


தரித்தல் தகாது ; அடாடன செய்யும் அசுரர்களாகக் கடவீர் என்று சபித்து, தூரத்தினர். நித்தியானந்த வைகுந்தத்தில் நீழிவாழ்ந்தவரும், ஓர் பொய் உரையால், வெய்ய அசுரராகுவரெனின் பொய்யன்றிப்பிறிது புகலாதார் புகுங்கதியாதோ அறியேம். வாயிற் காப்பாளர்கதி இங்ஙனமாகவந்த முனிவரர் மகிழும்படி சேவைதந்து, செலவிடுத்து ஸ்ரீபதியும் இருந்தனர். சென்ற ஜயர் விஜயரிருவரும், இரணிய இரணியாக்கதராய்ப் பிறந்து, அரியதவம் செய்து பெரியவரம் பெற்றனராய், மூன்று லோகங்களையும் படாத பாடு படுத்தினர், தேவர் யாவரும் மாயவன் திருமுன் எய்தி, மண்ணுலகைக்காத்து வானவர்க்குச் சாகாமருந்தனித்ததயானுவே ! உமது சாபம் பெற்ற ஜயர் விஜயர்கள் இருவரும் இன்னின்றாராகிப் பண்ணும் கொடுமை பகரவொண்ணாது. இரணியாசுஷன் எங்களை இம்சைபண்ணி, பாருலகைப் பாயாய்ச் சுருட்டிப் பாதாலம் புகுந்தனன். இக்கதியாங்கள் அடையப் பார்த்திருப்பது பரந்தாமபதியே, உமக்கழகோ எனக்கேட்ட அண்ணலும் அபயமளித்துப் பாதாளம் செல்லுதற்கு யாதுருக்கொள்ளலாம் என எண்ணி, பிருகுமுனிவர் சொல்லிய சொல் நிறைவேறவும், தேவர்கள் யாவரும் துயரக் கடலினின்று கரையேறவும், அசுரர்கள் யாவரும் அந்தகனூரில் குடியேறவும் வராகரூப மென்றெடுத்தனர். அந்த வராகம் விண்ணை உரிஞ்சும் முதுகும், வெண்பிறை ஒத்த மருப்பும், திக்கியானையைச் செகுக்கும் கண்ணும், வெற்பனைத்தும் வீழ்த்தும் வாலும், இடியையடைக்கும் குரலும், மலையைடக்கும் குளம்பும், ஊழிக்காறை உட்கொண்டு இறைக்கும் மூக்கும் உடையதாம். இந்த உருக்கொண்டு, பாதாளம் புகுந்தும் வெந்த கண்ணனை வெண்மருப்பு ஒன்றால் வீட்டி மற்றொரு மருப்பில் பூதலத்தை

ஏற்றி, பாதலத்தை நீத்து மேலே யெழுந்து, மண்ணுலகை தன்னிலையில் நிறுத்தினராம் வராகப்பெருமான். இவர் பாதலத்தினின்றும் வெளிப்பட்ட துவாரம் குடந்தையிற் பொருந்தியது. இத்துவாரமே வராகதீர்த்தம், அத்தீர்த்தத்தின் மேல்கரையில் ஒற்றை மருப்புடை வித்தக விநாயகரை ஸ்தாபித்து, அதன் கீழ்கையில் தாம் கோவில் கொண்டருளினர். இந்த வராகதீர்த்தத்தில் ஆடி, வராகப்பிள்ளையாரைப் பூசுத்து, வராகப்பெருமானைச் சேவிப்பவர் மண்ணும் விண்ணும் ஆண்டு பிறவா நன்னெறியும், பின்னர் பெற்று உய்குவர். மாகப்பூரணையில் இடபலக்கனத்தில் இவ்வண்ணம் நிகழ்ந்ததாதலால் இதுவே இத்தீர்த்த மாடு தற்கு ஏற்ற புண்ணிய காலம்.



உ

**கரும்பரயிரப்பிள்ளையார் வரலாறு.**



ஒற்றைக்கொம்பும், இரட்டைச் செவியும், முக்கண்ணும் நால்வாயும், ஐந்து கரமும், ஆறெனப்பெருகி எழுமத தாரையும், எண்குணமும் வாய்ந்த, வராகப்பிள்ளையார் மூவுலகும் தொழுதேத்தப், பூவராக தீர்த்தக்கரையில் அமர்ந்தி



ருந்தனர், உத்தராயண புண்ணியகாலத்தில், கும்பேசரைத் தரிசிக்க முனிவராதியோர் கும்பகோணத்தையுற்றனர். அவர்களுடன் கரும்பு வியாபாரி ஒருவன் கண்டோர் யாரும் இது கரும்பன்று, கமுகே எனக்கொண்டாடத்தக்க ஆயிரம் கரும்புகளை வண்டியிலேற்றிக் கொண்டுவந்து வராகதீர்த்தக்கரையில் தங்கினன் அங்கு எங்கள் ஆண்ட கைப்பிள்ளையார், ஓர் விளையாட்டயர்கின்றார். பிள்ளைத்தனம் விளங்கிடவோ, கரும்பில் தனக்கிருக்கும் பிரியத்தைக் காட்டிடவோ, தான்கொண்ட வேழப்பெயரை இக்கரும்பு ஏன் கொண்ட தெனச்சினைந்தோ, அன்பிற்சிற்றந்த வணிகற்கு அருள் புரிய நினைந்தோ, எதனால் இவ்விளையாட்டயர்ந்தனர் என யாமறியோம். இறைவனார் பெரிய பிள்ளையாகிய தான், ஓர் மறையவர் சிறு பிள்ளையாகவந்து வணிகன் முன்னே நின்று வணிகர் பெருமானே! வண்மையிற் சிறந்தோனே! ஆசீர்வாதம் என்றனர். வணிகன் பேசாதிருக்கக்கண்டு ஏன் ஆசீர்வாதத்தை அலட்சியம் செய்தாய் என, பிள்ளையார் கேட்க, ஆசீர்வாதம் என்னவேண்டியிருக்கிறது, காரியம் உண்டாறற்பேசு என வணிகன் சொல்ல, யானொரு வைதிகன் பிள்ளை, என் கையில் காசு இல்லை, கரும்பைக் கண்டவுடன் வாழுகிறது, ஒன்று கொடுத்தால் எனக்குப் போதுமானது, உனக்கும் சேஷமமுண்டாகும் என்றனர். கரும்பை விற்றுக் காசாக்க வந்தேனேயன்றி, பார்ப்பாரக் குட்டிகளுக்குப் பங்கிடவந்தேனில்லை போ அப்பாலே என்று உறுக்கினன். அண்ணலும், உன்னிடத்தில் கரும்பு வாங்காமல் ஒருக்காலும் போகேன் என்றார், வெறும்பேச்சுக்குக் கரும்பேது, காசு என் கைஏறினால் கரும்பு உன் கை ஏறும் என்று வணிகன் சொல்ல; அய்யனும், அடே ஒருகரும்பு தரமாட்டாயா? ஆயிரம் கரும்பும் அப்

படியே கொண்டுபோகிறேன் பார் என்றார். பணத்தைக் கொட்டினால் வண்டியும் கூடக்கொண்டு போகலாம் என்ன; நீ கொடாதகண்டனாயிருக்கிறாய், நான் விடாத கண்டனக் கும், நீ கொடுக்கிறையா, நான் எடுத்துக்கொள்ளவா, ஏய்க்க இயலாது என; வணிகன், அடே! துடுக்குப்பேசினில்லாதே, நின்றால் புடைத்தே விடுவன் என்றான், கிட்டேவா பார்க்கிறேன் என்று ஒரு கரும்பைத்தொட்டார்; விட்டேபார என்று வணிகன் கிட்டினன். செத்தேன் எனப் பயந்தவர் போல் ஓட்டங்காட்டி, மீண்டும் சேட்டைக்கு ஆரம்பித்தனர். இவ்வாறவன் வெருட்ட இவர் அலட்ட சங்கதி ஊரெல்லாம் பரவியது. அய்யன் கடைசியாய் ஓடி இளைத்தார்போலக் கோயிலுக்குள் புகுந்தனர். புகுந்த பிறகு கரும்பு ஆயிரத்தின் சாரத்தையும் அப்படியே வாங்கிவிட்டனர். செங்கரும்பெல்லாம், பேய்க்கரும்பிற்கும் பிற்பட்ட தாயின. வணிகன் மெய்நடுங்க அய்யோ கெட்டேன் ஒரு கரும்பு தாவென்று உழன்றவன் இவ்விடம் தங்கிய உத்தமனே. என விதிர் விதிர்த்து, மெய்நடுங்கிக் கைமுகிழ்த்து வேண்டினின்றனன். அண்ணலும் அவனன்புக்கு மகிழ்ந்து கரும்புக்குச் சாரத்தை மீட்டுமளித்தனர். வணிகன் கரும்பு முதலிய சிறு நிவேதனங்கள் பெருக அமைத்துப் பூசைபுரிந்து, ஆலயப்பணிகள் அளவற்றனசெய்து, 'கரும்பாயிரப் பெயரை' அருங்களிற்றண்ணலுக்கு ஆக்கி, அழியாவின்ப வீட்டைந்தனன். இக்கணபதியை யாவர்போற்றினும், அவ்வணிகன் பெற்றபேறு உற்றுவாழுதல் திண்ணம்.



ஸ்ரீ

## வரதராஜப்பெருமான் வரலாறு.



வான்றொடு குடுமி வாயாத மயேந்திரகிரியில் மதங்க ரிஷி, மகத்தான தவசசெய்து வந்தனர். இவர் நல்வழியிலே நடந்து, அல்வழியை அகன்று, மாயையைக்கடந்து, வரம்பல அடைந்தவர். சேது, குடந்தை, காஞ்சி ஆகிய முத்தலங்களையும், நித்தலும், காலே, உச்சி, மாலைகளில் முறையே தரிசித்துப்பின் சாப்பிடும் நியதி பூண்டவர். இந்நியதியில், ஒருநாள் குடந்தையை யடைந்து மத்தியக்கடன் முடித்து, கச்சியிற்சென்ற கருத்தினராய் குடந்தையிலிருக்கையில், ஆகாயத்துள்ள மேகங்கள் அனைத்தையும் ஒருங்கே அழைத்துச் சொர்ணமாரி சொரிகவெனப், பரந்தாமபதி ஆக்ஞா

பிக்க ; அவ்வண்ணமே மேகங்கள் மாரிபொழிந்தன. முகிற் குலத்தின் இடி முழக்கம் ஒருபுறம், தருக்குலங்கள் ஒடி முழக்கம் ஒருபுறம் குளக்கரைகள் முடிமுழக்கம் ஒருபுறம் (முடிதல் - இடிதல்) ஜலக்குழியில் படிமுழக்கம் ஒருபுறம் கொழித்தன, முகில்தாரையால் விண்மறைந்தது, மழைத் தாரையால் விண்மறைந்தது, மழைத்தாரையால் கண்மறைந்தது, ஜலத்தாரையால் மண்மறைந்தது. மின்னல் எழுவதும், இடிகள் விழுவதும், வாடை சுழல்வதும், மழைநீர் இழிவதும் மட்டுமிதம் இல்லை. உ-சமுடிவு வந்து, உற்றதோ என்பர், விமலன் சடைக்கங்கை மற்றதோ யென்பர். இவ்வண்ணம் மழை பொழியக்கண்ட மதங்கர் மழையோ பொழிகிறது, பொழுதோ கழிகிறது வரதன் தரிசனம் ஒழிகிறது, விரதம் அய்யோ அழிகிறது ; எளியேனை இப்படிப் பரிசுஷிக் கும் எம்பிரான் திரு உள்ளம் என்ன இரும்போ ? என்னு யிர்தான் என்ன கரும்போ? மழை விட்டாலாச்சு, விடா விடில் மாய்க்கிறேன் உயிரை என்று, ஆரம்பித்தனர். வரத ப்பெருமானும், இனி இறையேனும், தாழ்க்கலாவது. தாழ்ந்தால் தாழ்வுவரும், என்று கலுழனை சீனந்தார், கலுழனும் கணத்தினில் ஓடிவந்து மரத்தின்கீழ் நின்ற மதங்கர் முன்னிறந்தான். கண்டமுனிவர் தெண்டனிட்டு நிற்க, வரதன் ஓ ! மதங்க, உன்பொருட்டு யாம் கச்சியைவிட்டு இப்பதி வந்தனம் வேண்டியது கேள் என அய்ய அடியேற்கு முத்தியருளவேண்டும் ; என் பொருட்டாடிய இத்திருவினையாட்டையாரும் என்றும் அறியும்படி, தேவீர் இவ்விடத்தே கோயில் கொண்டருள வேண்டும் ; இத்துறை என்பர் கொண்ட தீர்த்தம் ஆகவேண்டும் யென, அய்யனும் அவ்வா மெல்லாம் அளித்து ஆங்கு வீற்றிருப்பாயினர்.



௨

கடவுள் துணை.

## கைலாயநாதர் வரலாறு.



கேதாரம் என்னும் சேஷத்திரத்தில், பிப்பிலாதன் என்றொரு பெரியவர் வசித்தனர். அவர் பிறை முடிப்பிராணியுன்னி அரிய தவம்புரிய, அராவணியண்ணலும், அருந்தவன் முன்றோன்றி ஆகவேண்டியது யாதென வினவ, அமரர் பெருமானே உம்மைக் காண்பதிலும் உயர்ந்தது யாதுமில்லை ; ஆயினும் யான் என்னம்மை பங்கில் அமர்ந்த உந்திருக்கோலம் கைலையிற் கண்டுகளிக்கக் கருத்துட் தொண்டனன், கடாசுதித் தருளவேண்டும் என்றனர். அண்ணலும் அதற்கிசைந்து ஹே! பிப்பிலாத, கும்பகோணத்தை யடைந்து நமது கும்பலிங்கக் குறியைப் பூசிப்பையேல், நீ வேண்டிய காட்சியைப் பெறலாம் என்றனர். முனிவர் கேட்டு வெகு நாள் நோற்று மூப்புமேலிட்டு மெலிந்து இருக்கும்



கும்பக்கோணம் கும்பேஸ்வரர்





உ

கணபதி துணை.

சும்பகோண

ஸ்தலபுராண வசனம்.

முதல் பாகம்

ஆதிவிநாயகர் துதி.

பூமேவு தமதருளா லுயர்வுமுயர் விலதுமெனப்  
புவனங் கூறும்

மாடேவு மொழிக்கியைய உயர்திணையி னஃறிணைமா  
வதனங் கொண்டோர்

பாமேவு முறையிணைந்து மருளமைந்து பயில்வதுபோல்  
பயிலா தென்றும்

தாமேவு வருளமைந்த ஆதிவிநாயகர் சரணஞ்  
சார்ந்து வாழ்வாம்.



திருஞானசம்மந்தமூர்த்தி நாயனார்

பண் பஞ்சமம்.

அறவிரி கோடனீடலணிகாவிரி யாற்றயலே  
மரவிரிபோதுமௌவன் மணமல்லிகை கள்ளவிழும்  
குரவிரி சோலைசூழ்ந்த குழகன் குடமூக்கிடமா  
யிரவிரி திங்கள் சூடியிருந்தானவ நெம்மிறையே.  
வெண்கொடி மாடமோங்கு விரல் வெங்குருநன்னகரா  
னண்பொடு நின்றசீரான் றமிழ்ஞான சம்மந்தனல்ல  
தண்குட மூக்கமர்ந்தா னடிசேர்தமிழ் பத்துமவல்லார்  
விண்புடை மேலுலகம் வியப்பெய்துவர் வீடெளிதே.

திருநாவுக்கரசு நாயனார்.

திருத்தாண்டகம்.

ஏவியிடர்க்கட லிடைப்பட்டிளைக்கின்றேனை  
யிப்பிறவியறுத்தேற வாங்கியாங்கே  
கூவிமல ருலகனைத்து முருவிப்போகக்  
குறியிலறுகுணத்தாண்டு கொண்டார்போலும்  
தாவிமுதற்காவிரி நல்லமுனைகங்கை  
சரன்வதிபொற்றாமரைபுட் கரணிதெண்ணீர்க்  
கோவியொடுகுமரிவரு தீர்த்தஞ்சூழ்ந்த  
குடந்தைக்கீழ்கோட்டத் தெங்குத்தனாரே.

தலவிசேடம்.

கடல்வளையுலகிற் புரிந்த பாதகங்கள் கருதொரு  
சிவத்தலத்தொழியும்  
விடலருமனைய சிவத்தலத்தியன்ற வெய்யபாதக  
மெலாநாளும்  
படலருங்காசிப்ப திவயிற்றீரும் பகர்ந்த காசியிற்  
செய்ப்பாதகங்க  
ளடல்கெழு கும்ப கோணத்திற்றீரு மங்கியற்றினு  
மதேதீர்க்கும்.

## 1. கும்பேசர் வரலாறு.

பூர்வம் பிரமதேவருக்குத் தினகற்பம் உண்டாகவே, சிருட்டிபீசம் சிதையுமோவெனக், கவலையுற்றவராய் அவர் கயிலையங்கிரியையடைந்து சிவபெருமானைத் தரிசித்து சக பீசம் அழியாவகை தந்தருளவேண்டுமெனப் பிரார்த்திக்க, சங்கரப்பிரபுவும் ஒ! புங்கவ, கவலையுறல்வேண்டாம் அமிர்த மும், ஜலமும் மண்ணிற்கலந்து பிசைந்து, அழியாத குடம் ஒன்றுசெய்து, அமுதகலையைப் பூணூலாச்சாத்தி, உமக்கு ஏற்கனவே ஏராளமாய்க் கொடுக்கப்பட்டிருக்கும் சகபீஜங் களை அதனுள் மத்தியில்வைத்து வேதம், ஆகமம், புராணம், இதிகாசங்களை நாற்புறமும் வைத்து நிறைய அமுதம் பெய்து, மாவிலை சொருகி, தேங்காய்சாத்தி, தருப்பை முடி சேர்த்தி, வில்வபத்திரங்களால் அருச்சித்து, உரியிலேற்றி மேருவின் மேல்பாரிசத்தில் சாயாமல் தூக்கிக்கட்டி அங்குத் தரித்திரும்; பிரளயமுண்டாக, அமுதகுடம் அசைந்து, தென்றிசை நோக்கிச்சென்று, ஓரிடத்தில் தங்கும், அதிற் சென்று பீஜங்களை எடுத்துப் பிரமசிருட்டியைச் சரிவர நட த்தலாமென்று திருவாய்மலர்ந்தனர்.

பிரமன் உடனே அவ்வாறு ஓர் கலசம்செய்து, அமுர் தம்நிறப்பி, பீஜத்தை ஊன்றி அக்கும்பத்திற்கு நூல்சுற்றி, மாவிலைசொருகி அதின்மீது பூணூலும் தருப்பமும் சாத்தி வில்வம், சந்தனம் முதலியவைகளால் பூஜைசெய்து மேரு பர்வதத்தின் தென்றிசையின் ஓரிடத்தில் உரியிலேற்றி சாயாமல் தூக்கிக்கட்டினர். பிறகு பெருங்காற்றுடன் கலந்த பெருமழையால் பிரடியந்தோன்றி சராசரங்க ளெல்லாவற் றையு மழித்து, மலைகளெல்லாம் தன்னுள்ளடக்கி எழுந்து மேருவையும் முழுகசெய்து அமுதகுட மசைந்து மிதந்து

தருப்பை பூணூல், தேங்காய், மாவிலை, வில்வம் முதலியவை களுடன் வெள்ளத்தில் மிதந்து தென்றிசையிற் சென்று, எந்நாட்டிற்கும், முன்னுட்டத்தகும், தென்னுட்டுள், நன்னுடாகிய சோணாடே பெரிதென்று யாவருங்கொண்டாட, அங்கு ஓரிடத்தில்சாரச் சிவபெருமான் சொல்லி அருளிய வாறு குடம் சுழல, மாவிலையும் தர்ப்பையும் கீழேவிழ, அங்கே மாவிலை வன்னிமரமாகவும் அம்மரத்தடியில் அத்தருப்பையோர் இலிங்கவடிவாகவும் தோன்றி அவ்விடம் சமீவனமென்னும் (திருப்பிரம்மியம்) அவ்விலிங்கம், சமீவனேசரென்றும், தருப்பை இலங்கமென்றும், சாக்ஷிசர் என்றும் பெயருடையதாயிற்று, இவ்விலங்கத்தைச் சப்தகன்னியர்களும் ஜலநுபியாய்சசூழ்ந்துகொண்டிருக்கிறார்கள். இது திருக்கலச நல்லூர் (சாக்கோட்டை) இப்பால் குடம் இத்தலத்திற்கு வாயுதிக்குநோக்கி ஒன்றரைக்கு ஒருகுரோசம் முக்கால்நாழிகைவழி இரண்டுநாழி வழியென்றும் இரண்டரைநாழிகைவழியென்றும் கூறுகின்றார்கள். ஆனால் இங்கு இரண்டரைநாழிவழியென புராணம்கூறுகின்றது.

குரோசதூரத்தில் சென்று தங்கியவுடனே பரமன் திருவருளால் “இத்தலம் இப்பூமியிலுள்ள எல்லா சேஷத்திரங்கனினும் மேன்மையுடையது” எனவொரு அசரீரவாக்கு உண்டாயிற்று அதேசமயத்தில்; பிரளயங்கண்டோர் அதிசயிக்கும்விதமாய் அரைகணத்தில் வெள்ளமும் கொஞ்சங்கொஞ்சமாய் வடிந்து அடங்கியொடுங்கியது. பிரமாவும் காந்தத்தைத் தொடரும் இரும்பைப்போல் குடத்தைப் பின்பற்றிச்சென்றனர்.

இது இங்ஙனமாக கயிலாயத்திருந்த கண்ணுதற்பெருமான் ஓர் வேடநுபம் தாங்கி கணநாதர் யாவரும் பரிவாரங்க

ளாய்த் தொடர, உமாதேவியை விடைகொண்டுதென்றிசை நோக்கிச் செல்லுகையில், திருவிடைமருதூருக்குக் கீழ்பாரி சத்தில் வந்தவுடன் அமிர்தகுடத்தைக் கண்ணுற்றுப் பக்கத்தினின்ற சாஸ்தாவுக்குக்காட்டி இக்குடத்தை ஓரம்பால் சிதைத்து உள்ளிருக்கும் அமிர்தம் நாற்றிசையும் வழிந்தோடச்செய்வது நமது உத்தேசம் என்றனர். சாஸ்தாவும் தேவரீர் திருவுளப்படி உடனே உடனே ஆகுகவென்று தனது தூணியினின்றும் ஓர் அம்பை எடுத்து ஐயனிடம் நீட்டினார். அப்பா இது அழியா-மயகுடத்தை அழிக்கவல்ல அம்பு அன்று; அதன் உண்மை இதோ தெரியுமெனச்சொல்லி, அண்ணலும் வில்லைவளைத்துக் குணத்தொனிபண்ணி பாணத்தைப் பிரயோகிக்கவே, அது நாற்றிலும் கடுக விசைந்தோடி அமுதகுடத்தில் தாக்கியும் அது அழியாதிருந்தமைகண்டு சாஸ்தாவும் தலைகுனிந்து நிற்க, ஐயன் சாஸ்தாவைத் தேற்றி அவ்விடத்திலேயே இருக்கசெய்தார். அந்தபாணம் தொடுத்த இடம் பாணபுரம் எனவும் பாணபுரி (பாணபுரசம்) எனவும் அங்குண்டான லிங்கத்திற்கு பாணபுரிசர் எனவும் வழங்கலாயிற்று, இப்பால் ஐயன் சற்று மேற்கேசென்று பாணம் ஒன்றுதொடுக்க கலசத்தின் மூக்கையுடைத்து, அந்த கலசத்திற்கு யுடைந்தபாகம் ஆகாயத்தில் கிளம்பி அக்கினிமூலையில் சிந்துதூரத்தில் விழுந்தது. அந்த இடம் குடவாழிலென்றும் அவ்விலிங்கத்திற்கு குண்டாலிங்ககோணேசர் என்று பெயருண்டாயிற்று. பிறகு கலசம் இரண்டாகி முக்கட்பிரான் நிருவருளால் நான்குதிசையிலும் வழிந்து ஐந்து குரோசனைதூரம் சென்று ஆறாய்பெருகி எழுந்த அமுர்தம் எண்டிசாமுகமும் சென்றது. குடத்திற்கு சம்மந்தப்பட்ட உறி, வில்வம், தேங்காய், பூணூல் எல்லாம் பல பக்கங்களில் சிதறபோய் விழுந்தது. அங்கங்கு அந்தபடி

பல லிங்கங்களாயிற்று, அதாவது உறி விழுந்த இடத்தில் (சிங்கம்-உறி) உண்டான லிங்கம் சிக்கேசர் எனவும், வில் வம்விழுந்த இடம் வில்லவனமாகி அவ்விடத்தில் வில்லவனேசர் எனவும் பாதாள லிங்கேசர் எனபெயரும் உண்டாயிற்று, (இதுநாகேசுவரன்கோவில்) தேங்காய் விழுந்த இடம் தேங்காய் அப்படியே பூமியில்பதிந்தது செவ்விலநீர் மரமாகி, அதனடியில் அக்காயின் குடுமிவடிவாக ஓர் சிவ லிங்கம் உண்டாகி (நாளிகேரம்-தேங்காய்) நாளிகேரேசர் எனவும், பூணூல்விழுந்த இடம்லிங்கமாகி (யக்ஞோபவீதம்) பூணூல்-யக்ஞோபவீதேசர் என்றும் பெயர்பெற்று வழங்கலாயிற்று. பிறகு அக்கலசத்தின் தீர்த்தமானது வழிந்து போகவே, ஈசன் அமுர்தம் தங்க இடம்தர நினைக்கப் பூமி வெடித்து அவ்வாறே அமுர்தம் தங்க இடம்கொடுக்க இரண்டு அமுர்தவாசிகள் உண்டாயின. அந்த இரண்டு தீர்த்தங்களும் முறையே பொற்றாமரைதீர்த்தம் மகாமகதீர்த்தம் என விளங்கலாயிற்று.

சும்பத்தின்வாய் மேலேசென்று குடவாயில் ஆனதும் சொன்னோம்; சும்பத்தின் கோணம் இன்னதாயது எனத் தெரிந்து கொள்வது அவசியம், (சும்பத்தின் வாய்போக எஞ்சியதுகோணம்,) இது இருந்த இடத்திலேயே இருக்க, வேடருபங்கொண்ட சிவபிரானக்குடத்திற்குச் சம்பத்தில் சென்றவுடன், தண்ணீர்வடிந்து நல்லதரை யுண்டாயிற்று. உடனே அமுதத்தால் நனைந்தமண்ணைச் சேர்த்துப்பிடித்து ஓர் இலிங்கமாக்கி அவ்வுடைந்த குடமூக்கில் வைத்துத் தானே அவ்வமுதத்தால் அவ்விலிங்கத்தை மஞ்சனமாட்டிப் பூசித்துப் பிரமாவும் எல்லாத்தேவதைகளும் பார்த்துக் கொண்டிருக்கும் பொழுதே அவ்விலிங்கத்துட் சென்று மறைந்து, சோதிமயமாய் விளங்கினார். உடனே தேவ

தைகளெல்லாம் உலகத்திற்கு மங்களத்தை யுண்டாக்க வேண்டிக், கைலாயத்தினின்றும் உமையை அவ்விலிங்கத்திற்கு இடப்பாகத்தில் எழுந்தருளச்செய்து, பூஜித்து, மங்களநாயகியென அழைத்தார்கள். இவையெல்லாம் நடந்தது மாசிமாதத்தில், உடனே பிரமன் ஆதிகும்பேசருக்கும், மங்களநாயகிக்கும் ஆலயம் சமைத்து உற்சவம் செய்யத் தொடங்கி ஒன்பதுநாள் உற்சவம்செய்து பத்தாநாள் அமுதவாயியுள் அவபிருதநீராடி மகாமகதீர்த்தத்தில் சுவாமியை தீர்த்தங்கொடுக்கச் செய்தான். இவ்விதமாக 'ஒவ்வொரு வருஷமும் பிரம உற்சவம் நடத்துவதாக ஐதீகம்.

இர்த்தத்தலம் இவ்விலிங்கம் கும்பத்தில் தோன்றியதால் கும்பேசர் பிரமசிருட்டிக்கு முற்பட்டதால் ஆதி கும்பேசர், அமுதகும்பத்தில் உற்பவித்ததால் அமுத கும்பேசர் எனப் பலகாரண நாமம் பூண்டுள்ளவர்.

(இத்தலத்தை வம்பிரானே பூசித்து லீங்கத்துட் கலந்தனர் என்று மெலே கூறினோம். இங்ஙனம் நிகழ்ந்து தன்னைப்போல் ஒரு மனப்பட்டவராய்ப் பூசிப்பவருக்கு அரிய சாயுச்சியப்பதவி யளிப்பனென்பது குறிப்பின் வெளிப்படுத்தலேயாம்) பின்னர் பிரமதேவரும் விதிப்படி பூசித்துத்துதித்து வேண்டிய வரங்கள் பெற்றனர், (பூசாவிதி தெரிந்துகொள்ள வேண்டியவர்கள் புராணத்தின் பிரமன் பூசை புரிபடலத்தைப்பார்க்க, விதியினால் ஏற்பட்ட விதிகளாதலால் அவ்விதிகள் அரிய விதிகளே! அவர்செய்த துதியின் அருமை அற்புதம்!! அற்புதம் !!!

பிரமனாகி யான் படைத்தற்கும், விட்டுணுவாகி அவன் புரத்தற்கும், உருத்திரனாகி உவன் அழித்தற்கும், எவ்வருள் முதற் காரணமாயுள்ளதோ அவனே குடமூக்கமரும்கும்பேசன் அவனடியை யான் பணிவேன்.

இருக்கு, எசர், சாமம் எனும் மூன்று வேதத்திற்கு நடுவேதம் ஏழுகாண்ட முடையது, அக்காண்டங்களுள் நடுவாகிய நாலாங்காண்டம் ஏழுபாகமுடையது. அவ்வேழு பாகத்தில் நடுவாகிய நாலாம்பாகத்தின் நடு மனுவிற்சூரியவ னாகிய கும்பேசனைத் தொழுவேன்.

காலாக்கினிருத்திரம், சாபாலம் முதலிய உபநிஷத் துக்களில் விஸ்வன், விஸ்வசேவியன், அரிகேசன், புட்டி வருத்தன், சம்பு, உருத்திரன், ஈசன், மாஸ்தவன் எனும் பெயர் படைத்துள்ள கும்பேசனைப் பணியேன்,


“பற்கன்” என்னும் பெயரால், காயத்திரியில் குறிப் பால் உணர்த்தப்படுவோன் சிவனே, ஆதலின் அந்தணர் வழிபடும் பொருளாயுள்ளவன் அவனே. அச்சிவக்குறியா கிய கும்பேசனை யான் தொழுவேன்,

பிறவாதிருக்க வேண்டுவோர் யாவரும் பிறப்பிலியா கிய கும்பேசனைத்தொழுக.

காலகண்டம் கடக்கக்கருதுவோர் யாவரும் காலகால னாகிய கும்பேசனைத்தொழுக.

மாதர் மயக்கிலகப்படாதிருக்க வேண்டுவோர் காமாரி யாகிய கும்பேசனைத்தொழுக.

குற்றமெல்லாம் குணமாகக்கொள்வவன் கும்பேசனே என்பதற்கு அவர் லீலகண்டப்பெயரும், மெலியாரைக் காக் கும் வித்தகன் என்பதற்குச் சந்திரசேகரப்பெயரும், தாய் போலும் தையுடையான் என்பதற்கு அர்த்தநாரீசப்பெய ரும், விசனத்தைத்தீர்த்துச் சந்தோஷத்தைத் தரவல்லவன் என்பதற்குச் சங்கரப்பெயரும், அவர் பிரணவப்பொருள் என்பதற்குக் கொன்றை வேந்தப்பெயரும், தேவர்க்கு மே லான தேவன் என்பதற்கு மகாதேவப்பெயரும், மூவரில்



கும்பகோணம் மகா மாம்மாங்கக்குளம்.





என்னை இவ்வண்ணம் செய்பென்றால், எவ்வண்ணம் முடியும் என, அய்யன் கேட்டு அது சரிதான் இதோ இருக்கின்ற பொய்கையின் மூழ்கிபோ என்றனர். மூழ்கிய முனிவர் காவிரி நதியில் காசிப தீர்த்தத்தி லெழுந்தனர். (ஆற்றிலிட்டுக் குளத்தில் எடுத்தவர்க்கு, குளத்திலிறக்கி ஆற்றிலெழுப்புவதும் சகஜமே) எழுந்த முனிவர் முன்னின்றவரைக் காணாது கலங்கி அந்நின்றவரை இத்தலம் டாதென வினவ, சும்பகோணம் எனக்கேட்டு எம்பிரான் திருவருளை வியந்து புகழ்ந்து, திருநீறு தரித்து, கண்மணியூண்டு “சிவாயநம” வெனச் செபித்து, சும்பேசம் சேர்ந்து சும்பநாதரை ப்பூசித்து, கூவிளவனேசராதியரைப் பணிந்து, மீட்டும் சும்பேசமடைந்து, சும்பிட்டு நின்று, எம்பெருமானே! கயிலையங்கிரியின் உமாபாகக் காட்சி தரவேண்டும் என வேண்ட, வேண்டிய முனிவரைக் காவிரிக்கு வடபால் உள்ள சண்பக வனத்தில் தன்னருளாற் சேர்ப்பித்து கைலாயம் ஒன்று தோற்றி அதன் மேல் கோபுரம், மதில், விமானம் யாவும் கண்டு அத்தாணி மண்டப மத்தியில் வச்சிர சிம்மாசனத்தின்மீது வாத்திய முழங்க, மாகதர் கட்டியங்கூற, பணிப் பெண்கள் கவரிவீசி விசிறியசைப்ப, பூதகணங்கள் புகழ்பாடத், தேவர்கணத்தின் துதிநீட, முனிவர் குழாங்கள் தொழுதாட, மனிதர் யாரும் மகிழ்கூட பார்வதிதேவியர் பங்கமர, வேதாதிதர் வெண்குடை நீழலில், பவளமலையென வீற்றிருந்தனர். இந்நலங்கண்ட பிப்பிலாதரும், ஆடிப்பாடி, ஆனந்தபரவசமாய், இறுதியில் பேரின்ப வீட்டைப் பெற்று மகிழ்ந்தனர். எமது அண்ணலும், இக்கோலம் நீங்கி எக்கானும் உள்ள இலிங்கரூபம் தாங்கி கயிலாசநாதரெனும் காரணப் பேர் பூண்டின்னும் சண்டு எழுந்தருளியிருக்கின்றனர். இம் மூர்த்தியை அன்புடன் சேவிப்போர் இன்பவீடடைவர்.

## மாலதிவனேசர்,



உதயகிரியில் ஓர் அந்தணர் இருந்தனர். அவர்வேதத்தில் நிர்புணர், நிறைகுடிய பெம்மானிடம் பேரன்புடையவர், நிசாகரண என்னும் நாமம் பூண்டவர். இவருக்கு தூமகேது என்றோர் புத்திரன். விபூதியிடத்து மிகுந்த பக்தியுள்ளவர். இவர் முத்திக்குரிய தலம் இத்தலத்திலியாதென விசாரித்து கும்பகாணமெனச சொலலக்கேட்டு, தமதிடம் கற்போர் குழு, இப்பதிபுகுந்து, மாகநீராடி, ஆதிகும்பேசரைத் தரிசித்து, கும்பேசத்துக்கு நிருதி திக்கில வசிக்க எண்ணிச் சென்ற காலையில், மாலதிவனம் ஒன்றிருக்கக்கண்டு, அதைச் சுற்றிப்பார்க்க, சிவகுறி ஒன்று கண்டு தெண்டனிட்டுப் பூசை செய்யும் நேயங்கொண்டு நீராட இடந்தேட வருண தீர்த்தம் வழியில் தென்பட்டது; அதைப் புதுப்பித்து அதில் மூழ்கிப் புனிதமெய்தி, அந்நீர்கொண்டு, அண்ணலையாட்டி, அலர்களைச்சூட்டிப், பூசை புரிந்தனர் இந்நாள்போலப் பன்னாள் பூசிக்க, எம்பிரான் தேவியாருடன் இடபாருடராய்க் காட்சியருள அந்தணன்.

ஐயனே யரு ளாளனே பழுக்  
கையனே நுதற் கண்ணனே துதி  
மெய்யனே புகழ் வேதனே புனி  
வையனே யென வாழ்த்தி யேத்தினான்.

வேண்டிய தியாதென அண்ணல் கேட்டருள உமது காட்சியிற் சிறந்தது வேறொன்று வேண்டுதற் கில்லையாயினும், உலகோருய்யும் வண்ணம் இவ்வரம் வேண்டுவன்.

1. நீர் வனத்திலிருந்த குறியிடத்தும் அமர்ந்திருந்த காரநாத்தால் விசுவநாதப்பேர் மேவவேண்டும்.
2. கண்டார் களிப்புறும் திருமேணிபநாதலில் அம்மை ஆனந்தவல்லிப் பேர் பூணவேண்டும்.
3. யான் புதுச்சிய இவ்வாருணநீர்த்தம் என் போரலாக வேண்டும்.
4. இத்தலத்திற்கு அரிஷ்டக, நிவேதனங்களுக்குள் ஆபரணங்களுக்கும் உதவி புரிவோர் மண்ணாங்கில் மகப்பேறு முதலிய செல்வம்பெற்று விண்ணுலகில், எப்போதும் துய்ந்து, பின்னர் சிவலோகச் செல்வராக வேண்டும் என, அவ்வண்ணம் அளித்து அந்தர்த்தான மாயினர்.

பங்குனிப் பூரணையில் இடபலக்கினத்தில் இந்நீராடத்தகும்.

உ

கணபதி துணை.

**மகாமக தீர்த்த மகிமை,**



உமையொருபாகங்கொண்ட வுத்தமன்சொருபமேய  
யமைதரநெடுந்தூரத்தீத யமர்ந்துளத்தெண்ணினாலு  
மிமைநொடியளவிற் பாவமனைத்தையுமிரிப்பதாயொண  
கமைதருமகதீர்த்தம்போற் புவனத்துட்காண்பதின்மே.

பிரமதேவர் கும்பேசருக்கு ஒன்பதுநாள் உற்சவம் நடத்தியபின்னர், பத்தாம்நாள் அவபிருத ஸ்நானம் நடத்தி உற்சவத்தைப் பூர்த்திசெய்த விஷயம் ஈண்டு கூறப்படும். (அவபிருதம்-முடிவு; இங்கு உற்சவ முடிவின் நீராட்டு.)

அமுதகுடத்தினின்றும் வழிந்தோடிய அமுதம் தேங்கி இரண்டு தீர்த்தமாயின. அவற்றில் ஒன்று மகதீர்த்தம் ஆயது என்று முன்னர்க் கூறினோமல்லவா? அந்த அமுத வாவியாகிய மகதீர்த்தக் கரையைப் பிரமதேவர் அலங்கரித்து விதிபுதுக்கி முத்துப் பந்தரமைத்தனர். இப்பால் எம்பிரான் இடபாருடராய் எழுந்தருள, பிராட்டியார் பிள்ளையார் தத்தம் வாகனத்தைக்கொண்டு பின்னும் முன்னும் செல்ல, சோமேசராதியோர் தொடந்துவர, மகதீர்த்தம் வலம்வந்து ஆங்காங்கமைத்துள்ள காவணத்தில் அவரவர் அமர, கும்ப நா தர்மட்டும் கங்கை தீர்த்தத்திற்கு எதிரில் அம்பொன்னூலிகிய மணிமண்டபத்திற் றங்கியருளினர். அப்பால் பிரமதேவர் அத்திரதேவரை விதிப்படி அர்ச்சித்து உத்தமதீர்த்தத்தில் ஆட்டிததானுமாடினர், தேவருமாடினர் யாவருமாடினர், பிரமதேவர் ஆங்கு தம்பேரால் ஓர் தீர்த்தம் கண்டனர். திக்குபாலகர் எண்மரும் நதிகன்னியர் ஒன்பதின்மரும் தத்தம் பேரால் ஒவ்வோர் தீர்த்தம் கண்டனர். தேவர், கின்னரர், கிம்புருடர், கந்தருவர், சித்தர், வித்தியாதரர், சாரணர், முனிவராதியோர் கண்ட தீர்த்தமும் பலவாம். ஆகவே மகதீர்த்தத்தில் உள்ளன் பிரமதீர்த்தம் ஒன்று, திக்குப்பாலகர் தீர்த்தம் எட்டு, கன்னியர் தீர்த்தம் ஒன்பது, தேவராதியர் தீர்த்தம் அறுபத்தாறுகோடி. இத்தீர்த்தங்கள் இருக்குமிடம் விவரம் இதனடியிற் காண்க:—

1. அபிமுகேசர் சந்நிதி முதல் நாற்கரையின் நடுவும், கோணங்களும் வலவாக வர முறையே இந்திரன், அக்கினி,

இயமன், நிருதி, வருணன், வாயு, சூபேரன், ஈசானன் ஆகிய திக்குப்பாலகர் தீர்த்தம் இருக்கும் இடங்களாம்.

2. வாயுதீர்த்தம் சூபேரதீர்த்தம் இரண்டிற்கும் சரிமத்தில் பிரமதீர்த்தம்.

3. வாயுதீர்த்தம் முதல் வாயுதீர்த்தம் வரையில் வலங்கொண்டுவர பிரமதீர்த்தம் உள்ளிட்ட என்பது தீர்த்தங்களுக்கும் இரண்டிரண்டின் மத்தியில் ஒவ்வொரு கன்னியர் தீர்த்தம் உற்றுள்ளன; அவை வருமாறு; கங்கை, யமுனை, கோதாவிரி, நருமதை, சரஸ்வதி, காவிரி, குமரி, பயோட்டிணி, சரயு.

4. முற்கூறிய பதினெட்டும் கரையோரத்தில் பொருந்தி நிற்க தேவராதியர் அறுபத்தாறுகோடி தீர்த்தமும் மத்தியில் உற்றிருக்கின்றன.

## இத்தீர்த்தங்களில் ஆடியவர்கள் எய்தும்

பலன்களாவன:—

தீர்த்தம்.	பலன் விவரம்.
1. இந்திரதீர்த்தம்	சொர்க்கமுறல்.
2. அக்கினிதீர்த்தம்	பாபநாசம்.
3. யமதீர்த்தம்	யமதண்டநிவர்த்தி.
4. நிருதிதீர்த்தம்	பூத, பிரேத; பைசாசரீடை
5. வருணதீர்த்தம்	புத்தி முத்திப்பேறு. [நிவர்த்தி.
6. வாயுதீர்த்தம்	துன்பநிவர்த்தி.
7. சூபேரதீர்த்தம்	சங்கநிதி பதுமநிதி. [சித்தியும்.
8. ஈசானதீர்த்தம்	பாவநாசமும், சிந்தித மனோரத
9. பிரமதீர்த்தம்	மகத்தில் நூற்றொரு தலைமுறை
	[ஈடேறல்.
	மகாமகத்தல் 300-கோடி தலை
	முறை ஈடேறல்.
10. கங்கை	மகத்தில் கைலை சித்தித்தல்.
	மாமகத்தில் பதினாயிர கங்காஸ்
	[நான்பலனும் சாயுசகிய பதவியு
	முறல்.]
11. யமுனை	பொன்பேறு.
12. கோதாவிரி	காம்யார்த்த சித்தி
13. நருமதை	பாபநாசம். [முறல்.
14. சரஸ்வதி	மெய்ஞானமும், வைராக்கியமு
15. காவிரி	மானஸபாவ நிவர்த்தி, காம்யார்
	[த்த சித்தி.
16. சூமரி	பதினாயிர அஸ்வமேத பலசித்தி.
17. பயோட்டிணி	காமதேனுவுடன் கூடிவாழும் வா
18. சாயு	கலிகஷ்ட நிவர்த்தி. [ழ்வு.
19. அறுபத்தாறுகோடி தீர்த்தம்.	உலகத்தில் தீர்த்தமென்று பேர்
	[பெற்றுள்ளன வற்றாடிப்பெறும்
	பயன் அனைத்தும் ஒருங்கே பெ
	றல்.]

இத்தகைய தீர்த்தங்கள் அமைந்துள்ள மகதீர்த்தத்-

திற்கு மாமகதீர்த்தம், கன்னிதீர்த்தம், பாபநாசதீர்த்தம் அமுததீர்த்தம் என்னும் பிரதிநிராமங்களுண்டு.

1. இம்மகதீர்த்தத்தை ஒருதரம் வலம் வந்தால் பூமியை நூறுதரம் வலம் வந்ததொக்கும்.
2. இதை ஒருதரம் ரமஸ்கரித்தல் சிவபெருமானையென்றும் இடைவிடாது நமஸ்கரித்ததாகும்.
3. இதில் ஒருதரம் ஆசமனம்செய்ய மேருவொத்த பாவமும் தீரும். தசையால் எலும்பால் மயிரால் தோலால் உண்டாய பாவம் பறக்கும். கோடி ஜன்மந்தை ஈடேற்றும்.
4. ஒருதரம் மூழ்கினால் வேதமோதல், யாகமியற்றல், முசலியவற்றை விட்ட மாபாவியும் சரையேறி முக்தனாவன். (ஆசாரம் குறைந்த பிராமணன் என்பது சருத்து.)
5. ஸ்நானம் செய்ய நினைத்தாலும், தனதனைவிடத் தனிகனாவன்.
6. மாமகதினத்தில் மேற்கூறியவற்றைச் செய்தால் கூறிய பலனிற் கோடி மடங்குறலாம்.
7. விதியறியாத ஃ சிதடன் மூழ்கினும் புனியாரும் பதியாவன்.
8. விதியறிந்து மூழ்கில் கங்கைக் கரையில் நூறு வருஷம் தங்கி விதிப்படி மூழ்கிய பலன் கிடைக்கும். புத்திரப்பெறு முதல் எத்தரப்பேறும் உறும்.
9. சந்ததிவேண்டி, ஐந்து மகம் மூழ்கில் தீர்க்காயுருள்ள மைந்தனை யடையலாம்; மாமகத்தில் மூழ்கினால், சுப்பிரமணியனே சுதனாக வருவன்.

---

ஃ அறிவில்லான்; குருடன்.



10. மகதீர்த்தத்தில் விதிப்படி மூழ்கி, சிவபெருமானைத் தரிசித்தால் சிவசாரூப்பியமுற்றம்.
11. உற்சவகாலத்தில் ஆடிந் பிரமனாவன்; தீர்த்தவாரியில் மூழ்கில சிவசாயுச்சிய மடைவன்.
12. மாமகப்பூரணையில் விதிப்படி நானாதானாதிகள் பண்ணினால் ஏழுகுலமும் கரையேற்றம்.  
ஏழுகுலமாவன:— தன்குலம், தான் பெண்கொண்ட குலம், தன்னுடன் பிறந்தாள் குலம் தந்தையுடன் பிறந்தாள் குலம், தாயுடன் பிறந்தாள் குலம், அவளுடன் பிறந்தான் குலம்; தன்பெண் கொண்டான்குலம், என்பனவாம்.
13. மாமகப்பூரணையில் மூழ்கில நூற்றொரு குலம் ஈடேறும். நூற்றொரு குலமாவன:— மேற் கூறிய ஏழுகுலத்தை மாதுவர்க்கம் பிதிர்வர்க்கம் என இரட்டிக்க வரும் பதினான்கிற்கும் ஒவ்வொன்றிற்கு எவ்வெழாகத் தோன்றுவன தொண்ணூற்றெட்டு இவற்றுடன் அரசன், ஆசான், மித்திரன் ஆகிய முக்குலமும் கூட்டப்பெறுவன நூற்றொன்றும்:

மாமகமாவது சிங்கராசியில் குரு இருக்கும் வருடத்தில் வரும் மாசிமகம். இவ்வருடத்தில் கங்கை முதலிய தீர்த்தமும், பிரமன் முதலிய தேவர்களும், சாகரூகையர்களாய், அஞ்சலி யஸ்தராய் கும்பகோணத்தில் மகதீர்த்தத்திலும், மாதேவ ராலயத்திலும் வசிப்பார்கள். ஆதலால் இவ்வருடத்தில் இத்தீர்த்தயாத்திரை ஒன்றே செயல் தகும். மற்றவை செய்யில் அதனால்வரும் பலனில்லை. விவாகம், செளளம், உபநயனம் முதலியவை செய்யவொண்ணாது. மாமக ஸ்நா

னம் செய்யாதவர்களுக்கு இதுகாறும் செய்த புண்ணிய மனைத்தும் போய்விடும்.

மறையவர், குரு, பிதா, ஈஸ்வரன், இவர்கள் விஷய மாய்ச் செய்த பாதகங்கள், சிவசொத்தை அபகரித்தல், சிவ தருமம் சிதைத்தல், சிவாலயத்தில் தகாதன செய்தல், சிவ பூசைசெய்யும் மறையவரை இகழ்தல், ருத்திராசுஷம் முத லிய சிவசாஸனங்களை விற்றல், அவற்றைத் திருடல், அரசு வில்வங்களை யழித்தல், வாக்குத்தத்தம் பிறழல், துஷ்டரோடு சேருதல், சிவலிங்கத்தைத் திருடல், கன்னிகையை விற்றல், அவர்களைத் திருடல், பசுவை வருத்தல், சிநேகனுக்கு விரோ தம் செய்தல், கருவை யழித்தல், காவினை யழித்தல், சர்ப் பத்தைத் தடிக்கொண்டடித்தல், சூதாடியுண்டல், இழிஞர் பால் கைகட்டி ஏவல்செய்தல், கொலைசெய்து கூலிக்கொண் டுண்ணல், சிவனடியாரை அவமதித்தல், அவர் பொருள் கொள்ளல், அவர்க்கிடர் புரிதல், அவர் பசித்திருக்கத் தா னுண்ணல், கன்றுக்குப்பால்விடாது கறத்தல், காரியமாக வேண்டிய காலத்துச் சிநேகித்து காரியமுடிந்தபின் கை விடல், சூரியன் உதித்தபின் மாதரோடு முயங்கல், சிரார்த்த தினத்தில் சம்போகித்தல், பெற்றவர் பசித்திருக்கத் தானுண் ணல், பிதிர்சிரார்த்தம் இகத்தல், பெரியவர் கொடுக்கும் திரு நீற்றை ஒருகையால் வாங்கல், கற்புடையவர்க்குக் குற்றங் கற்பித்தல், பஞ்சம் வரவேண்டுமென்று பிரார்த்தித்தல், பொ ருளைத்தேடிப் புதைத்து வைத்தல், தன் தாரமல்லாரைப் புணருதல், ஆகிய இப்பாதகங்கள் மாமகதினத்தில் மகதீர்த் தத்தில் விதிப்படி ஒருதரம் மூழ்கில் சீயின் நேர்பட்ட பஞ் செனப்பறக்கும். இத்தீர்த்தத்தில் தினம்தினம் மூழ்குதல் உத்தமம். முடியாவிடில் சித்திரை, கார்த்திகை, மாசி இம் மூன்று மாதங்களில் மூழ்குதல் நலம். இது முடியாவிடில்


மாசியிலேனும் மூழ்குதல் போதும். அதுவும் முடியாவிடின், மாசி மகத்திலேனும் மூழ்குதல்வேண்டும். அதுவும் முடியாவிடில் மாமகத்திலாயினும் ஆடல் வேண்டும். பலகாரணத்தால் இதுவும் முடியாவிடில் கும்பகோணமிருக்கும் திக்கை நோக்கி பூசித்துத் தீர்த்தத்தைத்தியானித்து இருத்தல் வேண்டும். இதுவும் முடியாதென்றால் இதற்குமேல் விதிசொல்ல எம்மால் முடியாவாம். தீர்த்தத்தில் ஸ்நானம் பண்ணும் பருவகாலங்களாவன அமாவாசை, பௌர்ணமி, மாதப்பிறப்பு, இரண்டயன புண்பகாலம், கிரகண புண்பகாலம், சக்கிரவாரம், மகாவிநீபாதம், கார்த்திகை, கயசசாயை துரங்கச்சாயை, -பஞ்சம ஜாதியர்களினதும், மாதவிடாய் வந்தவள் நிறுளும் உற்றகாலம், சிவராத்திரி ஆகிய இவைகளே.

விதிப்படி என்னு மேலே குறிப்பிட்ட விதிகள் ஸ்நான விதி, தானவிதி என இருவகை. ஸ்நானவிதிகளாவன:—தூர தேசத்துள்ளவர்கள் யாத்திரை எத்தனிக்குமுன் நித்திய, கிருத்தியம் நிரப்பி புண்பாவசனம் செய்து, அந்நீர்ப் புரோஷித்து ஆசமனம் செய்து, பஞ்சகவ்யம் உண்டு, பிராமணர்க்கன்னமிட்டு, கோடி கொடுத்துக் குருவை வணங்கி, அனுக்ளைபெற்று பெண்டு பிள்ளைகளுடன், புறப்பட்டு, வாகனமின்றி காலால் நடந்து, கும்பகோணத்தைக் குறித்துச் செல்லுகையில், அத்தலபுராண சிவவணம் செய்துகொண்டு இனிய உணவு, தாம்பூலம், செளளம், சம்போகம் நீக்கி, நல்லாரோடு கூடி, இரவில் உண்ணாமல், பழையது, பசுணம், தன்னிலும் தாழ்ந்தோர் உண்டசேடம் தள்ளி, உதய நீராடி குருபூசைபண்ணி, உச்சிநீராடி சிவபூஜைசெய்து, ஐந்தெழுத்தோதிச் செல்லும் நியமம் பூண்டு கும்பகோணத்தை அடைந்து, கும்பேசராதியரைப்பணிந்து, மகதீர்த்தக் கரை சேர்ந்து தீர்த்தத்துள் அதிர்ஷ்டித்து இருக்கும் தேவர்

களை வணங்கி சங்கற்பித்து அநுகஞ்செபற்று பழம், புஷ்பம், செங்குங்குமம், தாம்பூலம், எலுமிச்சம்பழம் காநோலை, கருமணி, கைவளை, ரவிக்கைகளை ஒருமுறத்தின்மேல் வைத்து மற்றொரு முறத்தால் மறைத்து (மறைக்காவிடில் பலன் குறையும்.) சமுகமுள்ள சமங்கலை கையிற்கொடுத்துவிட்டு, கங்கையின் இட்டத்தையடைந்து தீர்த்த பூசையெய்து, காநோலை கருமணி முதலியவைகளை தீர்த்தத்தில் விட்டு, ஸ்ரானம்பண்ணி, பிதிரர்க்குத் தர்ப்பணம் விதிப்பாடிசெய்து, மடியுடுத்து, விபூதியை உத்தூளனம்பண்ணி, திரிபுண்டரமாகவும் மேலிட்டு, ஐந்தெழுத்தோதி, வடகரை அரசை வலம் வந்து அம்மரத்தடியில் செம்மையாய் உட்கார்ந்து, நதிகன்னிகளை அருசசித்து, காநோலை கருமணி முதலிய சார்த்தி, பிராமணர்க்கு அறுசுவையுணவை உறுசவையொடளித்து, தாம்பூல தக்ஷிணை கொடுத்து, பின்னும் கும்பேசராதியரைத் தொழுது, பசியாறும்படி பந்துமித்திரருடன் புசித்து பாயிற் படுக்காது இருத்தல் வேண்டும்.

தன்னூருக்குத் திரும்புநாளில் கண்டம் மட்டும் செளளம் செய்துகொண்டு, ஸ்ரானம்செய்து, இரணியசிரார்த்தம் செய்து, அன்றிரவு உண்டிகொள்ளாது இருந்து, மறுநாள் விதிப்படி சிரார்த்தம் செய்து, ஸ்தலத்தை விட்டுப்புறப்பட்டுத் தன் இருப்பிடம் சேர்ந்து, பிராமணர்க்கன்னமிட்டு, அவர் ஆசிபெற்று யாத்திரை நியமம் நீங்கி கிரக ஆச்சிரம் நியமம் தாங்கி மகிழ்வதே ஸ்ரானவிதிகளாம்.

## தான விதிகளாவன



விதிப்படி ஸ்நானம் செய்து புனிதராகிய பின் பரசிவ பத்தியிற் சிறந்த பிராமணரை வருத்தி, ஆசனத்திருத்தி, அருக்கியமளித்து, சந்தனபுஷ்பம் தரித்து பசு, கன்னிகை, பொன், ரத்தினம், குடை, வஸ்திரம், பூணூல், குதிரை, பணிப்பெண், இடபம், தானியம், விபூதி, சந்தனம், பால், அன்னம், பாயசம், இனியகணிகள், தாம்பூலம், முதலியன மறைவிடைத்து வழங்கவேண்டும்.

கோதுமையைப்பரப்பி, அதன்மேற் பழங்களைக் கொட்டி வந்திரத்தால் மூடிக்கொடுக்கவேண்டும்.

யானை, எருமைக்கடா, பிடரிசாயாத கொம்புள்ளதும் மாபிர் செறிந்ததுமான வெள்ளாட்டுக்கடா, இவைகளைக் கொடுத்தல் வேண்டும் (இவை அவமிருததானம் என்பார்கள்.)

காலபுருஷதானம் செய்யவேண்டும். (காலபுருஷதான மாவலு கறுப்புக்கம்ரிளியால் புருஷாகிருதிதைத்து என்றும் பொன்னும் கலந்தடைத்து, இடதுகையில் விளாக்கும், வலது கையில் கத்தியுங்கொடுத்து, இருட்டு வீட்டில் வைத்து, பிராமணரையழைத்து பசும்பொன் நிறையக்கொடுத்து இவ்வுருவைத்தானம் செய்தலேயாம்: இது காலமிருத்பு திருப்திக்காகச்செய்வது.)

**இருமுகச்சுரபிதானம் செய்யவேண்டும்.**

இருமுகச்சுரபி-அப்போது ஈன்று கொண்டிருக்கும் பசு. பசுவின் அந்த ஈற்று முழுப்பலையும் பிராமணன் அடையவேண்டி இந்தத்தானம் செய்வது போலும். இது

நிற்க! முக்கியமாக நஞ்சிவநேசச செல்வர்களணியவேண்டிய சின்னங்கள் விபூதி, உருத்திராக்கமும், செபிக்கவேண்டியது, ஸ்ரீபஞ்சாக்கரமுமாம். விபூதி யென்னும் சொல்லுக்கு, வி-விசேடம் பூதி-செல்வமெனினும் பொருந்தும்; இஃதன்றி, திருநீறெனவும், இரட்சையெனவும், இன்னும், பலதிருநாமங்களுள்; திருநீறென்பது இருதிகாஸ்த்தில சர்வத்தையும் நீருக்கி, தன்றிருமேனியிற் றரிப்பதினால் திருநீறென்றும், சகலத்தையுங்காத்து ரட்சிக்கப்படுவதினால், இரட்சையென்றும், பொருந்தும்; இத்தகைய, விபூதியானது, மூன்று விதமாகும்; அவைவருமாறு, கற்பம், உபகற்பம், அஃ கற்பமென்பதே! கற்பவிதியாவது, தலையீற்றுப்பசுவை, கந்தமாகிய விடத்தில மெய்த்து, சுத்தமாகிய, ஆகாரமீந்து சுத்தமாகிய, ஆகாரமீந்து சுத்தமாகிய விடத்திறகட்டி, சாணம்போடுகையில், கீழேவிழாவண்ணம், தாமரைஇலையில் வாங்கி மேலுள்ளமழுவை நீக்கி, சுத்தமானவிடத்திறபோட்டு, கோசலம் விட்டுபிசைந்து வடைதட்டியுலரசெய்து, காய்த்த பின்னர், நெற்பதிலீட்டு அக்கினியிற் புடம்போட்டுடெடுப்பீத; உபகற்பவிதியாவது, சிவாலய மடப்பள்ளியிலுள்ள சாம்பரை முற்குறியவண்ணம், தலையீற்று பாஷின் கோசலம் விட்டுப்பிசைந்து மேற்கூறிய வண்ணம் செய்யதாம். அது கற்பவிதியாவது, காட்டின்கண் தானாயுலர்த்த சாணத்தைக் கொண்டுவந்து மேற்கூறிய முறையாயச செய்யப்படுவீத; ஷ்டி தலையீற்றுப்பசுவானது, சாணம் போடுங்காலத்திற் காத்திருந்து கீழே விழாமற்றமரை இலையில் வாங்குவ் காலத்தினும், அஃதை கோசலம் விட்டுப்பிசையுங் காலத்திலும், வடையாகத்தட்டுகின்ற வேளையிலும், உலர்த்துங்காலத்தும் அக்கினியிலிடுங்காலத்தும், ஸ்ரீபஞ்சாக்கரத்தை, அதிபயபக்தி விசுவாசத்துடன் செபித்து தூபதீபஞ்செய்து வெடுத்

தும், அஃதில் சுத்த வெண்மையாயிருந்தாலல்லது, கையி னூற்றீண்டுதல் கூடாவாம்; செந்நிறம், பொன்நிறம், கரு நிறம், புகை நிறமுள்ள விபூதியை நீத்து, சுத்த தவளநிறமா யுள்ளவிபூதியை யெடுத்து மட்பாண்டத்தில், புதியவெள்ளை வஸ்திரத்தினால் வடித்தெடுத்து சுகந்த புட்பங்களைக்கலந்து, முன்னர், சிவபெருமானுக்கு அபிடேகஞ்செய்வித்து, பின் னர், புதிய மட்பாண்டம், வில்வக்குடுக்கை, சரக்குடுக்கை, பட்டுப்பை, செம்புடம், இதுகளிலடைத்துவைப்பதாம், சிவ னடியார்கள், எக்காலத்தும், உத்தூளனமாகவும், சைவம், விசேடம், நிர்வாணதீட்சைப் பெற்றவர்கள் மாத்திரம் சந்தி யாகாலமூன்றினும், திரிபுண்டரமாகக் குழைத்துமிடுவர்கள். (ஊர்த்வபுண்டரம் ம்ருதா காரியம் பன்மனா த்ரிபுண்டரகா) விபூதியை, சூலம் போலவும், பொட்டாகவும், கம்பியாகவும், ஓர் விரற்கொண்டும், நெற்றியிற்றரிக்கலாகா; அவ்வண்ணந் தரிக்கில் நூறுபசவைக்கொன்ற தோஷம் கிடைக்கும். தரிக்கின்ற காலத்திற்றவறி கீழேவிழுமாயின், அவ்விடத்தை யக் கணமே சுத்தஞ் செய்தல்வேண்டும். விபூதி தரிகின்ற முறை; விபூதியை யெடுத்து அண்ணாந்து, சிவசிவ வென்று உள்ளூரு கக்கசிந்து கீழே விழாத வண்ணம், இரண்டு புஜத்தின்மீது ஒழுக்கத்தரித்தல்வேண்டும், “நமசிவாய வென்றிடுநீறே” என ஆன்றோர் கூறியிருக்கின்றனர். இத்தகைய திருநீற்றை “நஞ் சை வசமயகோளரி” யாகிய “திருஞான சம்பந்த மூர்த்தி சுவாமிகள்” மதுரையிடத்து, அமணரைவாதில் வெல்லப் புகுங்காலத்து, கூன் பாண்டியனுக்குற்ற, வெப்பநோயை நிவர்த்தித்ததும் இத்திருநீறேயாம் ஆதலால் அடியிற்கூறியதற்கு. (திருநீற்றுப்பதிகம்) எனப் பெயர்பெற்றது அவை வருமாறு.

மந்திரமாவது நீறு வானவர் மேலதுநீறு  
சந்தரமாவது நீறு துதிக்கப்படுவது நீறு  
தந்திரமாவது நீறு சமயத்திலுள்ளது நீறு  
செந்துவர் வாயுமை பங்கன் நிருவாலவாயான்றிருநீறே.

என்வோதி வெப்ப நோயைதவிர்த்தனரன்றோ? இக்காலத்தும், யாவர்க்காயினும் விடாமலடிக்கின்ற, சுரநோய்க்கும், மேற்கூறிய திருநீற்றுப்பதிகம் பதினொன்றையும் உள் ளன்போடு வோதி, விபூதி அளிக்கிவச்சரம், 5-நிமிஷத்திற் றீருமென்பதற் கையமேயில்லை. இப்பதிகம் 11-ம் தேவார அடங்கன் முறையிற் கண்டுகொள்க! இனி யுருத்திராக்கத் தின் பெருமையை கிஞ்சிற்று கூறுவாம்.

உருத்திராக்கமென்பது:— உருத்திரனுடைய நேத்திரம்; இஃது தோன்றிய வரலாறு; முற்காலத்திற் றக்கன் வேள்வி, யியற்றிய போது அவ்வேள்வியை யழிக்கவேண்டி, ஸ்ரீகணநாதரையும், ஸ்ரீசுப்பிரமணியக்கடவுளையுமேவ, அவர் களாங்கு சென்று தக்கனால் ஏற்படுத்திய, பலவித கணிகள், சுண்டல், மோதகத்தைப்புசித்துக்கொண்டு ஸ்ரீகணநாதரும், திவ்யமானபந்தரின் கண்ணமர்ந்துள்ள, ஆடல், பாடல்களில் மகிழ்ச்சியுற்று ஸ்ரீமுருகக்கடவுளுமிருந்தாராகலின் அத்தரு வாயில், நம்மீசன் சினங்கொண்டபோதி லவரது, திருநேத் திரங்களினின்று திவலைதிவலையாக நிவர்த்துளிகள் சிந்திய தாம். அந்நீர்த் துளிதான் உலகத்தடத்திற் சிதறி விருட்ச மாயது. அம்மரத்தினின்று, பூர்த்து, காய்த்து பழுத்ததே உருத்திராக்கமாயது. அஃதில், ஒன்று முதல், 18-முகம் வரையிலுமுள்ளது; ஒருமுகத்திற்கு, விலை கிடையாவாம். இரண்டு முதல் 6-வரையில் உசிதம், அதற்கு மேல் 7-முதல் 10-வரையில் அதியுசிதம், 11-முதல் 18-வரையில் மிக்க



வுசிதமாம். இதற்கேறுமுகமென்னும் செல்லுவாருமுளர். இஃதில் சிரசுமுதல், கண்டம், கரம் இவைகட்கு இத்தனையித்தனை யணியவேண்டியதென்பது சாத்திரத்தின்றுணிபு. எவ்விடத்தணியினும் - தனியே உருத்திராக்கத்தை மாத் திரம் அணிதல் கூடாவாப உருத்திராக்கத்துடன் சொற்ப பொன்னும், பவாமுமிருத்தலவேண்டும் இதுவிஷயத்தை விரிக்கிற பெருகுமாகலால், சிறுக்கி விஷயத்தைமாத் திரம் கீறினோம் இஃதை ஸ்கந்தபுராணத்திற் றெளிவாய் காண லாம் போன்றும் இஃதிவ்வாறாக! இனி சிவாலயஞ் சென்று, வணங்குகின்றோர்க்கும், விஷ்ணுவாலயம் சென்று வணங்கு வோர்க்கும் அதனது விதிகளையும் ஸ்ரீபஞ்சாக்கர முற்பத்தி யையும் கிஞ்சிறறு கூறுவாம். ஸ்ரீபஞ்சாக்கரமென்பது ஓம்! என்னும் பிரணவம் நீத்து, “ஓம்சிவாய” என்னும், அக்கரம் ஐந்தாம். இவ்வக்கரமானது உலகத்தினிடத்திலுயர்ப்பத்தி யான மாணிடமுதல், மற்ற சீவசெந்துக்களைத்திற்கும், ஆதாரம் ஆறென, ஏறபட்டிருக்கின்றன; அவையாவன:— மூலாதாரம், சுவாதிட்டானம், மணிபூரகம், அநாகதம், விசு த்தி, யாக்ஞையென ஆறாம், இதில் மூலாதாரத்தில், ஓம் என்னும் பிரணவாக்கரமும், அப்பிடத்தின்மேல் ஸ்ரீகணநா தர், வல்லபை சமேதராக வெழுந்தருளியிருப்பர். ஆதலால், அவர்க்கு மூலாதாரப்பொருள் என பெயருண்டாயது. அதற்குமேல் சுவாத்திட்டானத்தில் நகரவெழுத்து, அநக வெழுத்தாகிய பீடத்தின்மேல் பிரமன் வாணியுடனமர்ந்திருப் பர். அதற்கு மேல் மணிபூரகத்தில் மகரவெழுத்து நிற்கும் அம்மகரவக்கரமாகிய பீடத்தின்மேல் மகாவிஷ்ணுவக்ஷிமியுடனமர்ந்திருப்பர். அதற்கு மேல் அநாகத்தில் சிகரவெழு த்து நிற்கும் அச்சிகரபீடத்தின் மேல் நம்மீசன் பார்வதி சமேதராக வெழுந்தருளியிருப்பர். அதற்கு மேல் விசுத்தி

யில் வகரவெழுத்து நிற்கும் அப்பீடத்தின் மேல் மகேஸ்வரன் மகேஸ்வரியுடனமாந்திருப்பார். அதற்கு மேல் ஆக்கனையில் யகரம் லலாடீடமாம். அதுவே வெளியென்னப்படும் அஃதில், சதாசிவம் மனோன்மணியிருத்தலாம் இம்முறையே சிவாலயச்சேவை செய்யப்புகுவோர். முன் ஸ்தூலலிங்கமாகிய, கோபுரத்தை விதிப்படி நமஸ்கரித்து பின்னர் ஸ்தலத்துட்சென்று, முறையே விராயகரை நிரித்து பலிபீடத்திற்கிப்பால் நின்று சேவித்து நமஸ்கரித்து பின்தெற்குப்பிரகாரஞ்சென்று தசஹஸ்தாந்தியைக்கண்டு சேவித்து, மேற்குப்பிரகாரத்திலெழுந்தருளியிருக்கும் ஸ்ரீமுருகக்காண்டியை நிரிசித்து பின்னர் வலம்வந்து நடராஜபுரிந்து சிவகாபியாண்டையுங் கண்டு சேவித்து வீரபத்திரர், வைரவஸுந்தரியைச் சேவித்து பின் பலிபீடத்திற்கிப்பால் பீடமளிமுத்து ஏகாங்கம் திரியாங்கம், பஞ்சாங்கம் அஷ்டாங்கம் ஆகிய விதிப்படி நமஸ்கரித்து எழுந்து விபூதியணிந்து நந்தியம் பெருமானிடஞ்சென்று அவரது இரு கொம்பின் வழியாக மூலஸ்தானத்திலுள்ள சிவலிங்கத்தைத் தெரித்து நந்தீஸ்வரிடத்திலுத்திரவு பெற்று பின் அகத்திற்சென்று சிவலிங்கத்தை யாங்கு நமஸ்கரியாது மேற்படி சிவலிங்கத்திற்கு வலதுபுறம் நின்று இருகரமும் சிரமேற்குவித்து தோத்திரஞ் செய்து தேவாரம் திருவாசகம் திருவிசைப்பா பல்லாண்டு கோயிற்புராணமும் விதிப்படி யோதி விபூதிவாங்கி பின் மூன்றடிவந்து நெற்றியில் கீழே விழாதபடி யண்ணாந்து ஸ்ரீபஞ்சாக்கரத்தை யுச்சரித்தணிந்து கொண்டு பின்னும் தலத்தை வலம் வருதல் வேண்டும். 3. 5. 7. 9. 11. இவ்வண்ணம் சிவாலயத்திக்கு ஒற்றப்படையாகவும் அம்பாள் சன்னிதிக்கும் விஷ்ணுவாலயத்திற்கும் இரட்டையாகவும் வலமும் நமஸ்காரமுஞ்செய்து முடிவில் கோமுகத்திற்கருகில் வீற்றிருக்க

சும்ப சண்டிகேச்வரிடம் சென்று யான் கோரிவந்து சிவ பெருமானை நிரிசன்செய்த பலனைத்தரும் பொருட்டு சிவ பெருமானுக்கு உரைத்தல் வேண்டுமென்று இரண்டுரைமுஞ் சேரத்தட்டி யுரைசெய்து விட்டு பஸ்டிரீடத்தருகில் வந்து முன்போல நாமஸ்கரித்து எழுந்து கைகூப்பி வணங்கியுட்கார்ந்து ஸ்ரீபஞ்சாக்கரத்தை யிறன்றவளவு 10-உருவாகினும் செரித்து விபூதிதரித்து கோபுரவாயலி லுட்கார்ந்து 10-உருவாயினும் ஸ்ரீபஞ்சாக்கரத்தை செரித்து விபூதியணிந்து நந்தீஸ்வரிடத்தில விடைபெற்று முன் ஆலயத்துள் எந்த கோபுரவாயல் வழியாகசு சென்றோமோ! அவ்வாயல் வழியாகவே மீண்டும் வருதல வேண்டும். இவ்விதியை இங்கு சுறிக்கிக்கூறினோம். இவ்விதியானது அசமத்திலும் சிவாலய விடு யென்னும் புத்தகத்திலும் விரித்துக் கூறப்பட்டிருக்கின்றன மேற்கூறிய ஸ்ரீபஞ்சாக்கரத்தின் மகிமையினு லன்றோ! நந்திருநாவுக்கரசு சுவாமிகளை கருங்கல்லோடு பிணைத்து கடலிலிட்ட காலத்தும்,

“ சொற்றுணை வேதியன் சோதிவானவள்,  
பொற்றுணை திருந்தடி, பொருந்துகைதொழ  
கற்றுணைப்புண்டி யோர் கடலிற் பாய்ச்சினும்  
நற்றுணையாவது, நமச்சிவாயவே. ”

என்றுபாட கல்லும் தெப்பமாக மிதந்தது. நிற்க! ஓடுகின்ற னன் கதிரவன் அவன்பின்னோடுகின்றன ஒவ்வொரு நாளாய், வீடுகின்றனை யென்செய்வோ மினிவெய்ய கூற்றுவன் வெகு ண்டிடி லன்றோ, வாடுகின்றனை யஞ்சலென் நெஞ்சே மார்க் கண்டேயர் தம் மாண்பரிந்திலையோ, நாடுகின்றவர் நாதன் றன் நாம நமச்சிவாயங்காண் நாம் பெறுந்துணையே என

வான்றோர் கூறினர். ஆதலால் தான் எல்லாம் சிவமயமே யாம். என நந்திருவங் காட்டடிகளும் கூறினர். விரிக்கிற பெருகும் ஆகலாலிங்ஙன மிம்மட்டோடு சுறுக்கி விஷயத்தை மாத்திரம் கூறினம் போன்றும்.

கும்பகோண ஸ்தலபுராண வசனம்

முற்றுப் பெற்றது.



பாக்கெட் மலையாளபுராணம்

## மாந்திரீக ஆசான்

ஸ்ரீஸ்ரீ சைவம் கிருஷ்ணசாமி பிள்ளை புத்திரர், ஸ்ரீசந்தி ஷண் முக வீஷ்ணய கடாஷ்ஷ வேலாயுத சுவாமி அவர்க ளால் சமஸ்கிருதத்தில் இருந்ததை பலர் வேண்டுகோளின் படி உலகில் யாவருக்கும் பயன்படுமாறு தமிழில் மொழி பெயர்க்கப் பட்டது. இதில் உலகவசியம், தெய்வ வசியம், பெண்வசியம், தொழில் வசியம், மோகினி வசியம், திலோத் தமை வசியம், அஞ்சனமைவசியம், காட்டேராவசியம், வராகி வசியம், சத்துருவசியம், மாடவ வசியம், இன்னும் அனேக வவியங்களும், அதற்குத்தகுந்தவாறு தத்ரூபசக்கரங்களும் மூலமந்திர பூசைவிதியுடன் அடங்கி இருக்கின்றது. சொற்ப காபிகளே தயாரில் இருக்கிறது. உடனே எழுதிகீழ்க்கண்ட விலாசத்தாரிடம் பெற்றுக்கொள்ளலாம்

கலிகோபயிண்டு 108 சக்கரம் அடங்கியது|

இதன் விலை ரூபா 1-0-0

ஸ்ரீ ஜெயக்குமாரி அண்டு கம்பெனி,

சௌகார் பேட்டை போஸ்டு மதராஸ்.

பேரகர்

# பாக்கெட கொக்கோகம்

மூலமும் - உரையும்

[இரண்டாம் பதிப்பு]

இதில் பூர்வீகத்தில் கொக்கோகமுனிவர் திருவாய் மலர்ந்தருளிய கொக்கோகசொரூபம், கொக்கோகம், மதன நூல், கொக்கோகநுட்பம், அமுதநிலைச்சக்கரம் அடங்கியது. அசல் போட்டோ ஆப்டோன் 64-படங்களுடன்

கூடியது.

உலகிலுள்ள மனிதர்களில் அநேகர் கொக்கோகசாஸ்திரத்தை விரும்பி கேட்டுக்கொண்டதினால் யாங்கள் அநேகர் விருப்பத்தினால் யாங்கள் அநேகர் விருப்பத்தினால் பலவிதமாகிய சாஸ்திரங்களிருந்து முக்யமான பழைய கொக்கோகசாஸ்திரத்தையும் சேர்த்து படங்களுடனே அச்சிட்டு விற்பனை செய்கிறோம்.

இது பூர்வம் உமைக்கு பரமேஸ்வரன் சொல்ல, உமை நந்திகேஸ்வரருக்குச் சொல்ல, நந்தி பதினெண் சித்தர்களில் சிரேஷ்ட போகருக்குச் சொல்ல, போகர் கொக்கோகருக்குச் சொல்ல. கொக்கோர் சமஸ்கிருத பாஷையில் எழுதினர் அதனை அதிவீரராமபாண்டியன் தமிழில் பாட்டும் உரையுமாக எழுதினர். அந்நூலை இந்நூலாகும். பாட்டும் உரையோடு அச்சிடப்பட்டிருக்கிறது. இல்லற வாழ்க்கைக்கு இன்றியமையாததால் ஒவ்வொருவரும் இடைவிடாது கைக்களிபோல் வைத்திருக்கும் பொருட்டு பாக்கெட் சைவலில் அச்சிட்டிருக்கிறது.

இதன் விலை ரூபா 2 0 0

விநாயகபுராணவசனம்.

படங்களுடன் விலை ரூபா 4 0 0

ஸ்ரீ ஜெயகுமாரி அண்டு கம்பெனி,

நெ. 12, சுப்ரமணிய முதலி தெருவு,

சௌகார்பேட்டை போஸ்டு, மதராஸ்.

# நாகபூஷணம்

கற்பை விளக்கும் அற்புத நாவல்

இந்த நாவல் இரத்தினம் பாரததேயத்து மாதர்கள் கற்பையும் புருஷரையும் காப்பாற்றுவதெனியமித்தம் எவ்வித ஆபத்து வந்தாலும் கருதாமல் உண்மையை வெளிப்படுத்துவதில் மிக்க ஊக்கமுடையவர்கள் என்பதை விளக்க இந்த நாவல் பல அத்தாட்சிகளோடு விளங்குகிறது. இக்கதா நாயகியான நாகபூஷணம் தன் புருஷனுக்குவந்த ஆபத்தைத் தடுக்கத்தானே வக்கில் வேடம் பூண்டுரதிமன்றம் வியப்புடும் படி வாதித்து ஆபத்தில் சிக்கிய தன் புருஷனைக் காப்பாற்றுவதோடு உண்மைக் குற்றவாளிகளையும் வெளிப்படுத்துகிறாள். கதை முற்றிலும் வெகு ஸ்வாரச்யமாயிருக்கும் கோர்ட்டுவிவாதம் வெகு ருசிகரமாயும், சாமர்த்தியமாயுமிருக்கும்.

இதன் விலை அணை 12.

## அயத்தங்க திராவகம்.

இசுவே தேகபோஷக காருண்ணிய சஞ்சீவி

இருப்பவன் இரும்பைத் தின்பான் போகிறவன் பொன்னைத் தின்பான் என்னும் உலக வாக்கியத்தின்படி இரும்பின் சத்தை யுட்கொள்பவர்களுக்கு நரை, திரை முதலிய சரிரத்தளர்ச்சி சீக்கிரத்தில் உண்டாகாது. தாது விருத்தியை அதிகப்படுத்தி சரிரத்தை திடப்படுத்தக்கூடிய மருந்துகளில் இதைவிட சிரந்தது வேறென்றும் யில்லை. அயத்தினுடையவும் தங்கத்தினுடையவும் சத்தைத் திராவகமாக இறக்கியிருக்கும் இந்தப் பரமசிரேஷ்டமான லாஷத்ததை உட்கொள்வர் தேக வஜ்ஜிர சரிரமாகுமென்பதும் உண்மை. ஒரு முறை உபயோகப்படுத்திய யாவருக்கும் அன் மகிமை விளங்கும்.

20-நாள் மருந்து புட்டி 1 2 0

40-நாள் மருந்து புட்டி 2 0 0

ஸ்ரீ ஜெயகுமாரி அண்டு கம்பெனி,

நெ-12 சுப்ரமணிய முதலி தெருவு,

செளகார்பேட்டை போஸ்டு, மதராஸ்.

# சிட்டுக்குருவி லேகியம்.

அசுர குருவாகிய துவட்டாவின் புத்திரன் விசகவ ரூபனை இந்திரன் சங்கரிக்க, அவன் மூன்று தலைகளும் கிச்சிரி காடை சிட்டுக் குருவிகளாயின, எவ்வகையுஞ் சலிப்புறாத சிட்டுக்குருவி ஜீவ்வர்க்க பொருள்களில் முக்கியமானது. இந்த சிட்டுக்குருவிலேகியம் பலவிருத்தி தருவதில் கைகண்டது. சகல நோய்களையும் போக்கி ஆணையைப் போலாக்கும். ஆயிரக்கணக்காய் செலவாகிறது நல்ல அழகையும், இரத்த விருத்தியையும், தாது புஷ்டியையும், வீரிய விருத்தியையும் ஆச்சரியமாகக் கொடுக்கும் ஒருதரம் வாங்கிப் பீட்சித்தால் முதல் தினமே இதன் உண்மை தெரியவரும். இதில் அயம், காந்தம் வெள்ளி முதலிய பஸ்பங்கள் சேர்ந்திருப்பதால் அரை அல்லது ஒரு மண்டலம். புசிப்போருக்கு இழந்துபோன ஆண்மையை மறுபடி உண்டாக்கி விடுகிறது அதற்குச் சிறிதும் சந்தேகமில்லை. இதற்கு முன் எப்போதிர்த்தும் அடைராத ஆண் தன்மையையும் வீரிய விருத்தியையும், தேகதிட காத்திரத்தையும், அதிக வலுவையுங் கொடுத்து தேக இரத்தத்தைப் பரவச்செய்து வஜ்ஜிரதேக மாக்கிவிடும். நோயுள்ள ஸ்திரீகளைக் கூடினால் வரும் வெள்ளை, மஞ்சள் வெள்ளை, நீாசுருக்கு, அரையாப்பு, கொருக்கு முதலிய நோய்களை வாங்கிக்கொண்டு, அந்நோய் நீங்கும் பொருட்டு பலவித மருந்துகளைத் தின்று அதினால் வெட்டை அதிகரித்து இரத்த முறிந்து முகம்வெளுத்து கண், கை, கால்களின் நகங்கள் வெளுத்து, அன்னத்து வேஷம் அக்கினி மந்தம், கை கால் எரிசசல், சத்தி, சோம்பல் முதலிய கொடிய வியாதியை யுடையோர் இந்த லேகியத்தை எண்ணிக்கையாக 48-நாள் யாதொரு பத்தியமுமின்றி சாப்பிட்டு வருவார்களானால் மேற்கண்ட ரோகங்களெல்லாம் சூரியனைக்கண்ட பனிபோல் நீங்கி சந்தான் செல்வமடைந்து மகிழ்வடைவார்கள் என்பதி தடையில்லை.


24-நாள் மருந்து ரூ. 2 8 0 48-நாள் மருந்து ரூ. 3 8 0

ஸ்ரீ ஜெயகுமாரி அண்டு கம்பெனி,  
செளகார்பேட்டை போஸ்டி, மதராஸ்.

# டாக்டர் கோடாஸ்

## மருந்து பொக்கிஷம்.

(குடும்பரச்ச்சுணி)



ஒவ்வொரு குடும்பக்கிரமும் இப்பெட்டி ஒன்றிருந்தால் வைத்தியர்களின் உதவி சிலிரும் தேவையில்லை.

1. அச்சுனிநாஸ்டு ரசவடி.

அச்சுணம், பாலாணம் முதலியவைகளுக்கும். வேளைக்கு 1-முதல் 2-மாத்திரை. 50-மாத்திரை அணு 10.

2. அகார சாரதி வடி.

பேதி, இரத்தம், மூலம்மம், தாது நஷ்டம் முதலியவை போக்கும். வேளைக்கு 1-முதல் 2-மாத்திரை. 50-மாத்திரை ரூபா-1.

3. ஆனந்தபைரவி ரசவடி.

ஜுரம், ஜலுப்பு, ஜுராதிசாரம், மேகம் முதலியவை போக்கும். வேளைக்கு 1-முதல் 2-மாத்திரை.

50-மாத்திரை அணு-10.

4. பாலசஞ்ரீவி மாத்திரை

ஜுரம், வயிற்றுவலி, சிரிம், இழுப்பு, வாநர், ஜுரகட்டி முதலியவை போக்கும். வேளைக்கு 1-முதல் 2-மாத்திரை.

50-மாத்திரை அணு 8.

5. கோரோஜன மாத்திரை.

ஜுரம், ஜலுப்பு, அச்சுணம் முதலிய குழந்தைகளின் வியாதிகளுக்கும் கைகண்ட மருந்து வேளைக்கு 1½-முதல் 1-மாத்திரை

50-மாத்திரை ரூபா 1-4-0.

6. கபாபராதி ரசவடி.

(கல்லரா மாத்திரை) விஷபேதிக்கு கைகண்ட மருந்து. 1-முதல் 2-மாத்திரை. பேதி வர்த்தி சிற்சும் வரைக்கும் அடிக்கடி உபயோகிக்கவும். 50-மாத்திரை அணு-10.



## 7. கஸ்தூரி மாத்திரை.

பேதி, ஜூரம், ஜன்னி, இழுப்பு முதலிய குழந்தை வியாதிகளுக்கு கைகண்டமருந்து. வேளைக்கு 1½-முதல் 1-மாத்திரை. 50-மாத்திரை ரூபா 1-4-0.

## 8. லவங்காதி மாத்திரை.

பேதி மாத்திரை. வாதபித்த வியாதிகளை ஹரிக்கும். வேளைக்கு 1-மாத்திரை. 50-மாத்திரை ரூபா 1.

## 9. சஞ்சீவி மாத்திரை.

வாதபித்த ஜூரங்களுக்கும் எல்லாம் குழந்தை வியாதிகளுக்கும் தக்க ஓளஷதம். வேளைக்கு ½-முதல் 1. மாத்திரை பேதியாகும். 50-மாத்திரை அணா 8.

## 10. வலீதாம்ஸு ரஸவடி.

மலேரியா, டைபாய்ட் முதலிய கொடிய ஜூரங்களுக்கு கைகண்ட மருந்து. வேளைக்கு 1-முதல் 2-மாத்திரை. 50-மாத்திரை அணா 10.

## 11. தாம்பூல மாத்திரை.

வாதபித்த நோய்களுக்கு வேளைக்கு 1-மாத்திரை தாம்பூலத்துடன் உபயோகிக்கவும். 50-மாத்திரை அணா 10.

## 12. வாதகஜாங்குஸ ரஸவடி.

பார்ஸ வாய்வு, கீல்வாய்வு முதலிய பலவிதமாக தேகத்தில் உண்டாகும் வலிகளுக்கு தக்கமருந்து. வேளைக்கு 1-முதல் 3-மாத்திரைகள். 50-மாத்திரை அணா 10.

விலை ஜாபிதா. ரூ. அ.

௧௬-1.	பெட்டி ; 12 மேற்படி மருந்துகள்	
	புட்டி 1-க்கு 50 மாத்திரை	7 0
„	தோல் பெட்டியில்	10 0
௧௬-2.	புட்டி 1-க்கு பெட்டி ; 25-மாத்திரை	4 8
௧௬-3.	பெட்டி ; 6 மருந்துகள் புட்டி 1-க்கு	
	25-மாத்திரைகள்	2 8

ஏஜெண்டுகள் இல்லாத எல்லா இடங்களுக்கு  
ஏஜெண்டுகள் தேவை.

டாக்டர் கோட்டா,

**ஜயராம் நாயுடு, (வைத்திய பூபதி)**

159, பிராட்வே, மதராஸ்.

## தன்வந்தரி ஓளஷதாலயம்

சொந்தத்தில் சாஸ்திரமறைப்படி நயாரிக்கப்பட்ட சகல ஆயுர்வேத நிகர சியம் புத்தகங்கள் எக்களிடம் வப்பொழுதும் கிடைக்கும்.

### பிரசன்ன பியூஷா (ரிஜிண்டர்சி)

தாது விபுத்திற்குக் கைகம்ப - ஓளஷதம் பிரவர் முதல் விபுத்தர் வரையில் ஆன்பென் இடபாலகம்சுர் எவ்விடத்திலும் எக்காலத்திலும் உட்கொள்ளக்கூடியது. பிரத்த ஜாரம் பிரன்ற இரத்த ரோஷண விபாநியால் விபாம் இழந்தவர்களுக்கு இன்றியவையாதது. பித்த உபயோகித்தால் இரத்த சுத்திசெய்து எனுபிற்கு பலத்தைக்கொடுக்கு சரீரத்தை திடப்படுத்தும். S-அவுன்ஸ் புட்டி 1-க்கு ரூபா-3.

### ச்யவன பிராசம்.

தாது புத்தடிக்கு சிலாக்கியான ஓளஷதம் சுவாச கோச சம்மந்தமான சகல விபாதிக்கையும் தீர்க்கும். ஜல தோஷம், இருமல் சுவாசாசம் முதலிய விபாதிக்குக்கு உத்திரவாத முள்ள ஓளஷதம்.

1-பவுன் புட்டி ரூ. 3 8 0

### வசந்த குசமாகரம்

அரிக்கா-தோலா 40-பாத்திரை ரூ. 7 8 0

### சித்த மகரத்வஜம்

40-வேளைக்கு ரூ. 8 8 0

வைத்தியரை தேரில் காணமுடியாத நோயாளிகள் விபாநியின் விபரத்தை தெரிவித்தால் தபால்மூலம் மருந்துகளை அனுப்பி சிகிச்சை செய்யப்படும். ஸ்வர்ணம், முத்து, வெள்ளி, அப்ரகம் அயம், முதலிய பண்புகள் எக்களிடம் விற்பனைக்கு கிடைக்கும்.

**எங்கள் மருந்துகளை விற்க ஏஜண்டுகள் தேவை**

(1) டாக்டர். வி-கே. இராமன் பிள்ளை,

மலையாள வைத்தியர் 25-பிராட்வே, சென்னை.

(2) 153-கோவிந்தப்ப நாயக்கன் தெரு,

ஜார்ஜ் டவுன் சென்னை.